





सा० संख्या ६६९ को प्र. ४३५५२  
 पंजिका संख्या २६ ६६

पुस्तकों पर सर्वप्रकार की निशानियां लगाना  
 अनुचित है।

किसी विद्यार्थी पन्द्रह दिन से अधिक पुस्तक नहीं

गुरुकुल कांगड़ी विश्वविद्यालय  
 कृपया पुस्तक के ऊपर कोई निशान नादि  
 न लगावे।



## पुस्तकालय

गुरुकुल कांगड़ी विश्वविद्यालय, हरिद्वार

वर्ग संख्या -----

आगत संख्या ४३२५५

पुस्तक विवरण की लिथि नीचे अंकित है। इस तिथि सहित  
30 वें दिन यह पुस्तक पुस्तकालय में वापस आ जानी चाहिए  
अन्यथा 50 पैसे प्रति दिन के हिसाब से विलम्ब दण्ड लगेगा।

661,29



43955



कुं. मु. कांगी

६५

१५

जालीपुर (हरिद्वार)

१२

स्वक नमोनीकरण

१५/१८/८५

661,29



43955



1094



३३३ ॥ श्रीः  
२६-२-०२  
न्यायसिद्धान्तमुक्तावली ॥

समष्टिव्यष्टिभावभिन्नभाषापरिच्छेदद्वय-  
भूषिता ॥

महामहोपाध्यायश्रीविश्वनाथन्यायपञ्चा-  
ननभट्टाचार्यविरचिता ॥

बहूध्येतव्यापकादिमनःसन्तोषायश्री  
यज्ञेश्वरमुखोपाध्यायमहाशयेन  
श्रीकाश्यां  
अमरयन्त्रालये मुद्रयित्वा प्रकाशिता ॥

उक्तमहाशयप्रार्थनावशंबदेन काशिराज-  
सभापण्डित श्रीप्रियनाथशर्मणा  
निरीक्षिता ॥

संवत् १९५१  
कार्तिक शुक्ले संपूर्णा ॥

661,29





( २ )

धाय विशेषतः प्रयतमानानां नभवति सम्य-  
 न्निलषितार्थसिद्धिः । इति निपुण मवधार-  
 तत्प्रतीकारमिच्छुना अमरयन्त्रालयसुयोग्यका-  
 र्याध्यक्षेण श्रीमता यज्ञेश्वरमुखोपाध्यायेन  
 विज्ञापितोऽहं स्वमति माश्रित्य समास्थाय च  
 साम्प्रदायिकमतं संक्षिप्तवर्णा मेकामरचयम्  
 सरलटिप्पणीं संयोजय च केषुचित् स्थानेषु तथा  
 टिप्पण्या मुक्तावलीसहिता खल्वियं कारिका-  
 वली तेनैव च महाशयेन मुद्रयित्वा प्रकाशिता  
 लभेत चेत् सम्यगादर मध्यापकाध्येतुसम्प्रदा-  
 ये तर्हि समुत्साहलब्धावसरः पुनरपि संयोजय  
 सम्पूर्णया तथा टिप्पण्या कारिकावलीं प्रकाश-  
 यिष्यामीति कृतं पल्लवितेन ॥

तत्त्वरत्नोपाधिकवाशिष्ट

श्रीप्रियनाथ शर्मणः



## ॥ श्रीगणेशायनमः ॥

भाषापरिच्छेदः ।

नूतनजलधररुचये गोपवधूटीदुकूलचौराय ।  
 तस्मै कृष्णाय नमःसंसारमहीरुहस्य बीजाय ॥१॥  
 द्रव्यं गुणस्तथा कर्म सामान्यं सविशेषकम् ।  
 समवायस्तथाभावः पदार्थाः सप्त कीर्तिताः ॥ २ ॥  
 क्षित्यप्तेजोमरुद्वेयामकालदिग्देहिना मनः ।  
 द्रव्याण्यथ गुणा रूपं रसो गन्धस्ततः परम् ॥३॥  
 स्पर्शः संख्या परिमितिः पृथक्त्वं च ततः परम् ।  
 संयोगश्च विभागश्च परत्वं चापरत्वकम् ॥ ४ ॥  
 बुद्धिः सुखं दुःखमिच्छा द्वेषो यत्नो गुरुत्वकम् ।  
 द्रवत्वं स्नेहसंस्कारावदृष्टं शब्द एव च ॥ ५ ॥  
 उत्क्षेपणं ततोऽपक्षेपणमाकुञ्चनं तथा ।  
 प्रसारणं च गमनं कर्माण्येतानि पञ्च च ॥ ६ ॥  
 भ्रमणं रेचनं स्पन्दनोर्द्वज्वलनमेव च ।



तिर्यग्गमनमप्यत्र गमनादेव लभ्यते ॥ ७ ॥  
 सामान्यं द्विविधं प्रोक्तं परं चापरमेव च ।  
 द्रव्यादित्रिकवृत्तिस्तु सत्ता परतयोच्यते ॥ ८ ॥  
 परभिन्ना तु या जातिः सैवापरतयोच्यते ।  
 द्रव्यत्वादिकजातिस्तु परापरतयोच्यते ॥ ९ ॥  
 व्यापकत्वात् परापि स्याद्व्याप्यत्वादपरापि च ।  
 अन्त्यो नित्यद्रव्यवृत्तिर्विशेषः परिकीर्तितः ॥ १० ॥  
 घटादीनां कपालादौ द्रव्येषु गुणकर्मणोः ।  
 तेषु जातेश्च सम्बन्धः समवायः प्रकीर्तितः ॥ ११ ॥  
 अभावस्तु द्विधा संसर्गान्योन्याभावभेदतः ।  
 प्रागभावस्तथा ध्वंसेऽप्यत्यन्ताभाव एव च ॥ १२ ॥  
 एवं त्रैविध्यमापन्नः संसर्गाभाव इष्यते ।  
 सप्तानामपि साधर्म्यं ज्ञेयत्वादिकमुच्यते ॥ १३ ॥  
 द्रव्यादयः पञ्च भावा अनेके समवायिनः ।  
 सत्तावन्तस्त्रयस्त्वाद्या गुणादिनिर्गुणक्रियः ॥ १४ ॥  
 सामान्यपरिहीनास्तु सर्व्वे जात्यादयो मताः ।  
 पोरिमाण्डत्यभिन्नानां कारणत्वमुदाहृतम् ॥ १५ ॥  
 अन्यथासिद्धिशून्यस्य नियता पूर्व्ववर्तिता ।  
 कारणत्वं भवेत्तस्य त्रैविध्यं परिकीर्तितम् ॥ १६ ॥



## भाषापरिच्छेदः ।

३

समवायिकारणत्वं ज्ञेयमथाप्यसमवायिहेतुत्वम् ॥  
 एवं न्यायनयज्ञैस्तृतीयमुक्तं निमित्तहेतुत्वम् ॥१७॥  
 यत्समवेतं कार्यं भवति ज्ञेयं तु समवायिजनकं तत् ।  
 तत्रासन्नजनकं द्वितीयमाभ्यां परंतु तृतीयं स्यात् ॥१८॥  
 येन सह पूर्वभावः कारणमादाय वा यस्य ।  
 अन्यं प्रति पूर्वभावे ज्ञाते यत्पूर्वभावविज्ञानम् १९  
 जनकं प्रति पूर्ववर्त्तितामपरिज्ञायनयस्य गृह्यते ।  
 अतिरिक्तमथापि यद्वेन  
 निर्यतावश्यकपूर्वभाविनः ॥ २० ॥  
 एते पञ्चान्यथासिद्धा दण्डत्वादिकमादिमम् ।  
 घटादौ दण्डरूपादि द्वितीयमपि दर्शितम् ॥ २१ ॥  
 तृतीयं तु भवेद् व्योम कुलालजनकोऽपरः ।  
 पञ्चमो रासभादिः स्यादेतेष्ववश्यकस्त्वसौ ॥२२॥  
 समवायिकारणत्वं द्रव्यस्यैवेति विज्ञेयम्  
 गुणकर्ममात्रवृत्ति  
 ज्ञेयमथाप्यसमवायिहेतुत्वम् ॥ २३ ॥  
 अन्यत्र नित्यद्रव्येभ्य आश्रितत्वमिहोच्यते ।  
 क्षित्यादीनां नवानां तु द्रव्यत्व गुणयोगिता ॥२४॥  
 क्षितिर्जलं तथा तेजः पवनो मन एव च ।



परापरत्वमूर्त्तत्वक्रियावेगाश्रया अमी ॥ २५ ॥  
 कालखात्मदिशां सर्वगतत्वं परमं महत् ।  
 क्षित्यादिपञ्चभूतानि चत्वारि स्पर्शवन्ति हि ॥ २६ ॥  
 द्रव्यारम्भश्चतुर्षु स्यादथाकाशशरीरिणाम् ।  
 अ व्याप्यवृत्तिः क्षणिको विशेषगुण इष्यते ॥ २७ ॥  
 रूपद्रवत्वप्रत्यक्षयोगि स्यात् प्रथमत्रिकम् ।  
 गुरुणी द्वे रसवती द्वयोर्नैमित्तिको द्रवः ॥ २८ ॥  
 आत्मानो भूतवर्गाश्च विशेषगुणयोगिनः ।  
 यदुक्तं यस्य साधर्म्यं वैधर्म्यमितरस्य तत् ॥ २९ ॥  
 स्पर्शादयोऽष्टौ वेगाख्यसंस्कारो मरुतो गुणाः ।  
 अष्टौ स्पर्शादयो रूपं द्रवो वेगश्च तेजसि ॥ ३० ॥  
 स्पर्शादयोऽष्टौ वेगश्च गुरुत्वं च द्रवत्वकम् ।  
 रूपं रसस्तथा स्नेहो वारिष्येते चतुर्दश ॥ ३१ ॥  
 स्नेहहीना गन्धयुताः क्षिताब्धेते चतुर्दश ।  
 बुद्ध्यादिषट्कं संख्यादि पञ्चकं भावना तथा ॥ ३२ ॥  
 धर्माधर्मौ गुणा एते आत्मनः स्युश्चतुर्दश ।  
 संख्यादि पञ्चकं कालदिशोः शब्दश्च ते चखे ॥ ३३ ॥  
 संख्यादयः पञ्च बुद्धिरिच्छा यत्नोऽपि चेश्वरे ।  
 परापरत्वे संख्याद्याः पञ्च वेगश्च मानसे ॥ ३४ ॥



## भाषापरिच्छेदः ।

५

तत्र क्षितिर्गन्धहेतुर्नानारूपवतो मता ।  
 षड्विधस्तु रसस्तत्र गन्धस्तु द्विविधो मतः ॥३५॥  
 स्पर्शस्तस्यास्तु विज्ञेयो ह्यनुष्णाशीतपाकजः ।  
 नित्याऽनित्या च सा द्वेधा नित्या स्यादणुलक्षणाऽद  
 अनित्या तु तदन्या स्यात् सैवावयवयोगिनी ।  
 सा च त्रिधा भवेद्देह इन्द्रियं विषयस्तथा ॥३७॥  
 योनिजादिर्भवेद्देह इन्द्रियं घ्राणलक्षणम् ।  
 विषयो द्व्यणुकादिश्च ब्रह्माण्डान्त उदाहृतः ॥३८॥  
 वर्णः शुक्लो रसरुपशो जले मधुरशीतलौ ।  
 स्नेहस्तत्र द्रवत्वं तु सांसिद्धिकमुदाहृतम् ॥ ३९ ॥  
 नित्यतादि प्रथमवत् किं तु देहमयोनिजम् ।  
 इन्द्रियं रसनं सिन्धुहिमादिर्विषयो मतः ॥ ४० ॥  
 स्पर्श उष्णस्तेजसस्तु स्याद्रूपं शुक्लभास्वरम् ।  
 नैमित्तिकं द्रवत्वं तु नित्यतादि च पूर्ववत् ॥४१॥  
 इन्द्रियं नयनं वह्निस्वर्णादिर्विषयो मतः ।  
 अपाकजोऽनुष्णाशीतः स्पर्शस्तु पवने मतः ॥४२॥  
 तिर्यग्गमनवानेष ज्ञेयः स्वर्शादिलिङ्गकः ।  
 पूर्ववन्नित्यताद्युक्तं देहव्यापि त्वगिन्द्रियम् ॥४३॥  
 प्राणादिस्तु महावायुपर्यन्तो विषयो मतः ।



६

भाषापरिच्छेदः ।

आकाशस्य तु विज्ञेयः शब्दो वैशेषिको गुणः॥४४॥

इन्द्रियं तु भवेच्छ्रोत्रमेकः सन्नप्युपाधितः ।

जन्यानां जनकः कालो जगतामाश्रयो मतः॥४५॥

परापरत्वधीहेतुः क्षणादिः स्यादुपाधितः ।

दूरान्तिकादिधीहेतुरेका नित्या दिगुच्यते ॥ ४६ ॥

उपाधिभेदादेकापि प्राच्यादिव्यपदेशभाक् ।

आत्मेन्द्रियादधिष्ठाता करणं हि सकर्तृकम्॥४७॥

शरीरस्य न चैतन्यं मृतेषु व्यभिचारतः ।

तथात्वं चेदिन्द्रियाणामुपधाते कथं स्मृतिः ४८॥

मनोऽपि न तथा ज्ञानादनध्यक्षं तदा भवेत् ।

धर्माधर्मश्रयोऽध्यक्षो विशेषगुणयोगतः ॥ ४९ ॥

प्रवृत्त्यादनुमेयोऽयं रथगत्येव सारथिः ।

अहङ्कारस्याश्रयोऽयं मनोमात्रस्य गोचरः ॥५०॥

विभुर्बुद्ध्यादिगुणवान् बुद्धिस्तु द्विविधा मता ।

अनुभूतिः स्मृतिश्च स्यादनुभूतिश्चतुर्विधा ५१ ॥

प्रत्यक्षमप्यनुमितिस्तथोपमिति शब्दजे ।

प्राणजादिप्रभेदेन प्रत्यक्षं षड्विधं मतम् ॥ ५२ ॥

प्राणस्य गोचरो गन्धोगन्धत्वादिरपि स्मृतः ।

तथा रसो रसज्ञायास्तथा शब्दोऽपि च श्रुतेः॥५३॥



## भाषापरिच्छेदः ।

७

उद्भूतरूपं नयनस्य गोचरो  
 द्रव्याणि तद्वन्ति पृथक्कसंख्ये ।  
 विभागसंयोगपरापरत्व  
 स्नेहद्रवत्वं परिमाणयुक्तम् ॥ ५४ ॥  
 क्रियां जातिं योग्यवृत्तिं समवायं च तादृशम् ।  
 गृह्णाति चक्षुः संयोगादालोकोद्भूतरूपयोः ॥ ५५ ॥  
 उद्भूतस्पर्शवद् द्रव्यं गोचरः सोऽपि च त्वचः ।  
 रूपान्यच्चक्षुषो योग्यं रूपमत्रापि कारणम् ॥ ५६ ॥  
 द्रव्याध्यक्षे त्वचो योगो मनसा ज्ञानकारणम् ।  
 मनोग्राह्यं सुखं दुःखमिच्छा द्वेषो मतिः कृतिः ॥ ५७ ॥  
 ज्ञानं यन्निर्व्विकल्पाख्यं तदतीन्द्रियमिष्यते ।  
 महत्त्वं षड्विधे हेतुरिन्द्रियं करणं मतम् ॥ ५८ ॥  
 त्रिषयेन्द्रियसम्बन्धो व्यापारः सोऽपि षड्विधः ।  
 द्रव्यग्रहस्तु संयोगात् संयुक्तसमवायतः ॥ ५९ ॥  
 द्रव्येषु समवेतानां तथा तत्समवायतः ।  
 तत्रापि समवेतानां शब्दस्य समवायतः ॥ ६० ॥  
 तद्वृत्तीनां समवेतसमवायेन तु ग्रहः ।  
 विशेषणतया तद्वदभावानां ग्रहो भवेत् ॥ ६१ ॥  
 यदि स्यादुपलभ्येतेत्येवं यत्र प्रसज्यते ।



८

## भाषापरिच्छेदः ।

प्रत्यक्षं समवायस्य विशेषणतया भवेत् ॥ ६२ ॥  
 अलौकिकः सन्निकर्षस्त्रिविधः परिकीर्तितः ।  
 सामान्यलक्षणो ज्ञानलक्षणो योगजस्तथा ॥ ६३ ॥  
 आसत्तिराश्रयाणां तु सामान्यज्ञानमिष्यते ।  
 तदिन्द्रियजतदुर्ममबोधसामग्र्यपेक्ष्यते ॥ ६४ ॥  
 विषयी यस्य तस्यैव व्यापारो ज्ञानलक्षणः ।  
 योगजो द्विविधः प्रोक्तो युक्तयुञ्जानमेदतः ॥ ६५ ॥  
 युक्तस्य सर्व्वदा भानं चिन्तासहकृतोऽपरः ।  
 व्यापारस्तु परामर्शः करणं व्याप्तिधीर्भवेत् ॥ ६६ ॥  
 अनुमायां ज्ञायमानं लिङ्गन्तु करणं न हि ।  
 अनागतादिलिङ्गेन न स्यादनुमितिस्तदा ॥ ६७ ॥  
 व्याप्यस्य पक्षवृत्तित्वधीः परामर्श उच्यते ।  
 व्याप्तिः साध्यवदन्यस्मिन्नसम्बन्ध उदाहृतः ॥ ६८ ॥  
 अथ वा हेतुमन्निष्ठविरहाप्रतियोगिना ।  
 साध्येन हेतोरैकाधिकरण्यं व्याप्तिरुच्यते ॥ ६९ ॥  
 सिषाधयिषया शून्या सिद्धिर्यत्र न विद्यते ।  
 स पक्षस्तत्र वृत्तित्वज्ञानादमुमितिर्भवेत् ॥ ७० ॥  
 अनैकान्तो विरुदुश्चाप्यसिद्धः प्रतिपक्षितः ।  
 कालात्ययापदिष्टश्च हेत्वाभासास्तु पञ्चधा ॥ ७१ ॥



## भाषापरिच्छेदः ।

९

आद्यः साधारणस्तु स्यादसाधारणकोऽपरः ।  
 तथैवानुपसंहारी त्रिधाऽनैकान्तिको भवेत् ॥७२॥  
 यः सपक्षे विपक्षे च भवेत् साधारणस्तु सः ।  
 यस्तूभयस्माद् व्यावृत्तः स त्वसाधारणो मतः ॥७३॥  
 तथैवानुपसंहारी केवलान्वयिपक्षकः ।  
 यः साध्यवति नैवास्ति स विरुद्ध उदाहृतः ॥७४॥  
 आप्रयासिद्धिराद्या स्यात् स्वरूपासिद्धिरप्यथ ।  
 व्याप्यत्वासिद्धिरपरा स्यादसिद्धिरतस्त्रिधा ॥७५॥  
 पक्षासिद्धिर्यत्र पक्षो भवेन्मणिमयो गिरिः ।  
 हृद्दो द्रव्यं धूमवस्वादत्रासिद्धिरथापरा ॥ ७६ ॥  
 व्याप्यत्वासिद्धिरपरा नीलधूमादिके भवेत् ।  
 विरुद्धयोः परामर्श हेत्वोः सत्प्रतिपक्षता ॥ ७७॥  
 साध्यशून्योयत्र पक्षस्त्वसौ बाध उदाहृतः ।  
 उत्पत्तिकालीनघटे गन्धादिर्यत्र साध्यते ॥ ७८॥  
 ग्रामीणस्य प्रथमतः पश्यतो गवयादिकम् ।  
 सादृश्यधीर्गवादीनां या स्यात् सा करणं मतम् ७९  
 वाक्यार्थस्यातिदेशस्य स्मृतिर्व्यापार उच्यते ।  
 गवयादिपदानां तु शक्तिधीरुपमाफलम् ॥ ८० ॥  
 पदज्ञानं तु करणं द्वारं तत्र पदार्थधीः ।



शाब्दबोधः फलं तत्र शक्तिधीः सहकारिणी ॥८१॥  
 लक्षणा शक्यसम्बन्धस्तात्पर्यानुपपत्तिः ।  
 आसत्तिर्योग्यताकाङ्क्षा तात्पर्यज्ञानमिष्यते ॥८२॥  
 कारणं सन्निधानं तु पदस्यासत्तिरुच्यते ।  
 पदार्थे तत्र तद्वत्ता योग्यता परिकीर्तिता ॥ ८३ ॥  
 यत्पदेन विना यस्याननुभावकता भवेत् ।  
 आकाङ्क्षा वक्तुरिच्छा तु तात्पर्यं परिकीर्तितम्  
 साक्षात्कारे सुखादीनां करणं मन उच्यते ।  
 अयोगपदयाज् ज्ञानानां तस्याणुत्वमिहेष्यते ॥८५॥  
 अथ द्रव्याश्रिता ज्ञेया निर्गुणा निष्क्रिया गुणाः ।  
 रूपं रसः स्पर्शगन्धौ परत्वमपरत्वकम् ॥ ८६ ॥  
 द्रवो गुरुत्वं स्नेहश्च वेगा मूर्त्तगुणा अमी ।  
 धर्माधर्मौ भावना च शब्दो बुद्ध्यादयोऽपि च ८७  
 एतेऽमूर्त्तगुणाः सर्वे विद्वद्भिः परिकीर्तिताः ।  
 संख्यादयो विभागान्ता उभयेषां गुणा मताः ८८  
 संयोगश्च विभागश्च संख्या द्वित्वादिकास्तथा ।  
 द्विष्टयत्कादयस्तद्वदेतेऽनेकाश्रिता गुणाः ॥ ८९ ॥  
 अतः शेषा गुणाः सर्वे मता एकैकवृत्तयः ।  
 बुद्ध्यादिषट्कं स्पर्शान्ताः स्नेहः सांसिद्धिको द्रवः



अदृष्टभावनाशब्दा अमी वैशेषिका गुणाः ।  
 संख्यादिरपरत्त्वान्तो द्रवोऽसांसिद्धिकस्तथा ॥ ९१ ॥  
 गुरुत्ववेगौ सामान्यगुणा एते प्रकीर्त्तिता ।  
 संख्यादिरपरत्त्वान्तो द्रवत्वं स्नेह एव च ॥ ९२ ॥  
 एते तु द्वीन्द्रियग्राह्या अथ स्पर्शान्तशब्दकाः ।  
 बाह्यैकैकेन्द्रियग्राह्या गुरुत्वादृष्टभावनाः ॥ ९३ ॥  
 अतीन्द्रिया विभूनां तु ये स्युर्वैशेषिका गुणाः ।  
 अकारणगुणोत्पन्ना एते तु परिकीर्त्तिताः ॥ ९४ ॥  
 अपाकजास्तु स्पर्शान्ता द्रवत्वं च तथाविधम् ।  
 स्नेहवेगगुरुत्वैकपृथक्त्तपरिमाणकम् ॥ ९५ ॥  
 स्थितिस्थापक इत्येते स्युः कारणगुणोद्भवाः ।  
 संयोगश्च विभागश्च वेगश्चैते तु कर्मजाः ॥ ९६ ॥  
 स्पर्शान्तपरिमाणैकपृथक्त्तस्नेहशब्दके ।  
 भवेदसमवायित्वमथ वैशेषिके गुणे ॥ ९७ ॥  
 आत्मनः स्यान्निमित्तत्वमुष्णस्पर्शगुरुत्वयोः ।  
 वेगेऽपि च द्रवत्वे च संयोगादिद्वये तथा ॥ ९८ ॥  
 द्विधैव कारणत्वं स्यादथ प्रादेशिको भवेत् ।  
 वैशेषिको विभुगुणः संयोगादिद्वयं तथा ॥ ९९ ॥  
 चक्षुर्ग्राह्यं भवेद्रूपं द्रव्यादेरुपलम्भकम् ।



चक्षुषः सहकारि स्याच्छुक्लादिकमनेकधा ॥१००॥  
 जलादिपरमाणौ तन्नित्यमन्यत् सहेतुकम् ।  
 रसस्तु रसनाग्राह्यो मधुरादिरनेकधा ॥ १०१ ॥  
 सहकारी रसज्ञाया नित्यतादि च पूर्ववत् ।  
 घ्राणग्राह्यो भवेद्गन्धो घ्राणस्यैवोपकारकः ॥१०२॥  
 सौरभं चासौरभं च स द्वेधा परिकीर्तितः ।  
 स्पर्शस्त्वगिन्द्रियग्राह्यस्त्वचः स्यादुपकारकः १०३  
 अनुष्णाशीतशीतोष्णभेदात् स त्रिविधो मतः ।  
 काठिन्यादि क्षितावेव नित्यतादि च पूर्ववत् १०४  
 एतेषां पाकजत्वं तु क्षितौ नान्यत्र कुत्रचित् ।  
 तत्रापि परमाणौ स्यात् पाको वैशेषिके नये १०५  
 नैयायिकानां तु नये द्व्यणुकादावपीष्यते ।  
 गणनव्यवहारे तु हेतुः संख्याभिधीयते ॥ १०६ ॥  
 नित्येषु नित्यमेकत्वमनित्येऽनित्यमिष्यते ।  
 द्वित्वादयः परार्हान्ता अपेक्षाबुद्धिजा मताः १०७॥  
 अनेकाश्रयपर्याप्ता एते तु परिकीर्तिताः ।  
 अपेक्षाबुद्धिनाशाच्च नाशस्तेषां निरूपितः ॥१०८॥  
 अनेकैकत्वबुद्धिर्या साऽपेक्षाबुद्धिरुच्यते ।  
 परिमाणं भवेन्मानव्यवहारस्य कारणम् ॥१०९॥



## भाषापरिच्छेदः।

१३

अणु दीर्घं महद्दुस्यमिति तद्वेद ईरितः ।  
 अनित्ये तदनित्यं स्यान्नित्ये नित्यमुदाहृतम्११०  
 संख्यातः परिमाणान्न प्रचयादपि जायते ।  
 अनित्यं द्रणुकादौ तु संख्याजम्यमुदाहृतम्॥१११॥  
 परिमाणं घटादौ तु परिमाणजमुच्यते ।  
 प्रचयः शिथिलाख्यो यः संयोगस्तेन जन्यते॥११२॥  
 परिमाणं तूलकादौ नाशस्त्राश्रयनाशतः ।  
 संख्यावत्तु पृथक्त्वं स्यात् पृथक्प्रत्ययकारणम्११३  
 अन्योन्याभावतो नास्य चरितार्थत्वमिष्यते ।  
 अस्मात् पृथगिदं नेति प्रतीतिर्हि विलक्षणा ११४  
 अप्राप्तयोस्तु या प्राप्तिः सैव संयोग ईरितः ।  
 कीर्तितस्त्रिविधस्त्वेष आद्योऽन्यतरकर्मजः११५  
 तथोभयक्रियाजन्यो भवेत् संयोगजोऽपरः ।  
 आदिमः श्येनशैलादिसंयोगः परिकीर्तितः ११६॥  
 मेषयोः सन्निपातो यः स द्वितीय उदाहृतः ।  
 कपालतरुसंयोगात् संयोगस्तरुकुम्भयोः ॥११७॥  
 तृतीयः स्यात् कर्मजोऽपि द्विधैव परिकीर्तितः ।  
 अभिघातो नादनं च शब्दहेतुर्गिहादिमः ॥११८॥  
 शब्दहेतुर्द्वितीयः स्याद् विभागोपि त्रिधा भवेत् ।



एककर्म्मोद्भवस्त्वादो द्वयकर्म्मोद्भवोऽपरः ॥११९॥  
 विभागजस्तृतीयः स्यात्तृतीयोऽपि द्विधा भवेत् ।  
 हेतुमात्रविभागोऽत्यो हेत्वहेतुविभागजः ॥ १२० ॥  
 परत्वं चापरत्वं च द्विविधं परिकीर्तितम् ।  
 दैशिकं कालिकं चेति मूर्त्त एव तु दैशिकम् १२१॥  
 परत्वं मूर्त्तसंयोगभूयस्त्वज्ञानतो भवेत् ।  
 अपरत्वं तदल्पत्वबुद्धितः स्यादितोरितम् ॥ १२२ ॥  
 तयोरसमवायी तु दिक्संयोगस्तदाश्रये ।  
 दिवाकरपरिस्पन्दभूयस्त्वज्ञानतो भवेत् ॥१२३॥  
 परत्वमपरत्वं तु तदीयाल्पत्वबुद्धितः ।  
 अत्र त्वसमवायी स्यात् संयोगः कालपिण्डयोः १२४  
 अपेक्षाबुद्धिनाशेन नाशस्तेषां निरूपितः ।  
 बुद्धेः प्रकारः प्रागेव प्रायशो विनिरूपितः ॥१२५॥  
 अथावशिष्टोऽप्यपरः प्रकारः परिदर्श्यते ।  
 अप्रमा च प्रमा चेति ज्ञानं द्विविधमिष्यते ॥१२६॥  
 तच्छून्ये तन्मतिर्या स्यादप्रमा सा निरूपिता ।  
 तत्प्रपञ्चो विपर्ययासः संशयोऽपि प्रकीर्तितः ॥१२७  
 आदो देहेष्वात्मबुद्धिः शङ्खादौ पीततामतिः ।  
 भवेन्निश्चयरूपा या संशयोऽथ प्रदर्श्यते ॥१२८॥



किंस्विन्नरो वा स्थाणुर्व्वेत्यादिवुद्धिस्तु संशयः ।  
 तदभावाप्रकाराधीस्तत्प्रकारा तु निश्चयः ॥१२१॥  
 स संशयो मतिर्या स्यादेकत्वाभावभावयोः ।  
 साधारणादिधर्मस्यज्ञानं संशयकारणम् ॥१२०॥  
 दोषोऽप्रमाया जनकः प्रमायास्तु गुणो भवेत् ।  
 पित्तदूरत्वादिरूपो दोषो नानाविधो मतः ॥१२१॥  
 प्रत्यक्षे तु विशेषेण विशेषेणवता समम् ।  
 सन्निकर्षो गुणस्तु स्यादथ त्वनुमितौ गुणः ॥१२२॥  
 पक्षेसोध्यविशिष्टे च प्ररामशी गुणो भवेत् ।  
 शक्ये सादृश्यबुद्धिस्तु भवेदुपमितौ गुणः ॥१२३॥  
 शाब्दबोधे योग्यतायास्तात्पर्य्यस्याथ वा प्रमा ।  
 गुणः स्याद् भ्रमभिन्नं तु ज्ञानमत्रोच्यते प्रमा ॥१२४॥  
 अथ वा तत्प्रकारं यज् ज्ञानं तद्वद्विशेष्यकम् ।  
 तत् प्रमा न प्रमा नापि भ्रमः स्यान्निर्व्विकल्पक-  
 म् ॥ १२५ ॥  
 प्रकारतादिशून्यं हि सम्बन्धानवगाहि तत् ।  
 प्रमात्वं न स्वतो ग्राह्यं संशयानुपपत्तितः ॥१२६॥  
 व्यभिचारस्याग्रहोऽपि सहचारग्रहस्तथा ।  
 हेतुर्व्याप्तिग्रहे तर्कः क्व चिच्छङ्कानिवर्त्तकः ॥१२७॥



साध्यस्य व्यापको यस्तु हेतोरव्यापकस्तथा ।  
 स उपाधिर्भवेत्तस्य निष्कर्षोऽयं प्रदर्श्यते ॥१३८॥  
 सर्व्वं साध्यसमानाधिकरणाः स्युरुपाधयः ।  
 हेतोरेकाग्रये येषां स्वसाध्यव्यभिचारिता ॥१३९॥  
 व्यभिचारस्यानुमानमुपाधेस्तु प्रयोजनम् ।  
 शब्दोपमानयोर्नैव पृथक् प्रामाण्यमिष्यते ॥१४०॥  
 अनुमानगतार्थत्वादिति वैशेषिकं मतम् ।  
 तन्न सम्यग्यग्यिनाद्याप्तिबोधंशाब्दादिबोधतः १४१  
 त्रैविध्यमनुमानस्य केवलान्वयिभेदतः ।  
 द्वैविध्यं तु भवेद् व्याप्तेरन्वययतिरेकतः ॥१४२॥  
 अन्वयव्याप्तिरुक्तैव वयतिरेकादथोच्यते ।  
 साध्याभावव्यापकत्वं हेत्वभावस्य यद् भवेत् १४३  
 अर्थापत्तेस्तु नैवेह प्रमाणान्तरतेष्यते ।  
 वयतिरेकव्याप्तिबुद्ध्या चरितार्था हि सा यतः १४४  
 सुखं तु जगतामेव काम्यं धर्ममेण जन्यते ।  
 अधर्मजन्यं दुःखं सत् प्रतिकूलं सचेतसाम् १४५  
 निदुःखत्वे सुखे चेच्छा तज्ज्ञानादेव जायते ।  
 इच्छा तु तदुपाये स्यादिष्टोपायत्वधीर्यदि ॥१४६॥  
 चिकीर्षा कृतिसाध्यत्वप्रकारेच्छा च या भवेत् ।



## भाषापरिच्छेदः ।

१७

तद्धेतुः कृतिसाध्येष्टसाधनत्वमतिर्भवेत् ॥ १४७ ॥  
 बलवद्द्विष्टहेतुत्वमतिः स्यात् प्रतिबन्धिका ।  
 तदहेतुत्वबुद्धेस्तु हेतुत्वं कस्यचिन्मते ॥ १४८ ॥  
 द्विष्टसाधनताबुद्धिर्भवेद् द्वेषस्य कारणम् ।  
 प्रवृत्तिश्च निवृत्तिश्च तथा जीवनकारणम् ॥ १४९ ॥  
 एवं प्रयत्नत्रैविध्यं तान्त्रिकैः परिदर्शितम् ।  
 चिकीर्षा कृतिसाध्येष्टसाधनत्वमतिस्तथा ॥ १५० ॥  
 उपादानस्य चाध्यक्षं प्रवृत्तौ जनकं भवेत् ।  
 निवृत्तिस्तु भवेद् द्वेषाद् द्विष्टसाधनताधियः ॥ १५१ ॥  
 यत्नोजीवनयोनस्तु सर्वदाऽतीन्द्रियो भवेत् ।  
 शरीरे प्राणसञ्चारे कारणं स प्रकीर्तितः ॥ १५२ ॥  
 अतीन्द्रियं गुरुत्वं स्यात् पृथिव्यादिद्वये तु तत् ।  
 अनित्ये तदनित्यं स्यान्नित्ये नित्यमुदाहृतम् १५३  
 तदेवासमवायि स्यात् पतनाख्ये तु कर्माणि ।  
 सांसिद्धिकं द्रवत्वं स्यान्नैमित्तिकमथापरम् ॥ १५४ ॥  
 सांसिद्धिकं तु सलिले द्वितीयं क्षितितेजसाः ।  
 परमाणौ जले नित्यमन्यत्रानित्यमिष्यते ॥ १५५ ॥  
 नैमित्तिकं वह्नियोगात् तपनीयघृतादिषु ।  
 द्रवत्वं स्यन्दने हेतुर्निमित्तं संग्रहे तु तत् ॥ १५६ ॥



स्नेहो जले स नित्योऽणावनित्योऽवयविन्यसौ ।

तैलान्तरे तत्प्रकर्षाद्बह्वनस्यानुकूलता ॥ १५७ ॥

संस्कारभेदो वेगोऽथ

स्थितिस्थापकभावेन ।

मूर्त्तमात्रे तु वेगः स्यात्

कर्मजो वेगजः क्वचित् ॥ १५८ ॥

स्थितिस्थापकसंस्कारः

क्षितौ केचिच्चतुर्वपि ।

अतीन्द्रियोऽसौ विज्ञेयः

क्वचित् स्पन्देऽपि कारणम् ॥ १५९ ॥

भावनाख्यस्तु संस्कारो जीववृत्तिरतीन्द्रियः ।

उपेक्षानात्मकस्तस्य निश्चयः कारणं भवेत् ॥ १६० ॥

स्मरणे प्रत्यभिज्ञायामप्यसौ हेतुरुच्यते ।

धर्माधर्मावदृष्टं स्यादुर्मः स्वर्गादिसाधनम् ॥ १६१ ॥

गङ्गास्नानादियागादिव्यापारः स तु कीर्त्तितः ।

कर्मनाशाजलस्पर्शादिना नाशयस्त्वसौ मतः ॥ १६२ ॥

अधर्मा नरकादीनां

हेतुर्निन्दितकर्मजः ।

प्रायश्चित्तादिनाशयोऽसौ



जीववृत्ती त्विमौ गुणौ ॥ १६३ ॥  
 इमौ तु वासनाजन्यौ ज्ञानादपि विनश्यतः ।  
 शब्दो ध्वनिश्च वर्णश्च मृदङ्गादिभवो ध्वनिः ॥ १६४ ॥  
 कण्ठसंयोगादिजन्या वर्णास्ते कादयो मताः ।  
 सर्व्वः शब्दो नभोवृत्तिः श्रोत्रोत्पन्नस्तु गृह्यते ॥ १६५ ॥  
 वीचीतरङ्गन्यायेन तदुत्पत्तिस्तु कीर्त्तिता ।  
 कदम्बगोलकन्यायादुत्पत्तिः कस्यचिन्मते ॥ १६६ ॥  
 उत्पन्नः को विनष्टः क इतिबुद्धिरनित्यता ।  
 सोऽयं क इतिबुद्धिस्तु साजात्यमवलम्बते ॥ १६७ ॥  
 तदेवौषधमित्यादौ सजातीयेऽपि दर्शनात् ।

इति श्रीविश्वनाथन्यायेपञ्चानननिर्मिते

भाषापरिच्छेदः ॥





॥ श्रीः ॥

॥ श्रीगणेशाय नमः ॥

न्यायसिद्धान्तमुक्तावली ।

सूडामणीकृतविधुर्व्वलयीकृतवासुकिः ।

भवो भवतु भव्याय लीलाताण्डवपण्डितः ॥ १ ॥

निजनिर्मितकारिकावलीमत्तिसंक्षिप्तचिरन्तनो-

क्तिभिः । विषदीकरवाणि कौतुकान्ननु राजोव-

दयावशम्बदः ॥ २ ॥ सद्वद्रव्या गुणगुम्फिता सुकृ-

तिनां सत्कर्मणां ज्ञापिका सत्सामान्यविशेषनि-

त्यमिलिताभावप्रकर्षोऽऽवला ॥ विष्णोर्वक्षसि वि-

श्वन्नाथकृतिना सिद्धान्तमुक्तावली विन्यस्ता मन-

सो मुदं वितनुतां सद्युक्तिरेषा चिरम् ॥

विघ्नविघाताय कृतं मङ्गलं शिष्यशिक्षायै नि-  
वध्नाति । नूतनेति ।

नूतनजलधररुचये

गोपवधूटीदुकूलचौराय ।



## सिद्धान्तमुक्तावली ।

२

तस्मै कृष्णाय नमः ।

ननु मङ्गलं न विघ्नध्वंसं प्रति न वा समाप्तिं  
 प्रति कारणं विनापि मङ्गलं नास्तिकादीनां ग्रन्थे  
 निर्व्विघ्नपरिसमाप्तिदर्शनादिति चेन्न । अविगीत-  
 शिष्टाचारविषयत्वेन मङ्गलस्य सफलत्वे सिद्धे तत्र  
 च फलजिज्ञासायां सम्भवति दृष्टफलकत्वेऽदृष्ट-  
 फलकल्पनाया अन्याय्यत्वादुपस्थितत्वाच्च समा-  
 प्तिरेव हि फलं कल्प्यते । इत्थं च यत्र मङ्गलं न दृ-  
 श्यते तत्रापि जन्मान्तरीयं तत् कल्प्यते । यत्र च  
 सत्यपि मङ्गले समाप्तिर्न दृश्यते तत्र बलवत्तरो वि-  
 घ्नो विघ्नप्राचुर्यं वा बोध्यम् । प्रचुरस्यैव चास्य ब-  
 लवत्तरविघ्ननिराकरणकारणत्वम् । विघ्नध्वंसस्तु  
 मङ्गलस्य द्वारमित्योहुः ।

नव्यास्तु मङ्गलस्य विघ्नध्वंस एव फलम्, स-  
 माप्तिस्तु बुद्धिप्रतिभादिकारणकलापात् । नचै-  
 वं स्वतः सिद्धविघ्नविरहवता कृतस्य मङ्गलस्य नि-  
 ष्फलत्वापत्तिरिति वाच्यम् । इष्टापत्तेः, विघ्नाश-  
 ङ्क्या तदाचरणात्, तथैव शिष्टाचरणात् । न च  
 तस्य निष्फलत्वे तद्विधेयकशिष्टाचारानुमितवेदा-



प्रामाण्यापत्तिरिति वाच्यम् । सति विघ्ने तच्चा-  
 शस्यैव वेदबोधितत्वात् । अत एव पापभ्रमेण कृ-  
 तस्य प्रायश्चित्तस्य निष्फलत्वेऽपि न तद्वोधकवेदा-  
 प्रामाण्यम् । मङ्गलं तु विघ्नध्वंसविशेषे कारणं वि-  
 घ्नध्वंसविशेषे च विनायकस्तत्रपाठादिः । क्वचि-  
 च्च विघ्नात्यन्ताभाव एव समाप्तिसाधनं प्रतिव-  
 न्धकसंसर्गाभावस्यैवकार्यजनकत्वात् । इत्थं च  
 नास्तिकादिकृतग्रन्थेषु जन्मान्तरीयमङ्गलजन्यदु-  
 रितध्वंसः, स्वतःसिद्धविघ्नात्यन्ताभावो वाऽस्ती-  
 ति न व्यभिचार इत्याहुः ।

संसारमहीरुहस्य बीजाय ॥ १ ॥

संसारेति । संसार एव महीरुहो वृक्षस्तस्य  
 बीजाय निमित्तकारणायेत्यर्थः । एतेनेश्वरे प्रमा-  
 णमपि दर्शितं भवति । तथाहि । यथा घटादिका-  
 र्यं कर्तृजन्यं तथा क्षित्यङ्कुरादिकमपि, न च  
 तत्कर्तृत्वमस्मदादीनां सम्भवतीत्यतस्तत्कर्तृ-  
 त्वेनेश्वरसिद्धिः । न च शरीराजन्यत्वेन कर्त्तृ-  
 जन्यत्वसाधकेन सत्प्रतिपक्ष इति वाच्यम् । अप्र-  
 योजकत्वात् । मम तु कर्तृत्वेन कार्यत्वेन कार्य-



## सिद्धान्तमुक्तावली ।

४

कारणभाव एवानुकूलस्तर्कः । “दावाभूमी जन-  
यन्देव एक आस्ते विश्वस्य कर्त्ता भुवनस्य गो-  
प्ता,, इत्यादय आगमा अप्येवमनुसन्धेयाः ॥१॥

पदार्थान् विभजते । द्रव्यं गुण इत्यादि ।

द्रव्यं गुणस्तथा कर्म

सामान्यं सविशेषकम् ॥

समवायस्तथाऽभावः

पदार्थाः सप्त कीर्त्तिताः ॥ २ ॥

सप्तमस्याभावत्वकथनादेव पक्षाभावत्वं प्रा-  
प्तं तेन भावत्वेन पृथगुपन्यासो न कृतः, एते च पदा-  
र्था वैशेषिकप्रसिद्धा नैयायिकानामप्यविरुद्धाः प्र-  
तिपादितञ्चैवमेव भाष्ये। अत एवोपमानचिन्ताम-  
णौ सप्तपदार्थभिन्नतया शक्तिसादृश्यादीनामतिरि-  
क्तपदार्थत्वमाशङ्कितम्। ननु कथमेत एव पदार्थाः  
शक्तिसादृश्यादीनामप्यतिरिक्तपदार्थत्वात्, तथा-  
हि मण्यादिसमवहितेन वह्निना दाहो न जन्यते त-  
च्छून्येन तु जन्यते तत्र मण्यादिना वह्नौ दाहानुकू-  
ला शक्तिर्नाश्यते उत्तेजकेन मण्यादपसारणेन च  
जन्यत इति कल्प्यते, एवं सादृश्यमप्यतिरिक्तः प-



५

प्रत्यक्षखण्डम् ।

दार्थः, तद्वि न षट्सु पदार्थेष्वन्तर्भवति सामान्येऽपि  
 सत्त्वात्, यथा गोत्वं नित्यं तथा ऽश्वत्वमपीति  
 सादृश्यप्रतीतिः, नाप्यभावे सत्त्वेन प्रतीयमानत्वा-  
 दिति चेन्न । मण्याद्यभावविशिष्टब्रह्मादेर्दाहादि-  
 कं प्रति, स्वातन्त्र्येण मण्यभावादेरेव वा हेतुत्व-  
 कल्पनेनैव सामञ्जस्येऽनन्तशक्तितत्प्रागभाव-  
 ध्वंसकल्पनानौचित्यात् । न चोत्तेजके सति प्र-  
 तिवन्धकसद्भावेऽपि कथं दाह इति वाच्यम् । उ-  
 त्तेजकाभावविशिष्टमण्यभावस्य हेतुत्वात् । सा-  
 दृश्यमपि न पदार्थान्तरं किन्तु तद्विन्नत्वे सति  
 तद्गत भूयोधर्मवत्त्वम्, यथा चन्द्रभिन्नत्वे सति  
 चन्द्रगताह्लादकत्वादिमत्त्वं मुखे चन्द्रसादृश्य-  
 मिति ।

द्रव्याणि विभजते । क्षित्यविति ।

क्षित्यप्तेजोमरुद्गोम-

कालदिग्देहिनो मनः । ✓

द्रव्याणि,

एतानि नव द्रव्याणीत्यर्थः । ननु द्रव्यत्वजातौ  
 किं मानम्, न हि तत्र प्रत्यक्षं प्रमाणम्, घृतज-



## सिद्धान्तमुक्तावली ।

६

तुप्रभृतिषु द्रव्यत्वाग्रहादिति चेन्न । कार्यसमवा-  
यिकारणतावच्छेदकतया संयोगस्य विभागस्य  
वा समवायिकारणतावच्छेदकतया तत्सिद्धिरिति ]

[ननु दशमं द्रव्यं तमः कुतो नोक्तम्, तद्वि प्रत्यक्षेण  
गृह्यते तस्य च रूपवत्त्वात् कर्मवत्त्वाच्च द्रव्यत्वम्,  
तच्च गन्धशून्यत्वान्न पृथिवी, नीलरूपवत्त्वाच्च  
न जलादिकम्, तत्प्रत्यक्षे चालोकनिरपेक्षं चक्षुः  
कारणमिति चेन्न । आवश्यकतेजोऽभावेनोपपत्तौ  
द्रव्यान्तरकल्पनाया अन्याय्यत्वात् । रूपवत्ताप्र-  
तीतिस्तु भ्रमरूपा, कर्मवत्त्वप्रतीतिरप्यालोकाप-  
सारणौपाधिकी भ्रान्तिरेव, तमसोऽतिरिक्तद्रव्य-  
त्वेऽनन्तावयवादिकल्पनागौरवं च स्यात् । स्व-  
र्णस्य यथा तेजस्यन्तर्भावस्तथा वक्ष्यते ]

[गुणैश्च विभजते । अथ गुणा इति ।

अथ गुणा रूपं रसो गन्धस्ततः परम् ॥ ३ ॥ ✓

स्पर्शः सख्या परिमितिः पृथक्त्वं च ततः परम् ॥

संयोगश्च विभागश्च परत्वं चापरत्वकम् ॥ ४ ॥ ✓

बुद्धिः सुखं दुःखमिच्छा द्वेषो यत्नोगुरुत्वकम् ॥

द्रवत्वं स्नेहसंस्काराद्यदृष्टं शब्द एव च ॥ ५ ॥ ✓



एते गुणाश्चतुर्विंशतिसंख्याकाः कणादेन क-  
ष्ठतश्चशब्देन च दर्शिताः । तत्र गुणत्वादिकजा-  
तिसिद्धिरग्रे वक्ष्यते ।

कर्माणि विभजते । उत्क्षेपणमिति ।

[उत्क्षेपणं ततोऽपक्षेपणमाकुञ्चनं तथा ॥

प्रसारणं च गमनं कर्माण्येतानि पञ्च च ॥ ६ ॥

कर्मत्वजातिस्तु प्रत्यक्षसिद्धा, एवमुत्क्षेपण-  
त्वादिकमपि ।

नन्वत्र भ्रमणादिकमपि पञ्चकर्माधिकतया  
कुतो नोक्तमत आह । भ्रमणमित्यादि ।

भ्रमणं रेचनं स्यन्दनोर्द्ध्वज्वलनमेव च ॥

तिथ्यङ्गगमनमप्यत्रगमनादेव लभ्यते ॥ ७ ॥

[सामान्यं निरूपयति । सामान्यमिति ।

सामान्यं द्विविधं प्रोक्तं परं चापरमेव ॥

द्रव्यादित्रिकवृत्तिस्तु सत्तापरतयोच्यते ॥ ८ ॥

[तल्लक्षणं तु नित्यत्वे सत्यनेकसमवेतत्वम् ।

अनेकसमवेतत्वं संयोगादीनामप्यस्त्यत उक्तं  
नित्यत्वे सतीति, नित्यत्वे सति समवेतत्वं गगन-  
परिमाणादीनामप्यस्त्यत उक्तमनेकेति, नित्यत्वे



## सिद्धान्तमुक्तावली ।

८

सत्यनेकवृत्तित्वमत्यन्ताभावेऽप्यस्त्यतो वृत्तित्व-  
सामान्यं विहाय समवेतत्वमित्युक्तम् । एक-  
व्यक्तिवृत्तिस्तु न जातिः, तथा चेत्तु “व्यक्तेरभे-  
दस्तुल्यत्वं सङ्कोशस्थानवस्थितिः । रूपहानिरस-  
म्बन्धो जातिबाधकसंग्रह” इति ] [तत्रैकव्यक्तिक-  
त्वादाकाशत्वं न जातिः । तुल्यव्यक्तिकत्वाद् घट-  
त्वं कलसत्त्वं न जातिद्वयम् । सङ्कीर्णत्वाद् भूतत्वं  
मूर्त्तत्वं च न जातिः । अनवस्थाभयात् सामान्य-  
त्वं न जातिः । विशेषस्य व्यावृत्तस्वभावस्य रूप-  
हानिः स्यादतो विशेषत्वं न जातिः । समवाय-  
सम्बन्धाभावात् समवायो न जातिः । ] \*

परत्वमधिकदेशवृत्तित्वम्, अपरत्वमल्पदेश-  
वृत्तित्वम्, सकलजात्यपेक्षयाऽधिकदेशवृत्तित्वा-  
त्सत्तायाः परत्वम्, एतद्विधनायैव द्रव्यादित्रि-  
कवृत्तिरित्युक्तम्, तदपेक्षया चान्यासां जातीना-  
मपरत्वम् ।

[परभिन्ना जातिः सैवापरतयोच्यते । ]

\* दिनकरीकदसम्पत्तौऽयं पाठः ॥



९

प्रत्यक्षखण्डम् ।

परभिन्ना सत्ताभिन्ना ।

द्रव्यत्वादिकजातिस्तु परापरतयोच्यते ॥ १ ॥

व्यापकत्वात् परापिस्याद्द्रव्याप्यत्वादपरापिच ॥

व्यापकत्वादिति । पृथिवीत्वादपेक्षया व्याप-  
कत्वादधिकदेशवृत्तित्वाद् द्रव्यत्वादेः परत्वम् ।  
सत्तापेक्षया व्याप्यत्वादत्पदेशवृत्तित्वाच्च द्रव्य-  
त्वस्यापरत्वम् । तथा च धर्मद्वयसमावेशादुभय  
मविरुद्धम् ।

[विशेषं निरूपयति । अन्त्य इति ।

अन्त्ये नित्यद्रव्यवृत्तिर्विशेषः परिकीर्तितः ॥१०॥

अन्तेऽवसाने वर्तत इत्यन्त्यो • यदपेक्षया

• अन्तइति अथात्र सः इत्यस्य कस्मिन्नर्थे तात्पर्यम् स्व-  
भिन्न लिङ्गजन्यस्वविशेषक स्वसजातोयेतरभेदानुमित्यविषयत्वं  
स्वतोऽव्यावृत्तित्वार्थकत्वं तस्य न सम्भवति तथा सति मूले नित्यद्र-  
व्यवृत्तिरित्यस्य वैयर्थ्यं प्रसज्येत । इति चेन् नित्यत्वमेव तदर्थं इति गृह्य-  
तां न च तस्य नित्यत्वार्थकत्वं गगनपरिमाणौ विशेषलक्षणस्यापि  
प्रसङ्ग इति वाच्यं नित्यद्रव्यद्वयावृत्तित्वे सति कर्मावृत्तिजातिशून्य-  
इत्यस्याप्यधिकस्य विशेषणस्य वक्तव्यत्वात् तस्यैव स्वरूपेति लक्षणम्  
नित्यत्वे सति नित्यद्रव्यवृत्तित्वे च सति समत्वे तत्वे सति कर्मा-  
वृत्तिजातिशून्यत्वमेवेत्यवधेयम् । न च याम् स्वतोऽव्यावृत्तत्वा-  
दिपदादुपादानस्य सन्दर्भविरोधापाते इति वाच्यम् विशेषसाधक



## सिद्धान्तमुक्तावली ।

१०

विशेषो नास्तीत्यर्थः, एकमात्रवृत्तिरिति फलितार्थः, घटादीनां द्व्यणुकपर्यन्तानां तत्तदवयवभेदात् परस्परं भेदः, परमाणूनां परस्परं भेदको विशेष एव सतु स्वत एव व्यावृत्तस्तेन तत्र विशेषान्तरापेक्षा नास्तीति भावः ।

समवायं दर्शयति । घटादीनामिति ।

घटादीनां कपालादौद्रव्येषु गुणकर्मणोः ।

तेषु जातेश्च सम्बन्धः समवायः प्रकीर्तितः ॥११॥

अवयवावयविनोर्जातिव्यक्तेरागुणगुणिनोः

क्रियाक्रियावतोर्नित्यद्रव्यविशेषयोश्च यः सम्बन्धः स समवायः ।

समवायत्वं नित्यसम्बन्ध-

त्वम् । तत्र प्रमाणं तु गुणक्रियादिविशिष्टबुद्धि-

विशेषणविशेषसम्बन्धोपपत्त्या विशिष्टबुद्धित्वाद्

विशेषोपपत्तिरिति विशिष्टबुद्धिवदित्यनुमानेन सं-

योगादिबाधात समवायसिद्धिः । न च स्वरूपस-

युक्तिप्रदर्शनं

स्यलक्षणघटादीनामवयव-  
वसानेवर्त्तत

याश्च शक्यसमुच्च-  
यः

सत्त्व-

रन्तेऽ-

रुद्धता-



म्बन्धेन सिद्धसाधनम्, अर्यान्तरं वा । अनन्त-  
स्वरूपाणां सम्बन्धत्वकल्पने गौरवात्त्वाद्यवादक-  
समवायसिद्धिः । न च समवायस्यैकत्वे वायौ रू-  
पवत्ताबुद्धिप्रसङ्गः । तत्र रूपसमवायसत्त्वेऽपि रू-  
पाभावात् न चैवमभावस्यापि वैशिष्ट्यसम्बन्धा-  
न्तरं सिध्येदिति वाच्यम् । तस्य नित्यत्वे भूतले घ-  
टानयनानन्तरमपि घटाभावबुद्धिप्रसङ्गाद् घटा-  
भावस्य तत्र सत्त्वात् तस्य च नित्यत्वात्, अन्यथा  
देशान्तरेऽपि तत्प्रतीतिर्न स्यात्, वैशिष्ट्यस्य च  
तत्र सत्त्वात् । मम तु मते घटे पाकरक्ततादशायां  
श्यामरूपस्य नष्टत्वान्न तद्वत्ताबुद्धिः । वैशिष्ट्य-  
स्यानित्यत्वे त्वनन्तवैशिष्ट्यकल्पने तवैव गौ-  
रवम् । इत्थं च तत्तत्कालीनतत्तत् तत्तत्कालीन-  
तदभावानां सम्बन्धः ।

अभावं विभक्त्युक्ते । अभावास्त्वात् ॥

अभावस्तु द्विधा संसर्गान्योन्याभावभेदतः ।  
अभावत्वं द्रव्यादिषट्कान्योन्याभाववत्त्वम् । सं-  
सर्गति । संसर्गाद्योन्याभावभेदादित्यर्थः ।

अन्योन्याभावस्यैकविधत्वनिर्दिष्टाभावा-



## सिद्धान्तमुक्तावली ।

१२

तु संसर्गाभावं विभजते । प्रागभाव इति ।

प्रागभावस्तथा ध्वंसोऽप्यत्यन्ताभावएवच ॥१२॥

एवं त्रैविध्यमापन्नः संसर्गाभाव इष्यते ।

संसर्गाभावत्वमन्योन्याभावभिन्नाभावत्वम् । अन्योन्याभावत्वं तादात्म्यसम्बन्धावच्छिन्नप्रतियोगिताकाभावत्वम् । विनाश्यभावत्वं प्रागभावत्वम् । जन्याभावत्वं ध्वंसत्वम् । नित्यसंसर्गाभावत्वमत्यन्ताभावत्वम् । यत्र तु भूतलादौ घटादिकमपसारितं पुनरानीतं च तत्र घटकालस्य सम्बन्धाघटकतयाऽत्यन्ताभावस्य नित्यत्वेऽपि घटकाले न घटात्यन्ताभावबुद्धिः । तत्रैतत्पादविनाशशाली चतुर्थोऽयमभाव इति के अत्र ध्वंसप्रागभावयोरधिकरणे नात्य-  
 व इति प्राचीनमतम् । श्यामघटे रक्तो नास्तीति, रक्तघटे श्यामो नास्तीति धोश्च प्राग-  
 भावं ध्वंसं चावगाहते, तु तदत्यन्ताभावम् ।  
 नव्यास्तु तत्र विरोधे भानाभावाद्गुणादिकालाव-  
 च्छेदेनाप्यत्यन्ताभावो वर्तत इति प्राहुः । नन्व  
 स्त्वभावानामधिकरणात्मकत्वं लाघवादिचित्ते-

१ उपप्रावर्त्तनां अधिकरणत्वं कलौ नो दोषः



न । अनन्ताधिकरणात्मकत्वकल्पनामपेक्ष्या-  
तिरिक्तकल्पनाया एव लघीयस्त्वात् । एवं चा-  
धाराधेयभावोऽप्युपपद्यते । एवं च तत्तच्छब्दग-  
न्धरसाद्यभावानां प्रत्यक्षत्वमुपपद्यते । अन्यथा  
तत्तदधिकरणानां तत्तदिन्द्रियाग्राह्यत्वादप्रत्य-  
क्षत्वं स्यात् । एतेन ज्ञानविशेषकालविशेषा-  
द्यात्मकत्वमत्यन्ताभावस्येति प्रत्युक्तम्, अप्र-  
त्यक्षत्वापत्तेः ।

उदानीं पदार्थानां साधर्म्यं वैधर्म्यं च वक्तुं  
प्रक्रमते । सप्तानामित्यादि ।

सप्तानामपि साधर्म्यं ज्ञेयत्वादिकमुपाते ॥ १३ ॥

समानो धर्मो येषां ते सधर्माणस्तेषां भावः  
साधर्म्यं समानो धर्म इति फलितार्थः ।  
रुद्धो धर्मो येषां ते विधर्माणस्तेषां भावो वै-  
धर्म्यं विरुद्धो धर्म इति फलितार्थः । ज्ञेयत्वं  
ज्ञानविषयता सा च सर्वत्रैवास्ति, ईश्वरादिज्ञा-  
नविषयतायाः केवलान्वायत्वात् । एवमभिधे-  
यत्वप्रमेयत्वादिकं बोध्यम् ।

द्रव्यादयः पञ्च भावा अनेके समवायिनः ।



## सिद्धान्तमुक्तावली ।

१४

द्रव्येति । द्रव्यगुणकर्मसामान्यविशेषाणां सा-  
धर्म्यमनेकत्वं समवायित्वं च । यदप्यनेकत्वमभा-  
वेऽप्यस्ति तथाप्यनेकत्वे सति भावत्वं पञ्चानां  
साधर्म्यपम् । तथा चानेकभाववृत्तिपदार्थविभा-  
जकोपाधिमत्त्वं फलितार्थः, तेन प्रत्येकं घटादा-  
वाकाशादौ च नाव्याप्तिः । समवायित्वं समवा-  
यसम्बन्धेन सम्बन्धित्वं न तु समवायवत्त्वं-  
सामान्यादावभावात् । तथा च समवेतवृत्ति-  
पदार्थविभाजकोपाधिमत्त्वं फलितार्थः, तेन नि-  
त्यद्रव्येषु नाव्याप्तिः ।

सत्तावन्तस्त्वयस्त्वाद्याः

सत्तावन्त इति । द्रव्यगुणकर्मणा सत्तावत्त्व-  
वित्यर्थः ।

गुणादिनिर्गुणक्रियः ॥ १४ ॥

गुणादिरिति । यदपि गुणक्रियाशून्यत्वमाद-  
क्षणे घटादावतिव्याप्तम्, क्रियाशून्यत्वं च गग-  
नादावतिव्याप्तम् । तथापि गुणवदवृत्तिधर्मवत्त्वं  
कर्मवदवृत्तिपदार्थविभाजकोपाधिमत्त्वं तदर्थः ।  
न हि घटत्वादिकद्रव्यत्वं वा गुणवदवृत्ति कर्मव-



दवृत्ति वा किन्तु गुणत्वादिकं तथा, आकाशत्वा-  
दिकं तु न पदार्थविभाजकोपाधिः । यद्वा गुणवद्-  
वृत्तित्वे सति कर्मवद्दवृत्तित्वे सति वा सत्तावाप्य-  
जातिशून्यभावत्वं विवक्षितम् । गुणकर्मणोरव्या-  
प्तिवारणाय गुणवद्दृत्तिकर्मवद्दृत्तीति वा । पुनस्तत्रै-  
वाव्याप्तिवारणाय सत्ताव्याप्येति । व्याप्तिश्च भेद-  
गर्भा निर्वेशितेत्यतो न दोषः । द्रव्यगुणान्यतर-  
त्वमादाय तत्रैवाव्याप्तिवारणाय जातोति । अ-  
भावेऽतिव्याप्तिवारणाय भावत्वमिति । गुणव-  
द्दृत्तिः सत्ताव्याप्यजातिर्द्रव्यत्वं तच्छून्यत्वं पञ्चा-  
नामस्त्येव ॥ +

सामान्यपरिहीनास्तु सर्व्वे जात्यादयो मताः ।

सामान्येति । सामान्यानधिकरणत्वं स्या-  
न्यादीनामित्यर्थः ।

पारिमाण्डल्यभिन्नानां कारणत्वमुदाहृतम् ॥ १५ ॥

पारिमाण्डल्येति । पारिमाण्डल्यमणुपरिमा-  
णम्, कारणत्वं तद्विन्नानामित्यर्थः । अणुपरिमा-  
णं तु न कस्यापि कारणम्, तद्वि स्वाश्रयारब्धद्रव्य-  
परिमाणारम्भकं भवेत्, तच्च न सम्भवति, परि-



## सिद्धान्तमुक्तावली ।

१६

माणस्य स्वसमानजातीयोत्कृष्टपरिमाणजनकत्व-  
 नियमान्महदारब्धस्य महत्तरत्ववदणुजन्यस्याणु-  
 तरत्वप्रज्ञात् । एवं परममहत्परिमाणमतीन्द्रिय-  
 सामान्यं विशेषाश्च बोध्याः । इदमपि योगिप्र-  
 त्यक्षे विषयस्य न कारणत्वम्, ज्ञायमानं सामा-  
 न्यं न प्रत्यासत्तिः, ज्ञायमानं लिङ्गं नानुमितिक-  
 रणमित्यभिप्रायेण । मानसप्रत्यक्ष आत्ममहत्त्व-  
 स्य कारणत्वान्महत्परिमाणं साकाशादेर्वोध्यम् ।  
 तस्यापि न कारणत्वमित्याचार्याणामाशय इत्य-  
 न्ये । तन्न । ज्ञानातिरिक्तं प्रत्येवाकारणताया  
 आचार्यैरुक्तत्वात् ।

ननु कारणत्वं किमत आह । अन्यथेति ।  
 अन्यथासिद्धिशून्यस्य नियता पूर्ववर्तिता ।  
 कारणत्वं भवेत्तस्य त्रैविध्यं परिकीर्तितम् १६॥  
 समवायिकारणत्वं ज्ञेयमथाप्यसमवायिहेतुत्वम्  
 एवं न्यायनयज्ञैस्तृतीयमुक्तं निमित्तहेतुत्वम् १७  
 यत्समवेतकार्यं भवति ज्ञेयंतु समवायिजनकतत्  
 तत्तासन्नं जनकद्वितीयमाभ्यां परंतृतीयं स्यात् १८  
 तस्य कारणत्वस्य । तत्र समवायिकारणे ।



आसन्नं प्रत्यासन्नं कारणं द्वितीयमसमवायिका-  
 रणमित्यर्थः । अत्र यद्यपि तुरीतन्तुसंयोगानां  
 पटासमवायिकारणत्वं स्यात्, एवं वेगादीना-  
 मप्यभिधातादसमवायिकारणत्वं स्यात्, एवं-  
 ज्ञानादिकमिच्छादसमवायिकारणं स्यात् । तथाऽ-  
 पि पटासमवायिकारणलक्षणे तुरीतन्तुसंयोगभि-  
 न्नत्वं देयम्, तुरीतन्तुसंयोगस्तु तुरीपटसंयोगं  
 प्रत्यसमवायिकारणं भवत्येव । एवं वेगादिकम-  
 पि वेगस्पन्दोदसमवायिकारणं भवत्येवेति तत्त-  
 त्कार्यासमवायिकारणलक्षणे तत्तद्विभक्तत्वं देय-  
 म् । आत्मविशेषगुणानां तु कुत्राप्यसमवायिकार-  
 णत्वं नास्ति, तेन तद्विभक्तत्वं सामान्यलक्षणे देयमे-  
 व । अत्र समवायिकारणे प्रत्यासन्नं द्विविधम्,  
 कार्यैकार्थप्रत्यासत्त्या कारणैकार्थप्रत्यासत्त्या च ।  
 आद्यं यथा घटादिकं प्रति कपालसंयोगादिकम्,  
 तत्र कार्येण घटेन सह कारणस्य कपालसंयोग-  
 स्यैकस्मिन् कपाले प्रत्यासत्तिरस्ति । द्वितीयं यथा  
 घटरूपं प्रति कपालरूपमसमवायिकारणम्, तत्र  
 घटरूपं प्रति कारणं घटस्तेन सह कपालरूपस्यै-



## सिद्धान्तमुक्तावली ।

१८

कस्मिन् कपाले प्रत्यासत्तिरस्ति । तथा च क्वचित्  
 समवायसम्बन्धेन क्वचित् स्वसमवायिसमवाय-  
 सम्बन्धेनेति, फलितोऽर्थः । इत्थं चकार्यं कार्यका-  
 रणैकार्थान्यतरप्रत्यासत्त्या समवायिकारणे प्र-  
 त्यासन्नं कारणं ज्ञानादिभिन्नमसमवायिकारण-  
 मिति सामान्यलक्षणं पर्यवसन्नम् । आभ्यां स-  
 मवायिकारणासमवायिकारणाभ्यां परं भिन्नं  
 कारणं तृतीयं निमित्तकारणमित्यर्थः । ॥१॥१५६

इदानीमन्यथासिद्धत्वमेव कियतां पदार्था-  
 नां तदाह । येनेत्यादिना ।

येन सह पूर्वभावः

यत्कार्यं प्रति कारणस्य पूर्ववर्तिता येन  
 रूपेण गृह्यते तत्कार्यं प्रति तद्रूपमन्यथासिद्ध-  
 मिति भावः । यथा घटं प्रति दण्डत्वमिति ।

द्वितीयमन्यथासिद्धमाह । कारणमिति ।

कारणमादाय वा यस्य ।

यस्य स्वातन्त्र्येणान्यव्यतिरेकौ न स्तः किं  
 तु कारणमादायैवान्वयव्यतिरेकौ गृह्यते तदन्य-  
 थासिद्धम्, यथा दण्डरूपम् ।



तृतीयमाह । अन्यं प्रतीति ।

अन्यं प्रति पूर्वभावे ज्ञाते यत्पूर्वभावविज्ञानम् ॥१९॥

अन्यं प्रति पूर्ववर्तित्वं गृहीत्वैव यस्य यत्कार्यं प्रति पूर्ववर्तित्वं गृह्यते तस्य तत्कार्यं प्रत्यन्यथासिद्धत्वम्, यथा घटादिकं प्रत्याकाशस्य । आकाशस्य हि घटादिकं प्रत्याकाशत्वेनैव कारणत्वं स्यात्, आकाशत्वं च शब्दसमवायिकारणत्वम्, अतः शब्दं प्रति जनकत्वं गृहीत्वैव घटादिकं प्रति जनकत्वं ग्राह्यमतस्तदन्यथासिद्धम् । शब्दाश्रयत्वेन कारणत्वे काऽन्यथासिद्धिरिति चेत्, पशुमीति गृहणम् । अथाकाशस्य शब्दं प्रति जनकत्वं किमवच्छेदकमिति चेत्, कवत्वादिकं विशेषपदार्थो वेति ।

चतुर्थमन्यथासिद्धमाह । जनकं प्रतीति ।

जनकं प्रति पूर्ववर्तितामपरिज्ञाय नयस्य गृह्यते ।

यत्कार्यजनकं प्रति पूर्ववर्तित्वं गृहीत्वैव यस्य यत्कार्यं प्रति पूर्ववर्तित्वं गृह्यते तस्य तत्कार्यं प्रत्यन्यथासिद्धत्वं यथा कुलालपितुर्घटं प्रति । तस्य च कुलालपितृत्वेन घटं प्रति जन-



## सिद्धान्तमुक्तावली ।

२०

कत्व एवान्यथासिद्धिः, कुलालत्वेन जनकत्वे त्वि  
ष्टापत्तिः, कुलालमात्रस्य घटं प्रति जनकत्वात् ।

पञ्चममन्यथासिद्धिमाह । अतिरिक्तमिति ।

अतिरिक्तमथापि यद् भवेन्

नियतावश्यकपूर्वभाविनः ॥ २० ॥

एते पञ्चान्यथासिद्धाः

नियतावश्यकपूर्वभाविनोऽवश्यकपूर्वप्रनियत  
पूर्ववर्त्तिन एव कार्यसम्भवे तद्विन्नमन्यथासि-  
द्धमित्यर्थः । अत एव प्रत्यक्षे महत्त्वं कारणम-  
नेकद्रव्यवत्त्वमन्यथासिद्धम्, तत्र हि महत्त्व-  
मवश्यं क्लृप्तं तेनानेकद्रव्यवत्त्वमन्यथासिद्धम्, न  
च वैपरीत्ये किं विनिगमकमिति वाच्यम् । म-  
हत्त्वत्वजातेः कारणतावच्छेदकत्वेलाघवात् ।

दण्डत्वादिकमादिमम् ।

घटादौ दण्डरूपादि द्वितीयमपि दर्शितम् ॥ २१ ॥

तृतीयं तु भवेद् वेगाम कुलालजनकोऽपरः ।

पञ्चमो रासभादिः स्यात्

रासभादिरिति । यदुद्वयक्तिं प्रति रासभस्य-  
नियतपूर्ववर्त्तित्वमस्ति तत्रापि घटजातीयं प्र-



ति सिद्धकारणभावैर्दण्डादिभिरेव तद्व्यक्तेरपि  
सम्भवे रासभोऽन्यथासिद्ध इति भावः ।

एतेष्व आवश्यकस्तवसौ ॥ २२ ॥

एतेष्विति । एतेषु पञ्चस्वन्यथासिद्धेषु पञ्च-  
भोऽन्यथासिद्ध आवश्यकः, तेनैव परेषां चरितार्थ-  
त्वात् । तथाहि दण्डादिभिरवश्यकृत्प्रनियतपू-  
र्व्ववर्तिभिरेव कार्य्यसम्भवे दण्डत्वादिकमन्य-  
थासिद्धम् । न च वैपरीत्ये किं विनिगमकमिति  
वाच्यम् । दण्डत्वस्य कारणत्वे दण्डघटितपर-  
म्परायाः सम्बन्धत्वकल्पने गौरवात् । एवमन्ये-  
षामप्यनेनैव चरितार्थत्वं सम्भवतीति ।

समवायिकारणत्वंद्रव्यस्यैवेति विज्ञेयम् ।

गुणकर्ममात्रवृत्तिज्ञेयमथाप्यसमवायिहेतुत्वम् ॥ २३ ॥

गुणकर्म इति । असमवायिकारणत्वं गुणक-  
र्मभिन्नानां वैधर्म्यं न तु गुणकर्मणोः साधर्म्य-  
मित्यत्र तात्पर्य्यम् । अथ वाऽसमवायिकारणवृ-  
त्तिसत्ताभिन्नजातिमत्त्वं तदर्थः, तेन ज्ञानादीना-  
मसमवायिकारणत्वविरहेऽपि न क्षतिः ।

अन्यत्रनित्यद्रव्येभ्यः आश्रितत्वमिहाच्यते ।



## सिद्धान्तमुक्तावली ।

२२

अन्यत्रेति । नित्यद्रव्याणि परमाणवाकाशादीनि विहायाश्रितत्वं साधर्म्यमित्यर्थः । आश्रितत्वं तु समवायादिसम्बन्धेन वृत्तिमत्त्वम् । विशेषणतया नित्यानामपि कालादौ वृत्तेः । कालिकसम्बन्धान्यसम्बन्धेनावृत्तित्वमिति परमार्थः तेन समवायेनावृत्तावपि न क्षतिः ।

इदानीं द्रव्यस्यैव विशिष्य साधर्म्यं वक्तुमारभते । क्षित्यादीनामिति ।

क्षित्यादीनां नवानां तु द्रव्यत्वं गुणयोगिता ॥२४॥

क्षितिर्जलं तथा तेजः पवनो मन एव च ।

परापरत्वमूर्तत्वक्रियावेगाश्रया अमी ॥ २५ ॥

क्षितिर्जलमिति । पृथिव्यप्ते जीवायुमनसां परत्वापरत्ववत्त्वं मूर्तत्वं क्रियावत्त्वं वेगवत्त्वं च साधर्म्यम् । न च यत्र घटादौ परत्वमपरत्वं वा नेत्पन्नं तत्राव्याप्तिरिति वाच्यम् । परत्वादिसमानाधिकरणद्रव्यत्वव्याप्यजातिमत्त्वस्य विवक्षितत्वात् । मूर्तत्वमपकृष्टपरिमाणवत्त्वम्, तच्च तेषामेव, गगनादिपरिमाणस्य कुतोऽप्यपकृष्टत्वाभावात् । पूर्वं वत् कर्मवत्त्वं कर्मसमानाधिक-



२३

प्रत्यक्षखण्डम् ।

रणद्रव्यत्वव्याप्यजातिमत्त्वं वेगवत्त्वं वेगवद्वृत्ति-  
द्रव्यत्वव्याप्यजातिमत्त्वं च बोध्यम् ।

कालखात्मदिशां सर्वगतत्वं परमं महत् ।

कालेति । कालाकाशात्मदिशां सर्वगतत्वं  
सर्वमूर्त्तसंयोगित्वं परममहत्त्वं च । परममहत्त्व-  
त्वं जातिविशेषः, \* अपकर्षानाश्रयपरिमाणत्वं  
वा ।

क्षित्यादि पञ्चभूतानि

पृथिव्यग्नेजोवाय्वाकाशानां भूतत्वम् । तच्च  
बहिरिन्द्रियग्राह्यविशेषगुणवत्त्वम् । अत्र ग्राह्य-  
त्वं लौकिकप्रत्यक्षस्वरूपयोग्यत्वं बोध्यम्, तेन  
ज्ञातो घट इतिप्रत्यक्षे ज्ञानस्याप्युपनीतभानवि-  
षयत्वात् तद्वत्खात्मनि नातिप्रसङ्गः । न वा प्रत्य-  
क्षाविषयरूपादिमति परमाण्वादावव्याप्तिः, त  
स्यापि स्वरूपयोग्यत्वात् । महत्त्वलक्षणकारणा  
न्तराऽसन्निधानाच्च न प्रत्यक्षम् । अथ वाऽऽत्मा

\* परम महत्त्वस्य कार्यतायाः कारणतायावाकस्या अ-  
प्यवच्छेदकत्वं विरहेण जातित्वासिद्धिमाशङ्क्य अपकर्षानाश्रयेत्या-  
दि कल्पान्तरानुसरणं कृतं ग्रन्थकृता ।



## सिद्धान्तमुक्तावली ।

२४

वृत्तिविशेषगुणवत्त्वं तत्त्वम् ।

चत्वारि स्पर्शवन्ति हि ॥ २६ ॥

चत्वारोति । पृथिव्यप्तेजोवायूनां स्पर्शव-  
त्त्वम् ।

द्रव्यारम्भश्चतुर्षु स्यात् मृ २७

द्रव्यारम्भ इति । पृथिव्यप्तेजोवायुषु चतुर्षु  
द्रव्यारम्भकत्वम् । न च द्रव्यानारम्भके घटादा-  
वव्याप्तिः । द्रव्यसमवायिकारणवृत्तिद्रव्यत्व-  
व्याप्यजातिमत्त्वस्य विवक्षितत्वात् । \*

अथाकाशशरीरिणाम् ।

अव्याप्यवृत्तिः क्षणिको विशेषगुण इष्यते ॥ २७ ॥

आकाशशरीरिणामिति । आकाशात्मनाम-  
व्याप्यवृत्तिक्षणिकविशेषगुणवत्त्वम् । आकाश-  
स्य विशेषगुणः शब्दः स चाव्याप्यवृत्तिर्यदाकिं-  
चिदवच्छेदेन शब्द उत्पद्यते तदान्यावच्छेदेन त-  
दभावस्यापि सत्त्वात् । क्षणिकत्वं च तृतीय-  
क्षणवृत्तिध्वंसप्रतियोगित्वम् । योग्यविभुविशे-

\* अत्रापि व्याप्तिर्मेदगर्भा निवेशनोया अन्यथा गगना  
दावतिप्रसङ्गः स्यात् ।



षगुणानां स्वोत्तरवर्त्तिगुणनाशयत्वात् प्रथमशब्द-  
 स्य द्वितीयशब्देन नाशः । एवं ज्ञानादीनाम-  
 पि । ज्ञानादिकं ह्यात्मनि विभौ शरीराद्यवच्छे-  
 देनोत्पद्यते घटाद्यवच्छेदेन तदभावोऽस्त्येव ।  
 एवं ज्ञानादिकमपि क्षणद्वयावस्थायि । इत्थं चा-  
 व्याप्यवृत्तिविशेषगुणवत्त्वं क्षणिकविशेषगुणव-  
 त्वं चार्थः । पृथिव्यादौ रूपादिर्विशेषगुणोऽस्ती-  
 त्यतोऽव्याप्यवृत्तिरित्युक्तम् । पृथिव्यादावव्या-  
 प्यवृत्तिः संयोगादिरस्तीत्यतो विशेषगुण इत्यु-  
 क्तम् । न च रूपादीनामपि कदाचित् तृतीयक्षणे  
 नाशसम्भवात् क्षणिकविशेषगुणवत्त्वं क्षित्या-  
 दावतिव्याप्तमिति वाच्यम् । चतुःक्षणवृत्तिजन्या-  
 वृत्तिजातिमद्विशेषगुणवत्त्वस्य विवक्षितत्वात् ।  
 अपेक्षाबुद्धिः क्षणत्रयं तिष्ठति क्षणचतुष्टयं तु कि-  
 मपि जन्यज्ञानादिकं न तिष्ठति, रूपत्वादि-  
 कं तु क्षणचतुष्टयस्थायिन्यपि रूपादौ वर्तत इ-  
 ति तद् व्युदासः ईश्वरज्ञानस्य चतुःक्षणवृत्तित्वा-  
 ज्जन्येत्युक्तम् । यद्वाकाशजीवात्मनोः साधर्म्यं  
 तदा जन्येति न देयम्, द्वेषत्वादिकमादाय ल-



सिद्धान्तमुक्तावली ।

२६

क्षणसमन्वयात् । परममहत्त्वस्य तादृशगुणत्वा-  
च्चतुर्थक्षणे द्वित्वादीनामपि नाशाभ्युपगमाद् द्वि-  
त्वादीनामपि तथात्वात् तद्वारणाय विशेषेति  
त्रिक्षणवृत्तित्वं वा वाच्यम् । द्वेषत्वादिकमादा-  
यात्मनि लक्षणसमन्वयः ।

रूपद्रवत्वप्रत्यक्षयोगि स्यात् प्रथमतिकम् ।

रूपेति । पृथिव्यग्नेजसां रूपवत्त्वं द्रवत्वव-  
त्त्वं प्रत्यक्षविषयत्वं चेत्यर्थः । न च चक्षुरादी-  
नां भर्जनकपालस्थवन्हेरूपमणश्च रूपवत्त्वे किं  
मानमिति वाच्यम् । तत्रापि तेजस्त्वेन रूपानु-  
मानात् । एवं वाय्वानीतपृथिवीजलतेजोभा-  
गानामपि पृथिवीत्वादिना रूपानुमानं बोध्यम् ।  
न च घटादौ द्रुतसुवर्णादिभिन्ने तेजसि च द्रव-  
त्ववत्त्वमव्याप्तमिति वाच्यम् । द्रवत्ववद्वृत्ति-  
द्रव्यत्वव्याप्यजातिमत्त्वस्य विवक्षितत्वात् । घृ-  
तजतुप्रभृतिषु पृथिवीषु, जलेषु, द्रुतसुवर्णादी ते-  
जसि, च द्रवत्वसत्त्वात् तत्र च पृथिवीत्वा-  
दिसत्त्वान्तदादीय सर्वत्र लक्षणसमन्वयः । न च प्र-  
त्यक्षविषयत्वं परमाण्वादावव्याप्तम्, अतिव्या-



२७

प्रत्यक्षखण्डम् ।

सं च रूपादाविति वाच्यम् । चाक्षुषप्रत्यक्षविषय-  
वृत्तिद्रव्यत्वव्याप्यजातिमत्त्वस्य विवक्षितत्वात्  
आत्मन्यतिव्याप्तिवारणाय चाक्षुषेति ।

गुरुणी द्वे रसवती

गुरुणी इति । गुरुत्ववत्त्वं रसवत्त्वं च पृथिवी-  
जलयोरित्यर्थः । न च घ्राणेन्द्रियादीनां वाय्वा-  
नीतपार्थिवादिभागानां च रसादिमत्त्वे किं मा-  
नमिति वाच्यम् । तत्रापि पृथिवीत्वादिना तद-  
नुमानात् ।

द्वयोनैमित्तिको द्रवः ॥ २८ ॥

द्वयोरिति । पृथिवीतेजसोरित्यर्थः । न च  
नैमित्तिकद्रवत्ववत्त्वं घटादौ वह्नीदौ चाव्याप्त-  
मिति वाच्यम् । नैमित्तिकद्रवत्वसमानाधिकरण-  
द्रव्यत्वव्याप्यजातिमत्त्वस्य विवक्षितत्वात् ।

आत्मानो भूतवर्गाश्च विशेषगुणयोगिनः ।

आत्मान इति । पृथिव्यग्नेजोवायवाकाशा-  
त्मनां विशेषगुणवत्त्वमित्यर्थः ।

यदुक्तं यस्य साधर्म्यं वैधर्म्यमितरस्य तत् ॥ २९ ॥

यदुक्तमिति । ज्ञेयत्वादिकं विहायेति बोध्यम् ।



## सिद्धान्तमुक्तावली ।

२८

तत्तु न कस्यापि वैधर्म्यं केवलान्वयित्वात् । \*

स्पर्शादयोऽष्टौ वेगाख्यसंस्कारो मरुतो गुणाः ।

अष्टौ स्पर्शादयो रूपं द्रवो वेगश्च तेजसि ॥३०॥

स्पर्शादयोऽष्टौ वेगश्च गुरुत्वं च द्रवत्वकम् ।

रूपं रसस्तथा स्नेहो वारिण्येते चतुर्दश ॥ ३१ ॥

स्नेहहीना गन्धयुताः क्षितावेते चतुर्दश ।

बुद्ध्यादिषट्कं संख्यादिपञ्चकं भावना तथा ॥३२॥

धर्माधर्मौ गुणा एते आत्मनः स्युश्चतुर्दश ।

संख्यादिपञ्चकं कालदिशोः शब्दश्च ते च स्नेहः ॥३३॥

संख्यादयः पञ्च बुद्धिरिच्छा यत्नोऽपि चेश्वरे ।

परापरत्वे संख्याद्याः पञ्च वेगश्च मानसे ॥३४॥

ते च सङ्ख्यादयः पञ्च स्ने आकाशे ।

साधर्म्यवैधर्म्यं निरूप्य संप्रति प्रत्येकं पृथिव्यादिकं निरूपयति । तत्र क्षितिरित्यादिना ।

तत्र क्षितिर्गन्धहेतुः

गन्धहेतुरिति । गन्धसमवायिकारणमित्यर्थः । यद्यपि गन्धवत्वमात्रं लक्षणमुचितम् । तथापि पृथिवीत्वजातौ प्रमाणोपन्यासाय कार-

\* केवलान्वयित्वादत्यन्ताभावाप्रतियोगित्वादित्यर्थः ।



णत्वमुपन्यस्तम् । तथाहि । पृथिवीत्वं हि गन्ध-  
 समवायिकारणताचच्छेदकतया सिध्यति, अन्य-  
 था गन्धत्वावच्छिन्नस्याकस्मिकत्वापत्तेः (न च  
 पाषाणादौ गन्धाभावाद्गन्धवत्त्वमव्याप्तमिति वा-  
 च्यम् । तत्रापि गन्धसत्त्वात् । अनुपलब्धिरुत्त-  
 नुत्कटत्वेनाप्युपपद्यते, कथमन्यथा तद्गन्धनि-  
 गन्ध उपलभ्यते । अस्मिनो हि पाषाणध्वंसजन्य-  
 त्वात् पाषाणोपादानोपादेयत्वं सिध्यति, यद्  
 द्रव्यं यद्गन्धध्वंसजन्यं तत्तदुपादानोपादेयमि-  
 तिव्याप्तेः, दृष्टं चैतत् खण्डपटे महापटध्वंसज-  
 न्ये । इत्थं च पाषाणपरमाणोः पृथिवीत्वात्तज्ज-  
 न्यस्य पाषाणस्यापि पृथिवीत्वम्, तथा च त-  
 स्यापि गन्धवत्त्वे बाधकाभावः ।

नानारूपवती मता ।

नानारूपेति । शुक्लनीलादिभेदेन नानाजाती-  
 यं रूपं पृथिव्यामेव वर्तते न तु जलादौ तत्र शुक्ल-  
 स्यैव सत्त्वात्, पृथिव्यां त्वेकस्मिन्नपि धर्मिणि  
 पाकवशेन नानारूपसम्भवात् । न च यत्र ना-  
 नारूपं नेतृत्वं तत्राव्याप्तिः । रूपद्वयवद्वृत्तिद्वय-



## सिद्धान्तमुक्तावली ।

३०

त्ववग्राप्यजातिमत्त्वस्य, रूपनाशवद्वृत्तिद्रव्यत्व-  
वग्राप्यजातिमत्त्वस्य वा वाच्यत्वोत् । वैशेषि-  
कनये पृथिवीपरमाणौ रूपनाशस्य रूपान्तरस्य  
च सत्त्वात्, न्यायनये घटादावपि तत्सत्त्वाल्लक्ष-  
णसमम्बयः ।

षड्विधस्तु रसस्तत्र

षड्विध इति । मधुरकटुकषोयादिभेदेन यः  
षड्विधो रसः स पृथिव्यामेव, जले च मधुर एव  
रसः । अत्रापि पूर्व्ववद्रसद्वयबद्धवृत्तिद्रव्यत्वव्या-  
प्यजातिमत्त्वं लक्षणार्थोऽवसेयः ।

गन्धस्तु द्विविधो मतः ॥ ३५ ॥

गन्धस्त्विति । द्विविध इति वस्तुस्थितिमात्रं  
न तु द्विविधगन्धवत्त्वं लक्षणं द्विविधत्वस्य व्य-  
र्थत्वात् । द्वैविध्यं च सौरभासौरभभेदेन बोध्यम् ।

स्पर्शस्तस्यास्तु विज्ञेयोऽनुष्णाशीतपाकजः ।

स्पर्श इति । तस्याः पृथिव्याः, अनुष्णाशीत-  
स्पर्शवत्त्वं वायोरपि वर्त्तत इत्युक्तं पाकज इति ।  
इत्थं च पृथिव्याः स्पर्शोऽनुष्णाशीत इति ज्ञा-  
पनार्थं तदुक्तम्, लक्षणं तु पाकजस्पर्शवत्त्वमा-



त्रम्, । अधिकस्य वैयर्थ्यात् । यद्यपि पाकज-  
स्पर्शः पटादौ नास्ति । तथापि पाकजस्पर्शवद्बु-  
द्धिद्रव्यत्वव्याप्यजातिमत्त्वमर्थो बोध्यः ।

नित्याऽनित्याचसाद्वेधानित्यास्यादणुलक्षणा ३६  
अनित्या तु तदन्या स्यात्, सैवावयवयोगिनी ।

नित्येति । सा पृथिवी द्विविधा नित्याऽनि-  
त्या चेत्यर्थः । अणुलक्षणा परमाणुरूपा पृथि-  
वी नित्या । तदन्या परमाणुभिन्ना पृथिवी द्व्य-  
णुकादिरूपा सर्वाऽप्यनित्येत्यर्थः । सैवानित्या  
पृथिवेऽवयववतीत्यर्थः ॥ नन्ववयविनि किं मा-  
नं परमाणुपुञ्जैरेवोपपत्तेः, न च परमाणूनाम-  
तीन्द्रियत्वाद् घटादेः प्रत्यक्षं न स्यादिति वाच्य-  
म्, एकस्य परमाणोरप्रत्यक्षत्वेऽपि तत्समूहस्य  
प्रत्यक्षत्वसम्भवात्, यथैकस्य केशस्य दूरेऽप्रत्य-  
क्षत्वेऽपि तत्समूहस्य प्रत्यक्षत्वम्, न चैकः स्थू-  
लो महान् घट इति बुद्धेरनुपपत्तिरिति वाच्यम्,  
एके महान् धान्यराशिरितिवदुपपत्तेः । मैवम् ।  
परमाणोरतीन्द्रियत्वेन तत्समूहस्यापि प्रत्यक्ष-  
त्वायोगात् । दूरस्थकेशस्तु नातीन्द्रियः, सन्नि-



## सिद्धान्तमुक्तावली ।

३२

धाने तस्यैव प्रत्यक्षत्वात् । न च तदानीमदृश्य-  
 परमाणुपुञ्जादृश्यपरमाणुपुञ्जस्योत्पन्नत्वान्न प्र-  
 त्यक्षत्वे विरोध इति वाच्यम् । अदृश्यस्य दृश्या-  
 नुपादानत्वात् । अन्यथा चक्षुरूपमादिसन्ततेरपि  
 कदाचिदृश्यत्वं स्यात् । न चातितप्ततैलादौ कथ-  
 मदृश्यदहनसन्ततेर्दृश्यदहनोत्पत्तिरिति वाच्यम् ।  
 तत्र तदन्तःपातिभिर्दृश्यैरेव दहनोत्पत्तिरिति वाच्यम् ।  
 दहनोत्पत्तेरभ्युपगमात् । न चादृश्यद्वयणुकेन कथं  
 त्रसरेणोरुत्पत्तिरिति वाच्यम् । यतो न वयं दृश्य-  
 त्वमदृश्यत्वं वा कस्यचित् स्वभावादाचक्ष्महे  
 किं तु महत्त्वोद्भूतरूपादिकारणसमुदायवशाद् दृ-  
 श्यत्वम्, तदभावे चादृश्यत्वम् । तथा च त्रसरे-  
 णोर्महत्त्वात् प्रत्यक्षं न तु द्वयणुकादेस्तदभावात् ।  
 न हि त्वन्मतेऽपीदं सम्भवति, परमाणौ महत्त्वा-  
 भावात् । इत्थं चावयविसिद्धौ तेषामुत्पादविना-  
 शयोः प्रत्यक्षत्वादित्यत्वम् । तेषां चावयव-  
 धाराया अनन्तत्वे मेरुसर्पयोरपि साम्यप्रसङ्गः ।  
 अतः क्वचिद्विश्रामो वाच्यः । यत्र च विश्रामस्त-  
 स्यान्नित्यत्वे त्वसमवेतभावकार्योत्पत्तिप्रसङ्गः



इति तस्य नित्यत्वम् । महत्परिमाणतारतम्यस्य  
गगनादौ विश्रान्तत्वमिवाणुपरिमाणतारतम्य-  
स्यापि क्वचिद्विश्रान्तत्वमस्तीति तस्य परमाणु-  
त्वसिद्धिः । न च त्रसरेणावेव विश्रामोऽस्त्विति  
वाच्यम् । त्रसरेणुः सावयवः चाक्षुषद्रव्यत्वा-  
द् घटवदित्यनुमानेन तदवयवसिद्धौ, त्रसरेणोर-  
वयवाः सावयवा महद्<sup>रूपकत्वात्</sup>वयवत्वात् कपालवदि-  
त्यनुमानेन तदवयवसिद्धेः । न चेदमप्रयोज-  
कम् । अपकृष्टमहत्त्वं प्रत्यनेकद्रव्यवत्त्वस्य प्र-  
योजकत्वात् । न चैवं क्रमेण तदवयवधारापि  
सिध्येदिति वाच्यम् । अनत्रस्थाभयेन तदसिद्धेः ।

सा च त्रिधा भवेद्देहमिन्द्रियं विषयस्तथा ॥३७॥

सा च त्रिधाति । सा कार्यरूपा पृथिवी त्रि-  
विधा शरीरेन्द्रियविषयभेदादित्यर्थः ।

तत्र देहमुदाहरति । योनिजादीति ।

योनिजादि भवेद्देहम्

योनिजमयोनिजं चेत्यर्थः । योनिजमपि ज-  
रायुजमण्डजं च । जरायुजं मानुषादीनामण्डजं  
सर्पादीनाम् । अयोनिजं स्वेदजाद्विज्जादिकम् ।



सिद्धान्तमुक्तावली ।

३४

स्वेदजाः कृमिदंशाद्या, उद्विज्जास्तरुगुल्माद्याः ।  
 नारकिणां शरीरमप्यथोनिजम् । न च मानुषा-  
 दिशरीराणां पार्थिवत्वे किं मानमिति वाच्यम् ।  
 गन्धादिमत्त्वस्यैव प्रमाणत्वात् । न च क्लेदोष्मा-  
 देरुपलम्भादाप्यत्वादिकमपि स्यादिति वाच्यम् ।  
 तथा सति जलत्वपृथिवीत्वादिना सङ्करप्रसङ्गात् ।  
 न च तर्हि जलत्वादिकमेवास्तु न तु पार्थिवत्व-  
 मिति वाच्यम् । क्लेदादीनां विनाशेऽपि शरीरत्वेन  
 प्रत्यभिज्ञानात्, गन्धाद्युपलब्धेश्च पृथिवीत्वसि-  
 द्धेः । तेन पार्थिवादिशरीरे जलादीनानिमित्तत्वमा-  
 त्रं बोध्यम् । शरीरत्वं न जातिः पृथिवीत्वादिना  
 साङ्ग्यत्वं, किं तु चेष्टाश्रयत्वम् । (वृक्षादीना-  
 मपि चेष्टासत्त्वान्नाव्याप्तिः न च वृक्षादीनां शरीर-  
 त्वे किं मानमिति वाच्यम् । आध्यात्मिकवायुस-  
 म्वन्धस्य प्रमाणत्वात् । तत्रैव किं मानमिति चे-  
 त्, भग्नक्षतसंरोहणादिना तदनुमानात् । यदि ह-  
 स्तादौ शरीरव्यवहारो न भवति तदाऽन्तरावय-  
 वित्वेन विशेषणीयम् । न च यत्र शरीरे चेष्टा न  
 जाता तत्राव्याप्तिरिति वाच्यम् । तादृशे प्रमाणा

Handwritten notes in Devanagari script, including the word 'Kleida' and other illegible text.



भावात् । अथ वा चेष्टावदन्त्यावयविमात्रवृ-  
त्तिद्रव्यत्वव्याप्यजातिमत्त्वं तत्, मानुषत्वचैत्रत्व  
जातिमादाय लक्षणसमन्वयः । न च नृसिंहशरीरे  
कथं लक्षणसमन्वयः, तत्र नृसिंहत्वस्यैकव्यक्तिवृ-  
त्तितया जातित्वाभावात्, जलीयतैजसशरीरवृत्ति-  
तया देवत्वस्यापि जातित्वाभावादिति वाच्य-  
म् । कल्पभेदेन नृसिंहशरीरस्य नानात्वेन नृसिं-  
हत्वजात्या लक्षणसमन्वयात् ॥

इन्द्रियं घ्राणलक्षणम् ।

इन्द्रियमिति । घ्राणेन्द्रियं पार्थिवमित्यर्थः  
पार्थिवत्वं कथमिति चेत् । इत्थम् । घ्राणेन्द्रियं  
पार्थिवं रूपादिषु गन्धस्यैव व्यञ्जकत्वात् कुङ्कुम-  
गन्धाभिव्यञ्जकघृतवत् । न च दृष्टान्ते स्वकीय-  
रूपादिद्व्यञ्जकत्वादसिद्धिरिति वाच्यम् । परकीय-  
रूपाद्व्यञ्जकत्वस्य तदर्थत्वात् । न च नवश-  
रावगन्धव्यञ्जकजलेनैकान्तिकत्वमिति वाच्यम् ।  
तस्य सत्तुरसाभिव्यञ्जकत्वात् । सद्वा परकीयेति  
न देयं वायूपनीतसुरभिभागस्य दृष्टान्तत्वसम्भ-  
वात् । न च घ्राणेन्द्रियसन्निकर्षस्य गन्धमात्रव्य



## सिद्धान्तमुक्तावली ।

३६

जुक्तत्वात्तत्रव्यभिचार इति वाच्यम् । द्रव्यत्वे स  
तीतिविशेषणात् ॥ ✓

विषयो वयणुकादिश्चब्रह्माण्डान्त उदाहृतः ॥३८॥

विषय इति । उपभोगसाधनं विषयः । स-  
र्वमेव हि कार्यजातमदृष्टाधीनं यत् कार्यं यद-  
दृष्टाधीनं तत्तदुपभोगं साक्षात् परम्परया वा ज-  
नयत्येव । न हि बीजप्रयोजनाभ्यां विना कस्य  
चिदुत्पत्तिरस्ति, तेन द्वयणुकादि ब्रह्माण्डं सर्व-  
मेव विषयो भवति । शरीरेन्द्रिययोर्विषयत्वेऽपि  
प्रकारान्तरोपन्यासः शिष्यबुद्धिवैषद्यार्थः ।

जलं निरूपयति । वर्णः शुक्ल इति ।

वर्णः शुक्लः

स्नेहसमवायिकारणतावच्छेदकतया जलत्वं  
जातिः सिध्यति । यद्यपि स्नेहत्वं नित्यानित्य-  
वृत्तितया न कार्यतावच्छेदकम् । तथापि जन्य-  
स्नेहत्वं तथा बोध्यम् । अथ परमाणौ जलत्वं न  
स्यात् तत्र जन्यस्नेहाभावात्, नित्यस्य स्वरूपयो-  
ग्यत्वे फलावश्यम्भावनियमादिति चेन्न । जन्य-  
स्नेहजनकतावच्छेदकतया जन्यजलत्वजातेः सि-



द्वौ, तदवच्छिन्नजनकतावच्छेदकतयो जलत्व-  
जातिसिद्धेः) शुक्लरूपवत्त्वमेव दर्शयितुमुक्तं वर्णः  
शुक्ल इति, न तु शुक्लरूपवत्त्वं लक्षणम् । अथ  
वा नैमित्तिकद्रवत्ववदवृत्तिरूपवदवृत्तिद्रव्यत्वसा-  
क्षाद्व्याप्यजातिमत्त्वम्, अभास्वरशुक्लेतररूपा-  
समानाधिकरणरूपवदवृत्तिद्रव्यत्वसाक्षाद्व्याप्यजा-  
तिमत्त्वं वा तदर्थः ।

रसस्पर्शा जले मधुरशीतलौ ।

रसस्पर्शाविति । जलस्य मधुर एव रसः ।  
शीत एव स्पर्शः । तिस्र<sup>रसवत्</sup>वृत्तिमधुरवृत्तिद्रव्यत्व-  
साक्षाद्व्याप्यजातिमत्त्वं तदर्थः, तेन शर्करादौ  
नातिव्याप्तिः (ननु शुक्लरूपवत्त्वमेवेति कुतः,  
कालिन्दीजलादौ नीलोपलब्धेरिति चेन्न । नील-  
जनकतावच्छेदिकायाः पृथिवीत्वजातेरभावाज्ज-  
ले नीलरूपासम्भवात् । कालिन्दीजलेनीलत्वप्र-  
तीतिस्त्वाश्रयौपाधिकी । अत एव विद्यति वि-  
क्षेपे धवलमोपलब्धिः) अथ जले माधुर्यं किं  
मानं न हि प्रत्यक्षेण कोऽपि रसस्तत्रानुभूयते,  
न च नारिकेलजलादौ माधुर्यमुपलभ्यत एवेति



वाच्यम्, तस्याश्रयोपाधिकत्वात्, अन्यथा जम्बीरजलादावस्त्रादिरसोपलब्धेरस्त्रादिमस्त्वमपि स्यादिति चेन्न । हरीतक्यादिभक्षणस्य जलरसव्यञ्जकत्वात् । न च हरीतक्यामेव जलोष्णसंयोगाद्रसान्तरोत्पत्तिरिति वाच्यम् । कल्पनागौरवात् पृथिवीत्वस्याम्लादिजनकतावच्छेकत्वाच्च जले नाम्लादिकम् । जम्बीररसादौ त्वाश्रयोपाधिकीं तथाप्रतीतिः ॥ एवं जन्यशीतस्पर्शजनकतावच्छेदकं जन्यजलत्वम्, तदवच्छिन्नजनकतावच्छेदकं तु जलत्वमिति बोध्यम् । घृष्टचन्दनादौ तु शैत्योपलब्धिश्रन्दनान्तर्वर्त्तिशीततरसलिलस्यैव । तेजःसंयोगाज्जले उष्णप्रतीतिरौपाधिकी स्फुटैव, तत्र पाकासम्भवात् ॥

### स्नेहस्तत्र

स्नेहस्तत्रेति । घृतादावपि तदन्तर्वर्त्तिजलस्यैव स्नेहो जलस्य स्नेहसमवायिकारणत्वात् । तेन जल एव स्नेह इति मन्तव्यम् ।

द्रवत्वं तु सांसिद्धिकमुदाहृतम् ॥ ३९ १

द्रवत्वमिति । सांसिद्धिकद्रवत्वत्वं जातिविशेषः



३९

प्रत्यक्षखण्डम् ।

प्रत्यक्षसिद्धस्तदवच्छिन्नजनकतावच्छेदकमपि त-  
देवेति भावः । तैलादावपि जलस्यैव द्रवत्वम्, स्ने-  
हप्रकर्षेण च दहनानुकूल्यमिति वक्ष्यति ।

नित्यतादि प्रथमवत्

प्रथमवदिति । पृथिव्या इवेत्यर्थः । तथा-  
हि । जलं द्विविधं नित्यमनित्यं च । परमाणुरूपं  
नित्यं दूषणकादिकं सर्व्वमनित्यमवयवसमवेतं  
च । अनित्यमपि त्रिविधं शरीरेन्द्रियविषयभेदा-  
त् ।

पृथिवीतो यो विशेषस्तमाह । किं त्विति ।

किं तु देहमयोनिजम् ।

अयोनिजमिति । अयोनिजमेवेत्यर्थः । ज-  
लीयं शरीरमयोनिजं वरुणलोके प्रसिद्धम् ।

इन्द्रियं रसनं

इन्द्रियमिति । रसनं जलीयमित्यर्थः । तथा-  
हि । रसनं जलीयं गन्धाद्यव्यञ्जकत्वे सति र-  
सव्यञ्जकत्वात् । सत्तुरसाभिव्यञ्जकोदकवत् । रस-  
नसन्निकर्षे व्यभिचारवारणाय द्रव्यत्वं देयम् ।  
विषयं दर्शयति । सिन्धुरिति ।



## सिद्धा तमुक्तावली ।

४०

~~इति स तज्जलत्विके नामक~~  
 सिन्धुहिमादिर्विषयो मतः ॥ ४० ॥

सिन्धुः समुद्रः । हिमं तुषारः । आदिपदा-  
 त् सरित्कासारकरकादिः सर्व्वो ग्राह्यः । न च  
 हिमकरकयोः कठिनत्वात् पार्थिवत्वमिति वा-  
 च्यम् । ऊष्मणा विलीनस्य तस्य जलत्वस्य प्र-  
 त्यक्षसिद्धत्वात् । यद् द्रव्यं यद् द्रव्यध्वंसजन्यमि-  
 तिव्याप्तेर्जलोपादानोपादेयत्वसिद्धेः । अदृष्टावि-  
 शेषेण द्रवत्वप्रतिरोधात् करकादीनां काठिन्यप्र-  
 त्ययस्य भ्रान्तित्वात् ।

तेजो निरूपयति । स्पर्श उष्ण इत्यादिना ।

स्पर्श उष्णस्तेजस्तु

उष्णात्वं स्पर्शनिष्ठो जातिविशेषः प्रत्यक्षसि-  
 द्धः । इत्थं च जन्योष्णस्पर्शसमवायिकारणतावच्छे-  
 दकं तेजस्त्वं जातिविशेषः । तस्य परमाणुवृत्ति-  
 त्वं तु जलत्वस्येवानुसन्धेयम् । न चोष्णस्पर्श-  
 वत्त्वं चन्द्रकिरणादावव्याप्तमिति वाच्यम् । तत्रा-  
 प्युष्णस्य सत्त्वात् । किं तु तदन्तःपातिजलस्पर्-  
 शनाभिभवादग्रहः । एवं रत्नकिरणादौ पार्थि-  
 वस्पर्शनाभिभवाच्चक्षुरादौ चानुद्भूतत्वादग्रहः ।



स्याद्रूपं शुक्लभास्वरम् ।

रूपमित्यादि । वैश्वानरे मरकतकिरणादौ च पार्थिवरूपेणाभिभवाच्चुक्लत्वाग्रहः । तदूपाग्रहे धर्मिणोऽपि चाक्षुषत्वं न स्यादिति चेन्न । अन्यदीयरूपेणापि धर्मिर्मिणो ग्रहसम्भवात्, शङ्खस्येव पित्तपीतिम्ना । वह्नेस्तु शुक्लरूपं नाभिभूतं किंतु तदीयं शुक्लत्वमभिभूतमित्यन्ये ।

नैमित्तिकं द्रवत्वं तु

नैमित्तिकमिति । सुवर्णादिरूपे तेजसि तत्स्त्वात् । न च नैमित्तिकद्रवत्वं न लक्षणं दहनादावव्याप्तेर्घृतादावतिव्याप्तेश्चेति वाच्यम् । पृथिव्यवृत्तिनैमित्तिकद्रवत्ववद्वृत्तिजातिमत्त्वस्य विवक्षितत्वात् ।

नित्यतादि च पूर्ववत् ॥ ४१ ॥

पूर्ववदिति । जलस्येवेत्यर्थः । तथाहि । तद् द्विविधं नित्यमनित्यं च । नित्यं परमाणुरूपं तदन्यदनित्यम् अवयवि च । तच्च त्रिधा शरीरेन्द्रियविषयभेदात् । शरीरमयोनिजमेव तच्च सूर्यलोकादौ प्रसिद्धम् ।



## सिद्धान्तमुक्तावली ।

४२

अत्र यो विशेषस्तमाह । इन्द्रियमिति ।

इन्द्रियं नयनम् इन्द्रियस्य तैजसत्वे किं मानम्

चक्षुस्तैजसं परकीयरुपर्शादव्यञ्जकत्वे सति परकीयरूपव्यञ्जकत्वात् प्रदीपवत् । प्रदीपस्य स्वीयरुपर्शव्यञ्जकत्वादादां परकीयेति, घटादेः स्वीयरूपव्यञ्जकत्वाद् व्यभिचारवारणाय द्वितीयं परकीयेति । अथ वा प्रभाया दृष्टान्तत्वसम्भवादादां परकीयेति न देयम् । चक्षुःसन्निकर्षे व्यभिचारवारणाय द्रव्यत्वं देयम् ।

विषयं दर्शयति । बहूति ।

बह्विस्वर्णादिविषयो मतः ।

ननु सुवर्णस्य तैजसत्वे किं मानमिति चेन्न । सुवर्णं तैजसम् असति प्रतिबन्धकेऽत्यन्तानलसंयोगेऽप्यनुच्छिद्यमानजन्यद्रवत्वात्, यन्नैवं तन्नैवं यथा पृथिवीति । न चाप्रयोजकं पृथिवीद्रवत्वस्य जन्यजलद्रवत्वस्य चाग्निसंयोगनाशयत्वात् । ननु पीतिमगुरुत्वाश्रयस्य पार्थिवभागस्यापि तदानीं द्रुतत्वात्तेन व्यभिचार इति चेन्न । जलमध्यस्थमसीक्षोदकवत् तस्याद्रवत्वात् । अपरे तु



पीतिमाश्रयस्यात्यन्ताग्निसंयोगेऽपि रूपापरावृ-  
त्तिदर्शनात् तत्प्रतिबन्धकं विजातीयं द्रवद्रव्यं क-  
ल्प्यते । तथाहि । अग्निसंयोगे पीतिमगुरुत्वाश्र-  
यो विजातीयरूपप्रतिबन्धकद्रवद्रव्यसंयुक्तः, अ-  
त्यन्ताग्निसंयोगेऽपि पूर्वरूपविजातीयरूपानधि-  
करणपार्थिवत्वात् जलमध्यस्थपीतपटवत्, त-  
स्य च पृथिवीजलभिन्नस्य तेजस्त्वनियमात्  
वायुं निरूपयति । अपाकज इति ॥

अपाकजोऽनुष्णाशीतः स्पर्शरूपेण पवने मतः ॥४२॥

तिर्य्यग्गमनवानेष ज्ञेयः स्पर्शादिलिङ्गकः ।

अनुष्णाशीतस्पर्शस्य पृथिव्यामपि सत्त्वा-  
दुक्तमपाकज इति । अपाकजस्पर्शस्य जलादावपि  
सत्त्वादुक्तमनुष्णाशीतेति । तेन वायव्रीयो विजा-  
तीयः स्पर्शो दर्शितः । तज्जनकतावच्छेदकं वायु-  
त्वमिति भावः ॥ एष वायुः स्पर्शादिलिङ्गकः । वा-  
युर्हि स्पर्शशब्दधृतिकम्पैर्दुर्नुमीयते, विजातीयस्पर्-  
शेन विलक्षणशब्देन तृणादीनां धृत्या शाखादानां  
कम्पेन च वायोरनुमानात् । यथा च वायोर्न प्र-  
त्यक्षं तथाग्रे वक्ष्यते ।



## सिद्धान्तमुक्तावली ।

४४

पूर्व्ववन्नित्यताद्युक्तम्

पूर्व्ववन्नित्यता । वायुर्द्विविधः, नित्योऽनित्यश्च,  
परमाणुरूपो नित्यस्तदन्योऽनित्यः समवेतश्च,  
सोऽपि त्रिविधः शरीरेन्द्रियविषयभेदात् । तत्र श-  
रीरमयोनिजं पिशाचादीनाम्, परं तु जलीय-  
तैजसवायवीयशरीराणां पार्थिवभागोपपृम्भा-  
दुपभोगसाधनत्वं जलादीनां प्राधान्याज्जलीय-  
त्वादिकमिति ।

अत्र यो विशेषस्तमाह । देहव्यापीति ।

देहव्यापि त्वगिन्द्रियम् ॥ ४३ ॥

शरीरव्यापकं स्पर्शग्राहकमिन्द्रियं त्वक् ।  
तच्च वायवीयं रूपादिषु स्पर्शस्यैव व्यञ्जक-  
त्वादङ्गसङ्गिसलिलशैत्यव्यञ्जकस्य जनवातवत् ।

विषयं दर्शयति । प्राणादिरिति ।

प्राणादिस्तु महात्रायुपर्य्यन्ती विषयो मतः ।

यद्यप्यनित्यो वायुश्चतुर्विधस्तस्य चतुर्थी  
विधां तु प्राणादिरित्युक्तमाकरे तथापि संक्षेपा-  
दत्र त्रैविध्यमुक्तम् । प्राणस्त्वेक एव हृदादि-  
नानास्थानवशान्मुखनिर्गमादिनानाक्रियावशाच्च

अथर्ववेद-पाक

यम



४५

प्रत्यक्षखण्डम् ।

नानासंज्ञां लभत इति ।

आकाशं निरूपयति । आकाशस्येति ।

आकाशस्य तु विज्ञेयः शब्दो वैशेषिको गुणः ४४

आकाशकालदिशामेकैकव्यक्तित्वादाकाश-  
त्वादिकं न जातिः किं त्वाकाशत्वं शब्दाश्रय-  
त्वम् । वैशेषिक इति कथनं तु विशेषगुणा-  
न्तरव्यवच्छेदाय । एतेन प्रमाणमपि दर्शितम् ।  
तथाहि । शब्दो विशेषगुणश्चक्षुर्ग्रहणायोग्य-  
बहिरिन्द्रियग्राह्यजातिमत्त्वात् स्पर्शवत्, शब्दो  
द्रव्यसमवेतो गुणत्वात् संयोगवत्, इत्यनुमानेन  
शब्दस्य द्रव्यसमवेतत्वे सिद्धे, शब्दो न स्पर्शव-  
द्विशेषगुणोऽग्निसंयोगासमवायिकारणकत्वाभावे  
सत्यकारणगुणपूर्वकप्रत्यक्षत्वात् सुखवत् । पा-  
कजरूपादौ व्यभिचारवारणाय सत्यन्तम् । प-  
ठरूपादौ व्यभिचारवारणाय कारणगुणपूर्वकेति ।  
जलपरमाणुरूपादौ व्यभिचारवारणाय प्रत्यक्षे-  
ति । शब्दो न दिक्कालमनोगुणो विशेषगुणत्वा-  
त् । नात्मविशेषगुणो बहिरिन्द्रियग्राह्यत्वाद्दृष-  
वत् । इत्थं च शब्दाधिकरणं नवमद्रव्यं गगन-



## सिद्धान्तमुक्तावली ।

४६

नामकं सिध्यतीति । न च वायवयवेषु सूक्ष्म-  
शब्दक्रमेण वायौ कारणगुणपूर्वकः शब्द उत्प-  
द्यतामिति वाच्यम् । अथावद्व्यभाषित्वेन वा-  
युविशेषगुणत्वाभावात् ।

तत्र शरीरस्य विषयस्य चाभावादिन्द्रियं  
दर्शयति । इन्द्रियमिति ।

इन्द्रियं तु भवेच्छ्रोत्रम्

नन्वाकाशं लाघवादेकं सिद्धं श्रोत्रं तु पुरुष-  
भेदेन भिन्नं तत् कथमाकाशं स्यादत आह । ए-  
कः सन्नपीत्यादि ।

एकः सन्नप्युपाधितः ।

आकाश एक एव सन्नप्युपाधेः कर्णशङ्कु-  
ल्यादेर्भेदाद् भिन्नं श्रोत्रात्मकं भवतीत्यर्थः ।

कालं निरूपयति । जन्यानामिति ।

जन्यानां जनकः कालः

तत्र प्रमाणं दर्शयितुमाह । जगतामिति ।

जगतामाश्रयो मतः ॥ ४५ ॥

तथाहि । इदानीं घट इत्यादिप्रतीतिः सूर्य-  
परिस्पन्दादिकं यदि विषयीकरोति तदा सूर्य-



परिस्पन्ददिना घटादेः सम्बन्धो वाच्यः । स च संयोगादिर्न सम्भवतीति काल एव तत्सम्बन्ध-घटकः कल्प्यते । इत्थं च तस्याश्रयत्वमपि सम्यक् ।

प्रमाणान्तरं दर्शयति । परापरत्वेति ।

परापरत्वधीहेतुः ।

परत्वापरत्वबुद्धेरसाधारणं निमित्तं काल एव । परत्वापरत्वयोरसवाधिकारणसंयोगाश्रयो लाघवादतिरिक्तः कल्प्यत इति भावः ।

नन्वेकस्य कालस्य सिद्धौ क्षणदिनमासवर्षादिसमयभेदो न स्यादत आह । क्षणादिरिति ।

क्षणादिः स्यादुपाधितः ।

कालस्त्वेकोऽप्युपाधिमेदात् क्षणादिव्यवहारविषयः । उपाधिस्तु स्वजन्यविभागप्रागभाववच्छिन्नं कर्म । पूर्वसंयोगावच्छिन्नविभागो वा । पूर्वसंयोगनाशावच्छिन्न उत्तरसंयोगप्रागभावो वा । उत्तरसंयोगावच्छिन्नं कर्म वा । न चोत्तरसंयोगानन्तरं क्षणव्यवहारो न स्यादिति वाच्यम् । कर्मान्तरसत्वादिति । महाप्रलये



## सिद्धान्तमुक्तावली ।

४८

क्षणादिव्यवहारो यद्व्यस्ति । तदाऽनायत्याध्वंसे-  
नोपपादनीयः । दिनादिव्यवहारस्तु तत्तत्क्षण-  
कूटैरेवेति ।

दिशं निरूपयति । दूरान्तिकेति ।

दूरान्तिकादिधीहेतुरेका नित्या दिगुच्यते॥४६॥  
दूरत्वमन्तिकत्वं च दैशिकं परत्वमपरत्वं बो-  
ध्यम् तद्बुद्धेरसाधारणं बीजं दिगेव । दैशिकप-  
रत्वापरत्वयोरसमवायिकारणसंयोगाश्रयतयादि  
क् सिध्यतीति भावः ।

नन्वेकैव दिग् यदि तदा प्राचीप्रतीच्यादि-  
व्यवहारः कथमुपपद्यतामित्यत आह । उपा-  
धीति ।

उपाधिभेदादेकाऽपि प्राच्यादिव्यपदेशभाक् ।

यत्पुरुषस्योदयगिरिसन्निहिता या दिक् सा  
तस्य प्राची । उदयगिरिव्यवहिता च प्रतीची ।  
एवं तत्पुरुषीयसुमेरुसन्निहिता दिगुदीची । त-  
द्व्यवहिता त्ववाची । सर्व्वेषामेव वर्षाणां मेरु-  
रुत्तरतः स्थित इति नियमात् ।

आत्मानं निरूपयति । आत्मेन्द्रियेति ॥



४९

प्रत्यक्षखण्डम् ।

देहेन्द्रियादिभिर्जन्येन ज्ञातानां साध्यतः

आत्मेन्द्रियादधिष्ठाता

आत्मत्वजातिस्तु सुखदुःखादिसमवायिकारणतावच्छेदकतया सिध्यति । ईश्वरेऽपि सा जातिरस्त्येव, अहृष्टादिरूपकारणाभावात्तु न सुखदुःखाद्युत्पत्तिः, नित्यस्य स्वरूपयोग्यत्वे फलावश्यम्भाव इति नियमस्याप्रयोजकत्वात् । परे त्वीश्वरे सा जातिर्नास्त्येव प्रमाणाभावात् । न च दशमद्रव्यत्वापत्तिः । ज्ञानवत्त्वेन विभजनादिति वदन्ति । इन्द्रियादीति । इन्द्रियाणां शरीरस्य च परम्परया चैतन्यसम्पादकः ।

यद्यप्यात्मन्यहं जानेऽहं सुखीत्यादिप्रत्यक्षविषयत्वमस्त्येव । तथापि विप्रतिपन्नं प्रति प्रथमत एव शरीरादिभिन्नस्तत्प्रतीतिगोचर इति प्रतिपादयितुं न शक्यत इत्यतः प्रमाणं दर्शयति । करणमिति ।

करणं हि सकर्तृकम् ॥ ४७ ॥

कुटारादीनां छिदादिकरणानां कर्तारमन्तरेण फलानुपधानं दृष्टम् । एवं चक्षुरादीनां ज्ञानकरणानां फलोपधानमपि कर्तारमन्तरेण नाप-



## सिद्धान्तमुक्तावली ।

५०

पदमत इत्यतिरिक्तः कर्त्ता कल्प्यते ।

ननु शरीरस्यैव कर्तृत्वमस्त्वत आह । शरीरस्येति ।

शरीरस्य न चैतन्यं मृतेषु व्यभिचारतः ।

ननु चैतन्यं ज्ञानादिकमेव मुक्तात्मनां त्वन्मत इव मृतशरीराणामपि तदभावे का क्षतिः प्राणाभावेन ज्ञानाभावस्य सिद्धेरिति चेन्न । शरीरस्य चैतन्ये बाल्ये विलोकितस्य स्थाविरे स्मरणानुपपत्तेः । शरीराणामवयवोपचयापचयैरुत्पादविनाशशालित्वात् । न च पूर्वशरीरोत्पन्नसंस्कारेण द्वितीयशरीरे संस्कार उत्पद्यत इति वाच्यम् । अनन्तसंस्कारकल्पने गौरवात् । एवं शरीरस्य चैतन्ये बालकस्य स्तनपानादौ प्रवृत्तिर्न स्यात् । इष्टसाधनताज्ञानस्य तद्धेतुत्वात्तदानीमिष्टसाधनतास्मारकाभावात् मन्मते जन्मान्तरानुभूतेषुसाधनत्वस्य तदानीं स्मरणादेव प्रवृत्तिः । न च जन्मान्तरानुभूतमन्यदपि स्मर्यतामिति वाच्यम् । उद्धोधकाभावात् । अत्र त्वनायत्या जीवनाहृष्टमेवोद्धोधकं कल्प्यते । इत्थं



च संसारस्यानादितयाऽऽत्मनोऽप्यनादित्वसिद्धा-  
वनादिभावस्य नाशासम्भवाद् नित्यत्वं सिध्य-  
तीति बोध्यम् ।

ननु चक्षुरादीनां ज्ञानादौ करणत्वं कर्तृत्वं  
चास्तु विरोधे साधकाभावादत आह । तथात्व  
मिति ।

तथात्वं चेदिन्द्रियाणामुपघाते कथं स्मृतिः॥४८॥

चैतन्यमित्यर्थः । उपघाते नाशे सति । अ-  
र्थाच्चक्षुरादीनामेव । कथमिति । पूर्व्वं चक्षुषा  
साक्षात्कृतानां चक्षुषीभावे स्मरणं न स्यात् ।  
अनुभवितुरभावात् । अन्यदृष्टस्यान्येन स्मरणा-  
सम्भवात् । अनुभवस्मरणयोः सामानाधिकरण्ये-  
न कार्यकारणभावादिति भावः ।

ननु चक्षुरादीनां चैतन्यं चास्तु मनसस्तु नि-  
त्यस्य चैतन्यं स्यादत आह । मनोऽपीति ।

मनोऽपि न तथा ज्ञानाद्यनध्यक्षं तदा भवेत् ।

न तथा न चेतनम् । ज्ञानादीति । मनसोऽणु-  
त्वात् प्रत्यक्षे च महत्त्वस्य हेतुत्वान्मनसि ज्ञा-  
नसुखादिसत्त्वे तत्प्रत्यक्षानुपपत्तिरित्यर्थः । यथा



## सिद्धान्तमुक्तावली ।

५२

मनसोऽणुत्वं तथा वक्ष्यते ।

नन्वस्तु विज्ञानमेवात्मा, तस्य स्वतः प्रकाशरूपत्वाच्चेतनत्वम्, ज्ञानसुखादिकं तु तस्यैवाकारविशेषः, तस्यापि भावत्वादेव क्षणिकत्वम्, पूर्वं पूर्वं विज्ञानस्योत्तरोत्तरविज्ञाने हेतुत्वात् सुषुप्तावप्यालयविज्ञानधारा निरावाधैव, मृगमदवासनावासितवसन इव पूर्वं पूर्वं विज्ञानजनितसंस्काराणामुत्तरोत्तरविज्ञाने संक्रान्तत्वान्नानुपपत्तिः स्मरणादेरिति चेन्न । तस्य जगद्विषयकत्वे सर्वज्ञत्वापत्तेः । यत्किञ्चिद्विषयत्वे विनिगमनाभावात् । सुषुप्तावपि विषयावभासप्रसङ्गाच्च । तदानीं निराकारा चित्सन्ततिरनुववर्त इति चेन्न । तस्याः स्वप्रकाशत्वे प्रमाणाभावात् । अन्यथा । घटादीनामपि ज्ञानत्वापत्तिः । न चेष्टापत्तिः, विज्ञानव्यतिरिक्तवस्तुनोऽभावादिति वाच्यम् । घटादेरनुभूयमानस्यापलपितुमशक्यत्वात् । आकारविशेष एवायं विज्ञानस्येति चेत् । किमयमाकारोऽतिरिच्यते विज्ञानान्तर्हि समायातं विज्ञानव्यतिरिक्तेन । नातिरिच्यते चेत्तः



हिं समूहालम्बने नीलाकारोऽपि पीताकारः स्या-  
 त्, स्वरूपतो विज्ञानस्याविशेषात् । अपोहरूपो  
 नीलत्वादिर्विज्ञानधर्म इति चेन्न । नीलत्वादी-  
 नां विरुद्धानामेकस्मिन्नसमावेशात् । इतरथा वि-  
 रोधस्यैव दुरुपपन्नत्वात् । न वा वासनासंक्रमः  
 संभवति । मातृपुत्रयोरपि वासनासंक्रमप्रसङ्गा-  
 त् । न चोपादानोपादेयभावो नियामक इति  
 वाच्यम् । वासनायाः संक्रमासंभवात् । उत्तर-  
 स्मिन्नुत्पत्तिरेव संक्रम इति चेन्न । तदुत्पादका-  
 भावात् । उत्तरविज्ञानस्यैवोत्पादकत्वे तदान-  
 न्त्यप्रसङ्गः । क्षणिकविज्ञानेऽतिशयविशेषः क-  
 ल्प्यत इति चेन्न । मानाभावात् कल्पनागौरवा-  
 च्छ । एतेन <sup>क्ष</sup> क्षणिकशरीरेष्वेव चैतन्यमपि प्रत्यु-  
 क्तम् । गौरवादतिशये मानाभावाच्च । बीजादा-  
 वपि सहकारिसमवधानासमवधानाभ्यामेवोप-  
 पत्तेः कुर्व्वद्रूपत्वकल्पनाच्च ।

अस्तु तर्हि क्षणिकविज्ञाने गौरवान्नित्यवि-  
 ज्ञानमेवात्मा, अविनाशी वा अरे अयमात्मा  
 सत्यं ज्ञानमन्तं ब्रह्मेत्यादिश्रुतेश्चेति चेन्न । त-



## सिद्धान्तमुक्तावली ।

५४

स्य सविषयत्वासम्भवस्य दर्शितत्वात् । निर्व्वि-  
 षयस्य ज्ञानत्वे मानाभावात्, सविषयत्वस्या-  
 प्यनुभवात् । अतो ज्ञानभिन्नो नित्य आत्मेति सि-  
 द्धम् । सत्यं ज्ञानमिति हि ब्रह्मपरं जीवेषु नोप-  
 युज्यते । ज्ञानाज्ञानसुखित्वदुःखित्वादिभिर्जीवा-  
 नां भेदसिद्धौ सुतरामीश्वरभेदोऽन्यथा बन्धमोक्ष-  
 व्यवस्थानुपपत्तिः । योऽपीश्वराभेदबोधको वेदः  
 सोऽपि तदभेदेन तदीयत्वं प्रतिपादयन् स्तौति ।  
 अभेदभावेन च यतितव्यमिति वदति । अत ए-  
 व सर्व्व एवात्मनि समर्पिता इति श्रूयते । मो-  
 क्षदशायामज्ञाननिवृत्तावभेदो जायत इत्यपि  
 न । भेदस्य नित्यत्वेन नाशयोगात् । भेदना-  
 शोऽपि व्यक्तिद्वयं स्थास्यत्येव । न च द्वित्वमपि  
 नश्यतीति बाध्यम् । तत्र निर्दुर्ममकेब्रह्मणि सत्य-  
 त्वाभावेऽपि सत्यस्वरूपं तदितिवद् द्वित्वाभा-  
 वेऽपि द्वयात्मकौ ताविति सुवचत्वात् । मिथ्या-  
 त्वाभावोऽधिकरणात्मकस्तत्र सत्यत्वमिति चेत् ।  
 एकत्वाभावो व्यक्तिद्वयात्मको द्वित्वमप्युच्यताम् ।  
 प्रत्येकमेकत्वेऽपि पृथिवीजलघानं गन्ध इति-



वदुभयं नैकमित्यस्य सर्व्वजनसिद्धत्वात् । यो-  
 ऽपि तदानीमभेदप्रतिपादक आगमः सोऽपि  
 निर्दुःखत्वादिना साम्यं प्रतिपादयति, संपदाधि-  
 क्ये पुरोहितोऽयं राजा संवृत्त इतिवत् । अत  
 एव “निरञ्जनः परमं साम्यमुपैती” ति श्रूयते । ई-  
 श्वरोपि न ज्ञानसुखात्मा किं तु ज्ञानाद्याश्रयः ।  
 “ नित्यं विज्ञानमानन्दं ब्रह्म ” इत्यादौ विज्ञान-  
 पदेन ज्ञानाश्रय एवाक्तः, “यः सर्व्वज्ञ” इत्या-  
 द्यनुरोधात् । आनन्दमित्यस्याप्यानन्दवदि-  
 त्यर्थः, अर्शआदित्वान्मत्वर्थीयाचूप्रत्ययात् ।  
 अन्यथा पुंलिङ्गत्वापत्तिः । आनन्दोऽपि दुःखा-  
 भाव उपचर्य्यते भाराद्यपगमे सुखी संवृत्तीऽह-  
 मिति वद् दुःखाभावेन सुखित्वप्रत्ययात् । अस्तु  
 वा तस्मिन्नानन्दो न त्वसावानन्दोऽसुखमिति  
 श्रुतेः । न विद्यते सुखं यस्येति कुतो नार्थ इति  
 चेन्न । क्लिष्टकल्पनापत्तेः, प्रकरणविरोधादान-  
 न्दमित्यत्र मत्वर्थीयप्रत्ययविरोधात् “आनन्दं  
 ब्रह्मणो विद्यान्न विभेति कदा चने” त्यत्र भे-  
 दस्य स्पष्टत्वाच्चेति संक्षेपः ।



## सिद्धान्तमुक्तावली ।

५६

एतेन प्रकृतिः कर्त्री, पुरुषस्तु पुष्करपलाश-  
 वन्निर्लेपः किं तु चेतनः, कार्यकारणयोरभे-  
 दात् कार्यनाशे कार्यरूपतया नाशः स्यादित्य-  
 कारणत्वं तस्य । बुद्धिगतचैतन्याभिमानान्यथा-  
 नुपपत्त्या तत्कल्पनम् । बुद्धिश्च प्रकृतेः परिणामः  
 सैव महत्तत्त्वमन्तःकरणमित्युच्यते । तत्सत्त्वा-  
 सत्त्वाभ्यां पुरुषस्य संसारापवर्गा । तस्या एवे-  
 न्द्रियप्रणालिकया परिणतिज्ञानरूपा घटोदिना  
 सम्बन्धः । पुरुषे कर्तृत्वाभिमानो बुद्धौ चैतन्यो-  
 भिमानश्च भेदाग्रहात् । ममेदं कर्तव्यमिति म-  
 दंशः पुरुषोपरागो बुद्धेः स्वच्छतया चेतनप्रति-  
 विम्बादतात्त्रिको दर्पणस्येव मुखोपरागः । इ-  
 दमिति विषयोपराग इन्द्रियप्रणालिकया परि-  
 णतिभेदस्तात्त्रिको निश्वासाभिहतदर्पणस्येव म-  
 लिनिमा । कर्तव्यमिति व्यापारावेशः । तेनांश-  
 त्रयवती बुद्धिस्तत्परिणामेन ज्ञानेन पुरुषस्याता-  
 त्विकः सम्बन्धो दर्पणमलिनिम्बेव मुखस्योप-  
 लब्धिरुच्यते । ज्ञानवत् सुखदुःखेच्छाद्वेषप्रय-  
 त्तधर्माधर्मा अपि बुद्धेरेव कृतिसामानाधिक-



रण्येन प्रतीतेः । न च बुद्धिश्चेतना परिणामित्वा-  
दिति मतमपास्तम् । कृत्यदृष्टभोगानामिव  
चैतन्यस्यापि सामानाधिकरण्यप्रतीतेस्तद्विन्ने  
मानाभावाच्च । चेतनोऽहं करीमीति प्रतीतिश्चै-  
तन्यांशे भ्रम इति चेत् । कृत्यंशे किं नेष्यते । अ-  
न्यथा बुद्धेर्नित्यत्वे मोक्षाभावोऽनित्यत्वे तत्पू-  
र्व्वमसंसारापत्तिः । नन्वचेतनायाः प्रकृतेः का-  
र्य्यत्वाद् बुद्धेरचैतन्यं कार्य्यकारणयोस्तादा-  
त्म्यादिति चेन्न । असिद्धेः । कर्तुर्जन्यत्वेमाना-  
भावाद् वीतरागजन्मादर्शनादनादित्वम् । अ-  
नादेर्नाशासम्भवान्नित्यत्वम् । तत् किं प्रकृ-  
त्यादिकल्पनेन । न च “प्रकृतेः क्रियमाणानि  
गुणैः कर्माणि सत्त्वशः । अहङ्कारविमूढात्मा  
कर्त्ताहमिति मन्यत ” इत्यनेन विरोध इति  
वाच्यम् । प्रकृतेरदृष्टस्य गुणैरदृष्टजन्यैरिच्छा-  
दिभिः कर्त्ताहं कर्त्ताहमेवेत्यस्य तदर्थत्वात् ।  
“तत्रैवं सति कर्त्तारमात्मानं केवलं तु यः” इत्या-  
दि वदता भगवता प्रकटीकृतोऽयमुपरिष्ठादा-  
शय इति संक्षेपः ।



## सिद्धान्तमुक्तावली ।

५८

धर्माधर्माश्रयोऽध्यक्षः

धर्माधर्माश्रय इति । आत्मेत्यनुषज्यते  
शरीरस्य तदाश्रयत्वे देहान्तरकृतकर्मणां देहा-  
न्तरेण भोगानुपपत्तिः ।

विशेषगुणयोगतः ॥ ४९ ॥

विशेषगुणयोगत इति । योग्यविशेषगुण-  
सम्बन्धेनात्मनः प्रत्यक्षं भवति न त्वन्यथा ।  
अहं जानेऽहङ्करोमीत्यादिप्रतीतिः ।

प्रवृत्त्याद्यनुमेयोऽयम्

प्रवृत्तीति । अयमात्मा परदेहादौ प्रवृत्त्या-  
दिनानुमीयते । प्रवृत्तिरत्र चेष्टा ज्ञानेच्छाप्रय-  
त्नादीनां देहेऽभावस्योक्तप्रायत्वात् । चेष्टायाश्च  
यत्नसाध्यत्वाच्चेष्टया प्रयत्नवानात्माऽप्यनुमीयत  
इति भावः ।

तत्रदृष्टान्तमाह । रथेति ।

रथगत्येव सारथिः ।

यद्यपि रथकर्म चेष्टा न भवति । तथापि  
तेन कर्मणा सारथिर्यथाऽनुमीयते तथा चेष्टा-  
त्मकेन कर्मणा परात्मापीति भावः ।



गुरु क्रियासूयत्वं इत्यलम् शरीरं

Digitized by Arya Samaj Foundation Chennai and eGangotri

CC-0. Gurukul Kangri Collection, Haridwar



Handwritten text in Devanagari script, likely a title or chapter heading, written in black ink. The text is partially obscured by a diagonal line and a watermark.

Digitized by Arya Samaj Foundation Chennai and eGangotri

सिद्धान्त मुक्ता वली

CC-0. Gurukul Kangri Collection, Haridwar



अहङ्कारस्याश्रयोऽयं

अहङ्कारस्येति । अहङ्कारोऽहमिति प्रत्य-  
यस्तस्याश्रयो विषय आत्मा न शरीरादिरिति ।

मनोमात्रस्य गोचरः ॥ ५० ॥

मन इति । मनोभिन्नेन्द्रियजन्यप्रत्यक्षावि-  
षयो मानसप्रत्यक्षविषयश्चेत्यर्थः । रूपाद्यभावे  
नेन्द्रियान्तरायोग्यत्वात् ।

विभुर्बुद्ध्यादिगुणवान्

विभुरिति । विभुत्वं परममहत्परिमाणव-  
त्त्वं तच्च पूर्वमुक्तमपि स्पष्टार्थमुक्तम् । बुद्ध्या-  
दीति । बुद्धिसुखदुःखेच्छादयश्चतुर्दश गुणाः पूर्व-  
मुक्ता वेदितव्याः ।

अत्रैव प्रसङ्गाद् बुद्धेः कतिपयं प्रपञ्चं दर्श-  
यति । बुद्धिस्त्विति ।

बुद्धिस्तु द्विविधा मता ।

द्वैविध्यं व्युत्पादयति । अनुभूतिरिति ।

अनुभूतिः स्मृतिश्च स्यादनुभूतिश्चतुर्विधा ॥ ५१ ॥

अनुभूतिश्चतुर्विधेति । एतासां चतसृणां क-  
रणानि “ प्रत्यक्षानुमानोपमानशब्दाः प्रमाणा-



## सिद्धान्तमुक्तावली ।

६०

नी „ ति सूत्रोक्तानि वेदितव्यानि ।

प्रत्यक्षमप्यनुमितिस्तथोपमितिशब्दजे ।

प्रत्यक्षमिति । इन्द्रियजन्यं ज्ञानं प्रत्यक्ष-  
म् । यद्यपि मनोरूपेन्द्रियजन्यं सर्वमेव ज्ञान-  
म् । तथापीन्द्रियत्वेन रूपेणेन्द्रियाणां यत्र  
ज्ञाने कारणत्वं तत्प्रत्यक्षमिति विवक्षितम् । ई-  
श्वरप्रत्यक्षं तु न लक्ष्यम् । “इन्द्रियार्थसन्निक-  
र्षोत्पन्नं ज्ञानमध्यपदेश्यमव्यभिचारि व्यवसा-  
यात्मकं प्रत्यक्षमिति सूत्रे तथैवोक्तत्वात् । अ-  
थ वा ज्ञानाकरणकं ज्ञानं प्रत्यक्षम् । इदं लक्ष-  
णमीश्वरप्रत्यक्षसाधारणमित्यनुमितौ व्याप्ति-  
ज्ञानस्योपमितौ सादृश्यज्ञानस्य शाब्दबोधे पद-  
ज्ञानस्य स्मरणेऽनुभवस्य च हेतुत्वात् तत्रतत्रा-  
तिव्याप्तिः । परामर्शजन्यं ज्ञानमनुमितिः । यद्यपि  
परामर्शप्रत्यक्षादिकं परामर्शजन्यं तथापि हेत्व-  
विषयकं यज् ज्ञानं तदैवानुमितिः न च कादाचि-  
त्कहेतुविषयकानुमितावव्यङ्ग्यमिति वाच्यम् ।  
तादृशज्ञानवृत्त्यनुभवत्वव्यङ्ग्यजातिमत्त्वस्य वि-  
वक्षितत्वात् । अथ वा व्याप्तिज्ञानकरणकं ज्ञान-



मनुमितिः । एवं सादृश्यज्ञानकरणकं ज्ञानमुप-  
मितिः । पदज्ञानकरणकं ज्ञानं शाब्दबोधः । व-  
स्तुतो यां कां चिदनुमितिव्यक्तिमादाय तद्व्यक्ति-  
वृत्तित्वे सति यां कां चित् प्रत्यक्षव्यक्तिमादाय त-  
द्वृत्तिजातिमत्त्वमनुमितित्वम् । एवं यत्किञ्चित्प्र-  
त्यक्षादिकमादाय तद्व्यक्तिवृत्तित्वे सति यां कां  
चिदनुमितिव्यक्तिमादाय तद्वृत्तिजातिमत्त्वं प्र-  
त्यक्षत्वादिकं वाच्यमिति ।

घ्राणजादिप्रभेदेन प्रत्यक्षं षड्विधं मतम् ॥५२॥

घ्राणजादीति । घ्राणजं रासनं चाक्षुषं स्पा-  
र्शनं श्रोत्रं मानसमिति षड्विधं प्रत्यक्षम् । न  
चेश्वरप्रत्यक्षस्याविभजनान्न्यूनत्वम् । जन्यप्रत्य-  
क्षस्यैव निरूपणीयत्वात्, उक्तसूत्रानुसारात् ।

✓ घ्राणस्य गोचरो गन्धः

गोचर इति । ग्राह्य इत्यर्थः ।

गन्धत्वादिरपि स्मृतः

गन्धत्वादिरिति । आदिपदात् पुराभित्वासु-  
रभित्वपरिग्रहः । गन्धस्य प्रत्यक्षत्वात्तद्वृत्तिजाते-  
रपि प्रत्यक्षम् । गन्धाश्रयग्रहणे तु घ्राणस्य न



## सिद्धान्तमुक्तावली ।

६२

सामर्थ्यमिति बोध्यम् ।

तथा रसो रसज्ञायास्यथा शब्दोऽपि च श्रुतेः ॥ ५३ ॥

तथा रस इति । रसत्वादिसहित इत्यर्थः । ग-  
न्धो रसश्चोद्भूतो बोध्यः । तथा शब्दत्वादिसहितः ।

उद्भूत रूपं नयनस्य गोचरो ✓  
द्रव्याणि तद्वन्ति पृथक्कसंख्ये ।  
विभागसंयोगपरापरत्व-  
स्नेहद्रवत्वं परिमाणयुक्तम् ॥ ५४ ॥

उद्भूतरूपमिति । ग्रीष्मोष्मादावनुद्भूतरूपमि-  
ति न चाक्षुषं प्रत्यक्षम् । तद्वन्ति उद्भूतरूपवन्ति ।

क्रियां जातिं योग्यवृत्तिं समवायं च तादृशम् । ✓

योग्येति । पृथक्कादिकमपि योग्यवृत्तितया  
ग्राह्यम् । तादृशं योग्यवृत्तिमित्यर्थः ।

चक्षुर्योग्यत्वमेव कथं तदाह । गृह्णातीति ।

गृह्णाति चक्षुः संबन्धादालोकोद्भूतरूपयोः ॥ ५५ ॥

आलोकसंयोग उद्भूतरूपं च चाक्षुषप्रत्यक्षं  
प्रति कारणम् । तत्र द्रव्यचाक्षुषं प्रति तयोः सम-  
वायसम्बन्धेन कारणत्वं द्रव्यसमवेतप्रत्यक्षं प्रति  
स्वाश्रयसमवायसम्बन्धेन द्रव्यसमवेतसमवेतस्य



रूपत्वादेः प्रत्यक्षे स्वाश्रयसमवेतसमवायसम्बन्धेनेति

उद्भूतस्पर्शवद्द्रव्यंगोचरः सोऽपि च त्वचः ।

उद्भूतेति । उद्भूतस्पर्शवद्द्रव्यं त्वचो गोचरः ।  
सोऽप्युद्भूतस्पर्शोऽपि स्पर्शत्वादिसहितः ।

रूपान्यच्चक्षुषो योग्यम् ।

रूपान्यदिति । रूपभिन्नं रूपत्वादिभिन्नं च चक्षुषो यद् योग्यं तत् त्वगिन्द्रियस्यापि ग्राह्यम् । तथा च पृथक्त्वसंख्यादयो ये चक्षुर्ग्राह्या गुणा उक्ता एवं क्रियाजातयो योग्यवृत्तयश्च ते त्वचो ग्राह्या इति ।

रूपमत्रापि कारणम् ॥ ५६ ॥

द्रव्याध्यक्षे,

अत्रापि त्वगिन्द्रियजन्येऽपि, द्रव्यप्रत्यक्षे रूपं कारणम् । तथा च बहिरिन्द्रियजन्यद्रव्यप्रत्यक्षे रूपं कारणमिति । नवीनास्तु बहिर्द्रव्यप्रत्यक्षे रूपं न कारणं प्रमाणाभावात्, किं तु चाक्षुषप्रत्यक्षे रूपं स्पर्शनप्रत्यक्षे स्पर्शः कारणमन्वयव्यतिरेकात् । बहिरिन्द्रियजन्यद्र-



## सिद्धान्तमुक्तावली ।

६४

व्यप्रत्यक्षमात्रे किं कारणमिति चेत्, न किं-  
चिदात्मावृत्तिशब्दभिन्नविशेषगुणवत्त्वं वा प्रयो-  
जकमस्तु । रूपस्य कारणत्वे लाघवमिति चेन्न ।  
वायोः स्त्वगिन्द्रियेणाग्रहणप्रसङ्गात् । इष्टापत्तिरि-  
ति चेत् । स्पर्श एव लाघवात् कारणमस्तु प्रभा-  
या अप्रत्यक्षत्वे त्विष्टापत्तिरित्येव किं न स्यात् ।  
तस्मात् प्रभां पश्यामीति वद् वायुं स्पृशामीति  
प्रत्ययस्य सत्त्वाद् वायोरपि प्रत्यक्षं भवत्येव,  
बहिर्द्रव्यप्रत्यक्षमात्रे तु न रूपस्य न वा स्पर्शस्य  
हेतुत्वम् । वायुप्रभयोरेकत्वं गृह्यत एव, क्व चित्  
द्वित्वादिकमपि, क्व चित् संख्यापरिमाणाद्यग्रहा-  
दोषादित्याहुः ।

त्वचो योगो मनसा ज्ञानकारणम् ।

त्वचो योग इति । त्वङ्गनः संयोगो ज्ञान-  
सामान्ये कारणमित्यर्थः । किं तत्र प्रमाणम्,  
सुषुप्तिकाले त्वचं त्यक्त्वा पुरीततिवर्त्तमानेन मन-  
सा ज्ञानाजननमिति । ननु सुषुप्तिकाले किं ज्ञानं  
भविष्यत्यनुभवरूपं स्मरणरूपं वा नादः, अनु-  
भवसामग्र्यभावात् । तथाहि । चाक्षुषादिप्रत्यक्षे



चक्षुरादिना सह मनःसंयोगस्य हेतुत्वात् तदभा-  
वादेव न चाक्षुषादिप्रत्यक्षम्, ज्ञानादेरभावादेव  
न मानसप्रत्यक्षम्, ज्ञानाद्यभावेनात्मनोऽपि न  
प्रत्यक्षम्, एवं व्याप्तिज्ञानाभावान्नानुमितिः,  
सादृश्यज्ञानाभावान् नोपमितिः, पदज्ञानाभावा-  
न्न शाब्दबोध इत्यनुभवसामग्र्यभावान् नानु-  
भवः, उद्बोधकाभावाच्च न स्मरणम् । मैवम् । सु-  
षुप्तिप्राक्कालोत्पन्नेच्छादिव्यक्तेस्तत्सम्बन्धेनात्म-  
नश्च प्रत्यक्षप्रसङ्गात् । तदतीन्द्रियत्वे मानाभा-  
वात् । सुषुप्तिप्राक्काले निर्विकल्पकमेव जायत  
इत्यत्रापि प्रमाणाभावात् । अथ ज्ञानमात्रे त्व-  
ङ्गनःसंयोगस्य यदि कारणत्वं तदा रासनचाक्षु-  
षादिप्रत्यक्षकाले स्पर्शानप्रत्यक्षं स्यात्, विषय-  
त्वक्संयोगस्य त्वङ्गनःसंयोगस्य च सत्त्वात्, पर-  
स्परप्रतिबन्धादेकमपि वा न स्यादिति । अत्र के-  
चित् । पूर्वोक्तयुक्त्या त्वङ्गनोयोगस्य हेतुत्वे सिद्धे  
चाक्षुषादिसामग्र्याः स्पर्शनादिप्रतिबन्धकत्व-  
मनुभवानुरोधात् कल्प्यत इति । अन्ये तु सुषुप्त्य-  
नुरोधाच्चर्ममनःसंयोगस्य ज्ञानहेतुत्वं कल्प्यम्,



## सिद्धान्तमुक्तावली ।

६६

चाक्षुषादिप्रत्यक्षकाले च त्वङ्मनःसंयोगाभावाच्च  
स्पर्शानप्रत्यक्षमिति वदन्ति ।

मनोग्राह्यं सुखं दुःखमिच्छा द्वेषो मतिः कृतिः ५७  
मनोग्राह्यमिति । मनोजन्यप्रत्यक्षविषय इत्य-  
र्थः । मतिर्ज्ञानं कृतिः प्रयत्नः । एवं सुखत्वादिक-  
मपि मनोग्राह्यम् । एवमात्मापि मनोग्राह्यः किं-  
तु मनोमात्रस्य गोचर इत्यनेन पूर्वमुक्तत्वाद-  
त्र नोक्तः ।

ज्ञानं यन्निर्विकल्पाख्यं तदतीन्द्रियमिष्यते ।  
ज्ञानं यदिति । चक्षुःसंयोगाद्यनन्तरं घट इत्या-  
कारं घटत्वादिविशिष्टज्ञानं न सम्भवति पूर्वं  
विशेषणस्य घटत्वादेर्ज्ञानाभावात्, विशिष्टबुद्धौ  
विशेषणज्ञानस्य कारणत्वात् । तथा च प्रथमतो  
घटघटत्वयोर्वैशिष्ट्यानवगाहिज्ञानं जायते तदे-  
व निर्विकल्पकात्मकम् । तच्च न प्रत्यक्षम् । तथा-  
हि । वैशिष्ट्यानवगाहिज्ञानस्य प्रत्यक्षं न भव-  
ति घटमहं जानामीति प्रत्यक्षात् । तत्रात्मनि  
ज्ञानं प्रकारीभूय भासते, ज्ञाने घटस्तत्र घटत्व-  
म् । यः प्रकारः स एव विशेषणमित्युच्यते, विशे-



६७

प्रत्यक्षखण्डम् ।

षणे यद्विशेषणं तद्विशेषणतावच्छेदकमित्युच्यते ।  
 विशेषणतावच्छेदकप्रकारकं ज्ञानं विशिष्टवै-  
 शिष्ट्यज्ञानकारणम् । निर्व्विकल्पके च घटत्वा-  
 दिकं न प्रकारस्तेन घटत्वादिविशिष्टघटादि-  
 वैशिष्ट्यभावं ज्ञाने न सम्भवति । घटत्वाद्यप्र-  
 कारकं घटादिविशिष्टज्ञानं न सम्भवति, जा-  
 त्यतिरिक्तपदार्थज्ञानस्य किञ्चिदुर्ममप्रकारकत्व-  
 नियमात् ।

महत्त्वं षड्विधेहेतुः

महत्त्वमिति । द्रव्यप्रत्यक्षे महत्त्वं समवायस-  
 म्वन्धेन कारणम् । द्रव्यसमवेतानां जातिगुण-  
 कर्मणां प्रत्यक्षे स्वाश्रयसमवायसम्वन्धेन का-  
 रणम् । द्रव्यसमवेतसमवेतानां गुणत्वकर्मत्वरू-  
 पत्वादीनां प्रत्यक्षे स्वाश्रयसमवेतसमवायसम्व-  
 न्धेन कारणमिति ।

इन्द्रियं करणं मतम् ॥ ५८ ॥

इन्द्रियमिति । अत्रापि षड्विध इत्यनुषज्य-  
 ते । इन्द्रियत्वं तु न जातिः पृथिवीत्वादिना सा-  
 दृश्यप्रसङ्गात् । किं तु शब्देतरोद्भूतविशेषगुणा-



## सिद्धान्तमुक्तावली ।

६८

नाश्रयत्वे सति ज्ञानकारणमनःसंयोगाश्रयत्व-  
म् । आत्मन्यतिव्याप्तिवारणाय सत्यन्तम्, उद्भू-  
तविशेषगुणस्य शब्दस्य श्रोत्रे सत्त्वाच्छब्देत-  
रेति, विशेषगुणस्य रूपादेशचक्षुषि सत्त्वादु-  
द्भूतेति । उद्भूतत्वं न जातिः शुक्लत्वादिना स-  
ङ्करात् । न च शुक्लत्वादिव्याप्यं नानैवोद्भूतत्व-  
मिति वाच्यम् । उद्भूतरूपवत्त्वादिना चाक्षुषा-  
दौ जनकतानुपपत्तेः । किं तु शुक्लत्वादिव्याप्यम-  
नुद्भूतत्वं नाना तदभांवकूटश्चेद्भूतत्वम्, तच्च  
संयोगादावपि । तथा च शब्देतरोद्भूतगुणः सं-  
योगादिश्चक्षुरादेरस्त्यतो विशेषेति । का-  
लादिवारणाय विशेष्यदलम् । इन्द्रियावयववि-  
षयसंयोगस्यापि प्राचां मते प्रत्यक्षजनकत्वादि-  
न्द्रियावयववारणाय, कालादौ रूपाभावप्रत्य-  
क्षे सन्निकर्षघटकतया कारणीभूतचक्षुःसंयो-  
गाद्याश्रयस्य कालादेशच वारणाय मनःपदम् ।  
ज्ञानकारणमित्यपि तद्वारणाय । करणमिति ।  
असाधारणं कारणं करणम् । आसाधारणत्वं व्या-  
पारवत्त्वम् ।



६९

प्रत्यक्षखण्डम् ।

विषयेन्द्रियसम्बन्धाव्यापारः सोऽपि षड्विधः ।  
 विषयेन्द्रियेति । व्यापारः सन्निकर्षः ।  
 षड्विधं सन्निकर्षमुदाहरणद्वारा दर्शयति । द्रव्य-  
 ग्रह इति ।

✓ द्रव्यग्रहस्तु संयोगात् संयुक्तसमवायतः ॥५९॥  
 द्रव्येषु समवेतानां, तथा तत्समवायतः ।  
 तत्रापि समवेतानां, शब्दस्य समवायतः ॥६०॥  
 तद्गुत्तीनां समवेतसमवायेन तु ग्रहः ।  
 प्रत्यक्षं समवायस्य विशेषणतया भवेत् ॥६१॥  
 विशेषणतया तद्गुदभावानां ग्रहो भवेत् ।

द्रव्यप्रत्यक्षमिन्द्रियसंयोगजन्यम् । द्रव्यसमवे-  
 तप्रत्यक्षमिन्द्रियसंयुक्तसमवायजन्यमेवमग्रेऽपि ।  
 वस्तुतस्तु द्रव्यचाक्षुषं प्रति चक्षुः संयोगः  
 कारणम् । द्रव्यसमवेतचाक्षुषं प्रति चक्षुः-  
 संयुक्तसमवायः । द्रव्यसमवेतसमवेतचाक्षुषं  
 प्रति चक्षुःसंयुक्तसमवेतसमवायः । एवमन्यत्रापि  
 विशिष्यैव कार्यकारणभावः । परं तु परमाणुनी-  
 ले नीलत्वं पृथिवीपरमाणौ पृथिवीत्वं च च-  
 क्षुषा कथं न गृह्यते तत्र परम्परयोद्भूतरू-



## सिद्धान्तमुक्तावली ।

७०

पसम्बन्धस्य महत्त्वसम्बन्धस्य च विद्यमान-  
त्वात् । तथाहि । नीलत्वं जातिरेकैव घटनीले  
परमाणुनीले च वर्तते । तथा च महत्त्वसम्ब-  
न्धो घटनीलमादायवर्तते उद्भूतरूपसम्बन्धस्तू  
भयमादायैव वर्तते । एवं पृथिवीत्वै घटादि-  
कमदाय महत्त्वसम्बन्धो बोध्यः । एवंवायौ-  
तदीयरुपर्शादौ च सत्तायाश्चाक्षुषप्रत्यक्षं स्या-  
त् । तस्मादुद्भूतरूपावच्छिन्नमहत्त्वावच्छिन्नच-  
क्षुःसंयुक्तसमवायस्य द्रव्यसमवेतचाक्षुषप्रत्यक्षे  
तादृशचक्षुःसंयुक्तसमवेतसमवायस्य द्रव्यसम-  
वेतसमवेतचाक्षुषे कारणत्वं वाच्यम् । इत्थं च  
परमाणुनीलादौ न नीलत्यादिग्रहः, परमाणुच-  
क्षुःसंयोगस्य महत्त्वावच्छिन्नत्वाभावात् । ए-  
वं वायवादौ न सत्त्वादिचाक्षुषं तत्र चक्षुःसं-  
योगस्य रूपावच्छिन्नत्वाभावात् । एवं यत्र घ-  
टस्य मध्यावच्छेदेनालोकसंयोगश्चक्षुःसंयोगस्तु  
बाह्यावच्छेदेन तत्र घटप्रत्यक्षाभावादालोक-  
संयोगावच्छिन्नत्वं चक्षुःसंयोगे विशेषणं देय-  
म् । एवं द्रव्यरुपर्शनप्रत्यक्षे त्वक्संयोगः का-



करणम्, द्रव्यसमवेतस्पर्शानप्रत्यक्षे त्वक्संयुक्त-  
 समवायः, द्रव्यसमवेतसमवेतस्पर्शानप्रत्यक्षे त्व-  
 क्संयुक्तसमवेतसमवायः कारणम् । अत्रापि म-  
 हत्वावच्छिन्नत्वमुद्भूतस्पर्शावच्छिन्नत्वं च पूर्वं-  
 वदेव बोध्यम् । एवं गन्धप्रत्यक्षे घ्राणसंयुक्त-  
 समवायः । गन्धसमवेतस्य घ्राणजन्यप्रत्यक्षे  
 घ्राणसंयुक्तसमवेतसमवायः कारणम् । एवं रस-  
 प्रत्यक्षे रसनासंयुक्तसमवायः । रससमवेतस्य  
 रासनप्रत्यक्षे रसनासंयुक्तसमवेतसमवायः \* का-  
 रणम् । शब्दप्रत्यक्षे श्रोत्रावच्छिन्नसमवायः का-  
 रणम् । शब्दसमवेतश्रावणप्रत्यक्षे श्रोत्रावच्छिन्न-  
 समवेतसमवायः कारणम् । अत्र सर्वत्र प्रत्य-  
 क्षं लौकिकं बोध्यम् । वक्ष्यमाणमलौकिकं प्रत्यक्ष-  
 मिन्द्रियसंयोगादिकं विनापि भवति । एवमा-  
 त्मनः प्रत्यक्षे मनःसंयोगः, आत्मसमवेतमा-

\* अथ शब्दप्रत्यक्षे श्रोत्रावच्छिन्नसमवायस्य व्यापारत्वं कथं  
 सङ्गच्छते समवायस्यनित्यत्वेन तत्र जन्यत्वघटित व्यापारलक्षणा  
 योगादिति चेन्न कारणत्वेऽतिकारणतायच्छेदक सम्बन्धस्यैव व्या-  
 पार पदार्थत्वादिति ।



## सिद्धान्तमुक्तावली ।

७२

नसप्रत्यक्षे मनःसंयुक्तसमवायः, आत्मसमवे-  
 तसमवेतमानसप्रत्यक्षे मनःसंयुक्तसमवेतसम-  
 वायः कारणम् । अभावप्रत्यक्षे समवायप्रत्य-  
 क्षेचेन्द्रियसम्बद्धविशेषणता हेतुः । वैशेषिकमते  
 तु न समवायः प्रत्यक्षः । अत्र यद्यपि विशे-  
 षणता नानाविधा । तथाहि । भूतलादौ घटा-  
 भावः संयुक्तविशेषणतया गृह्यते, संख्यादौ रू-  
 पादभावः संयुक्तसमवेतविशेषणतया, संख्या-  
 त्वादौ रूपादभावः संयुक्तसमवेतसमवेतविशे-  
 षणतया, शब्दाभावः केवलश्रोत्रावच्छिन्नवि-  
 शेषणतया, कादौ खत्वादभावः श्रोत्रावच्छि-  
 न्नसमवेतविशेषणतया, एवं कत्वावच्छिन्नाभा-  
 वे खत्वाभावादिकं विशेषणविशेषणतया, एवं  
 घटाभावादौ पटादभावः संयुक्तविशेषणविशे-  
 षणतया, एवमन्यदप्यूह्यम् । तथापि विशेषणता-  
 त्वरूपेणैकैव सा गण्यते अन्यथा षोढा सन्निक-  
 र्ष इति प्राचां प्रवादो व्याहन्येतेति ।

यदि स्यादुपलभ्येतेत्येवं यत्र प्रसज्यते ॥६२॥

यदि स्यादुपलभ्येतेति । अभावप्रत्यक्षे योग्या-



नुपलब्धिः कारणम् । तथाहि । भूतलादौ घटा-  
 दिज्ञाने जाते घटाभावादिकं न ज्ञायते तेनाभा-  
 वोपलम्भे प्रतियोग्युपलम्भाभावः कारणम् । त-  
 त्र योग्यताऽप्यपेक्षिता । सा च प्रतियोगिस-  
 त्वप्रसञ्जनप्रसञ्जितप्रतियोगिकत्वरूपी । तदर्थंश्च  
 प्रतियोगिनो घटादेः सत्त्वप्रसक्त्या प्रसञ्जित  
 उपलम्भरूपः प्रतियोगी यस्य स उपलम्भाभा-  
 वोऽभावप्रत्यक्षो हेतुः । तथाहि । यत्रालोकसं-  
 योगादिकं वर्तते तत्र यद्यत्र घटः स्यात् तर्हि  
 उपलभ्येतेत्यापादयितुं शक्यते तत्र घटाभावा-  
 दिप्रत्यक्षं भवति, अन्धकारे तु नापादयितुं श-  
 क्यत इति न घटाभावादेरन्धकारे चाक्षुषं प्रत्यक्ष-  
 म्, स्पर्शनप्रत्यक्षं तु भवत्येव, आलोकसंयोगं  
 विनापि स्पर्शनप्रत्यक्षस्यापादयितुं शक्यत्वा-  
 त् । गुरुत्वादिकं यद्योग्यं तदभावस्तु न प्र-  
 त्यक्षस्तत्र गुरुत्वादिप्रत्यक्षस्यापादयितुमशक्य-  
 त्वात् । वायौ रूपाभावः, पाषाणे सौरभाभावा-  
 गुडे तिक्ताभावो, बह्नावनुष्णत्वाभावः, श्रोत्रे  
 शब्दाभाव, आत्मनि सुखाभाव एवमादयस्त



## सिद्धान्तमुक्तावली ।

७४

तदिन्द्रियैर्गृह्यन्ते तत्तत्प्रत्यक्षस्यापादयितुं श-  
क्यत्वात् । संसर्गाभावप्रत्यक्षे प्रतियोगिनी यो-  
ग्यताऽन्योन्योभावप्रत्यक्षे त्वधिकरणयोग्यता-  
ऽपेक्षिता, अतः स्तम्भादौ पिशाचादिभेदोऽपि  
चक्षुषा गृह्यत एव ।

प्रत्यक्षं लौकिकालौकिकभेदेन द्विविधं तत्र  
लौकिकप्रत्यक्षे षोढा सन्निकर्षो वर्णितः, अलौ-  
किकसन्निकर्षानिदानो वदति । अलौकिक इति ।

अलौकिकः सन्निकर्षस्त्रिविधः परिकीर्तितः ।

व्यापारः संनिकर्षः ।

सामान्यलक्षणा ज्ञानलक्षणा योगजस्तथा ॥६३॥

सामान्यलक्षणेति । सामान्यं लक्षणं यस्या  
इत्यर्थः । तत्र लक्षणपदेन यदि स्वरूपमुच्यते त-  
दा सामान्यस्वरूपा प्रत्यासत्तिरित्यर्थो लभ्यते ।  
तच्चेन्द्रियसम्बद्धविशेष्यकज्ञाने प्रकारीभूतं बो-  
ध्यम् । तथाहि । यत्रेन्द्रियसंयुक्तो धूमादिस्तद्वि-  
शेष्यकं धूम इति ज्ञानं जातं तत्र ज्ञाने धूमत्वं  
प्रकारो धूमत्वेन च सन्निकर्षेण धूम इत्येवंरूपं  
सकलधूमविषयकं ज्ञानं जायते । अत्र यदी-



न्द्रियसम्बद्धमित्येवोच्यते तदा धूलीपटले धूम-  
 त्वभ्रमानन्तरं सकलधूमविषयकं ज्ञानं न स्यात्,  
 तत्र धूमत्वेन सहेन्द्रियसम्बन्धाभावात् ।  
 मन्मते त्विन्द्रियसम्बद्धं धूलीपटलं तद्विशेष्यकं  
 धूम इति ज्ञानं तत्र प्रकारीभूतं धूमत्वं प्रत्यास-  
 त्तिः । इन्द्रियसम्बन्धश्च लौकिको ग्राह्यः, इदं च  
 बहिरिन्द्रियस्थले, मानसस्थले तु ज्ञानप्रकारी-  
 भूतं सामान्यमात्रं प्रत्यासत्तिः । अतः शब्दादि-  
 ना यत्किञ्चित् पिशाचाद्युपस्थितौ मानसः सक-  
 लपिशाचादिवोध उपपद्यते । परं तु समानानां  
 भावः सामान्यं तच्च क्व चिन्नित्यं धूमत्वादि, क्व-  
 चिच्ञानित्यं घटादि, यत्रैको घटः संयोगेन भूतले  
 समवायेन कपाले वा ज्ञातस्तदनन्तरं सर्वेषामेव-  
 तदुटवर्ता भूतलादीनां कपालादीनां वा ज्ञानं भव-  
 ति । अत्रेदं बोध्यम् । सामान्यं येन सम्बन्धेन ज्ञा-  
 यते तेन सम्बन्धेनाधिकरणानां प्रत्यासत्तिः ।

किं तु यत्र तदुटनाशानन्तरं तदुटवतः स्मरणं  
 जातं तत्र सामान्यलक्षणया सर्वेषां तदुटवतां  
 भानं न स्यात्, सामान्यस्य तदानीमभावात् ।



## सिद्धान्तमुक्तावली ।

७६

किंचेन्द्रियसम्बद्धविशेष्यकं घट इति ज्ञानं यत्र जातं तत्र परदिन इन्द्रियसम्बन्धं विनापि तादृशज्ञानप्रकारीभूतसामान्यस्य सत्त्वात् तादृशज्ञानं कुतो नाजायते, तस्मात् सामान्यज्ञानं प्रत्यासत्तिर्न तु सामान्यमित्याह । आसत्तिरित्यादि ।

आसत्तिराश्रयाणां तु सामान्यज्ञानमिष्यते ।

आसत्तिः प्रत्यासत्तिरित्यर्थः । तथाच सामान्यलक्षणेत्यत्र लक्षणशब्दस्य विषयोऽर्थः । तेन सामान्यविषयकं ज्ञानं प्रत्यासत्तिरित्यर्थो लभ्यते ।

ननु चक्षुःसंयोगादिकं विनापि सामान्यज्ञानं यत्र वर्तते तत्र सकलघटोदीनां चाक्षुषादिप्रत्यक्षं स्यादत आह । तदिन्द्रियजेति ।

तदिन्द्रियजतदुर्मबोधसामग्रपेक्ष्यते ॥६४॥

अस्यार्थः । यदा बहिरिन्द्रियेण सामान्यलक्षणया ज्ञानं जननीयं तदा यत्किञ्चिदुर्मणि तत्सामान्यस्य तदिन्द्रियजन्यज्ञानसामग्रपेक्षिता, सा च सामग्री चक्षुःसंयोगालोकसंयोगादिकम् । तेनान्यकारादौ चक्षुरादिना तादृशं



ज्ञानं न जोयते ।

ननु ज्ञानलक्षणा प्रत्यासत्तिर्यदि ज्ञानरूपा सामान्यलक्षणापि ज्ञानरूपा तदा तयोर्भेदो न स्यादत आह । विषयीति ।

विषयी यस्य तस्यैव व्योपारेः ज्ञानलक्षणः ।

सामान्यलक्षणा प्रत्यासत्तिर्हि तदाश्रयस्य ज्ञानं जनयति, ज्ञानलक्षणा प्रत्यासत्तिस्तु यद्विषयकं ज्ञानं तस्यैव प्रत्यासत्तिरिति । अत्रायमर्थः । प्रत्यक्षे सन्निकर्षे विना भानं न सम्भवति तथा च सामान्यलक्षणां विना धूमत्वेन सकलधूमानां वह्नित्वेन सकलवह्नीनां च भानं कथं भवेत् तदर्थं सामान्यलक्षणा स्वीक्रियते । न च सकलवह्निधूमभानाभावे का क्षतिरिति वाच्यम् । प्रत्यक्षधूमे वह्निसम्बन्धस्य गृहीतत्वादन्यधूमस्म चानुपस्थितत्वाद् धूमो वह्निव्याप्यो न वेति संशयोनुपपत्तेः । मन्मते तु सामान्यलक्षणया सकलधूमोपस्थितौ कालान्तरीयदेशान्तरीयधूमे वह्निव्याप्यत्वसन्देहः संभवति । न च सामान्यलक्षणास्वीकारे प्रमेयत्वेन



## सिद्धान्तमुक्तावली ।

७८

सकले प्रमेये ज्ञाते सार्वज्ञ्यापत्तिरिति वाच्यम् ।  
 प्रमेयत्वेन सकले प्रमेये ज्ञातेऽपि विशिष्य स-  
 कलपदार्थानामज्ञातत्वेन सार्वज्ञ्याभावात् । एवं  
 ज्ञानलक्षणाया अस्वीकारे सुरभि चन्दनमिति  
 ज्ञाने सौरभस्य भानं कथं स्यात् । यद्यपि सा-  
 मान्यलक्षणयापि सौरभभानं सम्भवति । त-  
 थापि सौरभत्वस्य भानं ज्ञानलक्षणया । एवं  
 यत्र धूमत्वेन धूलीपटलं ज्ञातं तत्र धूलीपट-  
 लस्यानुव्यवसाये भानं ज्ञानलक्षणया ।

योगजो द्विविधः प्रोक्तः

योगज इति । योगाभ्यासजनितो धर्मः  
 विशेषः श्रुतिपुराणादिप्रमाणक इत्यर्थः ।

युक्तयुञ्जानभेदतः ॥ ६५ ॥

युक्तेति । युक्तयुञ्जानरूपयोगिद्वैविध्याद् ध-  
 र्मस्यापि द्वैविध्यमिति भावः ।

युक्तस्य सर्व्वदा भानं चिन्तासहकृतोऽपरः ।

युक्तस्येति । योगाभ्यासवशीकृतमानसः स-  
 माधिसमासादितविविधसिद्धिर्युक्त इत्युच्यते । अ-  
 ननु धर्म्मव्यवहारयोगवत्त्वाद् वियुक्त इत्यप्युच्यते ।



७९ ७९

प्रत्यक्षखण्डम् ।

७८

सर्व्वदेति । चिन्तासहकारं विनापीत्यर्थः । भानं  
सर्व्वविषयाणां प्रत्यक्षम् । अपरो युञ्जानो वि-  
षयव्यावृत्तमानसः । चिन्ता ध्यानं मनसस्तदेका-  
ग्रीकरणं तत्सहकारात् स्थूलसूक्ष्माव्यवहितविप्र-  
कृष्टानर्थान् प्रत्यक्षीकरोतीत्यर्थः

इति श्रीविश्वनाथपञ्चाननभट्टाचार्यविरचितायां

सिद्धान्तमुक्तावल्यां प्रत्यक्षखण्डम् ॥ समाप्त

अनुमितिं व्युत्पादयति । व्यापारस्त्विति ।

व्यापारस्तु परामर्शः करणं व्याप्तिधीर्भवेत् ॥ ६६ ॥

अनुमायाम्,

अनुमायामनुमितौ व्याप्तिज्ञानं करणं प-  
रामर्शो व्यापारः । तथाहि । येन पुरुषेण महानसा-  
दौ धूमे वह्नेर्व्याप्तिर्गृहीता पश्चात् स एव पुरुषः  
क्वचित् पर्व्वतादावविच्छिन्नमूर्त्ता धूमलेखां  
पश्यति तदनन्तरं धूमो वह्निव्याप्य इत्येवंरूपं  
व्याप्तिस्मरणं तस्य भवति, पश्चाच्च वह्निव्याप्यधू-  
मवानयमिति ज्ञानं भवति स एव परामर्श इ-  
त्युच्यते । तदनन्तरं पर्व्वतो वह्निमानिति ज्ञानं  
जायते तदेवानुमितिः ।

रे प्रभ-त्वेन



## सिद्धान्तमुक्तावली ।

८०

अत्र प्राचीना व्याप्यत्वेन ज्ञायमानं धूमा-  
दिकं लिङ्गमनुमितिकरणमिति वदन्ति, तद् दूष-  
यति । ज्ञायमानमिति ।

ज्ञायमानं लिङ्गं तु करणं न हि ।

लिङ्गस्यानुमित्यकरणत्वे युक्तिर्माह । अना-  
गतादीति ।

अनागतादिलिङ्गेन न स्यादनुमितिस्तदा ॥६७॥

यदनुमितौ लिङ्गं करणं स्यात् तदा अना-  
गतेन विनष्टेन वा लिङ्गेनानुमितिर्न स्यात्, अ-  
नुमितिकरणस्य लिङ्गस्य तदानीमभावात् ।

व्याप्यस्य पक्षवृत्तित्वधीः परामर्श उच्यते ।

व्याप्यस्येति । व्याप्तिविशिष्टस्य पक्षेण सह  
वैदित्यावगाहि ज्ञानमनुमितिजनकम्, तच्च व्या-  
प्यः पक्ष इति ज्ञानं पक्षो व्याप्यवानिति ज्ञानं  
वा, अनुमितिस्तु पक्षे व्याप्य इति ज्ञानात् पक्षे  
साध्यमित्याकारिका, पक्षो व्याप्यवानिति ज्ञाना-  
त् पक्षः साध्यवानित्याकारिका । द्विविधादपि प-  
रामर्शात् पक्षः साध्यवानित्येवानुमतिरित्यन्ये ।  
ननु बन्धिव्याप्यधूमवान् पर्वत इति ज्ञानं विना-



ऽपि यत्र पर्वतो धूमवानिति प्रत्यक्षं ततो धूमो  
 वह्निव्याप्य इति स्मरणं भवति तत्र ज्ञानद्वयादे-  
 वानुमितिदर्शनाद् व्याप्तिविशिष्टवैशिष्ट्यावगा-  
 हि ज्ञानं सर्वत्र न कारणं किं तु व्याप्यतावच्छे-  
 दकप्रकारकपक्षधर्मताज्ञानत्वेनैव कारणत्वमाव-  
 श्यकत्वात्, विशिष्टवैशिष्ट्यज्ञानकल्पने गौर-  
 वाच्चेति चेन्न । व्याप्यतावच्छेदकाज्ञानेऽपि व-  
 ह्निव्याप्यवानिति ज्ञानादनुमित्युत्पत्तेर्लाघवाच्च  
 व्याप्तिप्रकारकपक्षधर्मताज्ञानत्वेनैव कारणत्व-  
 म् । किं च धूमवान् पर्वत इति ज्ञानादनुमित्या-  
 पत्तिः, व्याप्यतावच्छेदकीभूतधूमत्वप्रकारकपक्ष-  
 धर्मताज्ञानस्य सत्त्वात् । न च गृह्यमाणव्या-  
 प्यतावच्छेदकप्रकारकपक्षधर्मताज्ञानस्य पुरु-  
 त्वमिति वाच्यम् । चैत्रस्य व्याप्तिग्रहे मैत्रस्य  
 पक्षधर्मताज्ञानादनुमितिः स्यादिति । यदि तु  
 तत्पुरुषीयगृह्यमाणव्याप्यतावच्छेदकप्रकारकं त-  
 त्पुरुषीयपक्षधर्मताज्ञानं तत्पुरुषीयानुमितौ हे-  
 तुरित्युच्यते तदाऽनन्तकार्यकारणभावः । म-  
 न्मते तु समवायेन व्याप्तिप्रकारकपक्षधर्मताज्ञा-



## सिद्धान्तमुक्तावली ।

८२

नं समवायेनानुमितिं जनयतीति नानन्तकार्य-  
कारणभावः । यदि तु व्याप्तिप्रकारकं ज्ञानं पक्ष-  
धर्म्मताज्ञानं च स्वतन्त्रं कारणमित्युच्यते तदा  
कार्यकारणभाषद्वयम्, वह्निव्याप्यो धूमआलो-  
कवान् पर्व्वत इति ज्ञानादप्यनुमितिः स्यादिति ।  
इत्थं च यत्र ज्ञानद्वयं तत्रापि विशिष्टज्ञाने क  
ल्पनीयं फलमुखगौरवस्यादोषत्वादिति ।

व्याप्यो नाम व्याप्त्याश्रयस्तत्र का व्याप्तिरि-  
त्यत आह । व्याप्तिरिति ।

व्याप्तिः साध्यवदन्यस्मिन्नसम्बन्ध उदाहृतः ।

साध्यवदन्येति । वह्निमान् धूमादित्यादौ  
साध्यो वह्निः साध्यवान् महानसादिस्तदन्यो ज-  
लहृदादिस्तदवृत्तित्वं धूमस्येति लक्षणसमन्वयः ।  
धूमवान् वह्नेरित्यादौ साध्यवदन्यस्मिन्नयः पि-  
ण्डादौ वह्निसत्त्वान्नातिव्याप्तिः । अत्र येन सम्ब-  
न्धेन साध्यं तेनैव सम्बन्धेन साध्यवान् बोध्यः ।  
अन्यथा समवायसम्बन्धेन वह्निमान् वह्नेरव-  
यवस्तदन्यो महानसादिस्तत्र धूमस्य विद्यमान-  
त्वादव्याप्तिप्रसङ्गात् । साध्यवदन्यश्च साध्यव-



त्वावच्छिन्नप्रतियोगिताकभेदवान् बोध्यः । तेन  
 यत्किञ्चिद्वह्निमान् महानसादिस्तद्विन्ने पर्व्वतादौ  
 धूमस्य सत्त्वेऽपि न क्षतिः । येन सम्बन्धेन हेतु-  
 स्तेनैव सम्बन्धेन साध्यवदन्यवृत्तित्वं बोध्यम् ।  
 तेन साध्यवदन्यस्मिन् धूमावयवे धूमस्य समवा-  
 यसम्बन्धेन सत्त्वेऽपि न क्षतिः । साध्यवदन्यावृ-  
 त्तित्वं च साध्यवदन्यवृत्तित्वत्वावच्छिन्नप्रतियो-  
 गिताकाभावः । तेन धूमवान् वह्नेरित्यत्र साध्य-  
 वदन्यहृदादिवृत्तित्वाभावेऽपि नातिव्याप्तिः । अत्र  
 यद्यपि द्वयं गुणकर्म्मन्यत्वविशिष्टसत्त्वादित्या-  
 दौ विशिष्टसत्तायाः शुद्धसत्तायाश्चैक्यात् साध्य-  
 वदन्यस्मिन् गुणादाववृत्तित्वं नास्ति । तथापि हे-  
 तुतावच्छेदकरूपेणावृत्तित्वं वाच्यम् । हेतुतावच्छे-  
 दकं तादृशवृत्तितानवच्छेदकमिति फलितोऽर्थः ।

ननु केवलान्वयिनि ज्ञेयत्वादौ साध्ये साध्य-  
 वदन्यस्याप्रसिद्धत्वादवगाप्तिः, किं च सत्तावान्  
 जातेरित्यादौ साध्यवदन्यस्मिन् सामान्यादौ हे-  
 तुतावच्छेदकसम्बन्धेन समवायेन वृत्तेरप्रसिद्ध-  
 त्वादवगाप्तिश्चात आह । अथ वेति ।



## सिद्धान्तमुक्तावली ।

८४

अथ वा हेतुमन्निष्ठविरहाप्रतियोगिना ॥ ६९ ॥

साध्येन हेतोरैकाधिकरण्यं व्याप्तिरुच्यते ।

हेतुमति निष्ठा वृत्तिर्यस्य स तथा विरहा-  
ऽभावस्तथा च हेत्वधिकरणवृत्तिर्योऽभावस्तद-  
प्रतियोगिना साध्येन सह हेतोः सामानाधिक-  
रण्यं व्याप्तिरुच्यत इत्यर्थः । तत्र यद्यपि व-  
ह्निमान् धूमादित्यादौ हेत्वधिकरणपद्वतादिवृ-  
त्त्यभावप्रतियोगित्वं तत्तद्वह्नीदेरस्तीत्यव्याप्तिः ।  
न च सामानाधिकरणवह्निधूमयोरेव व्याप्तिरिति  
वाच्यम् । तद्वह्नेरप्युभयाभावसत्त्वादेकसत्त्वेऽपि  
द्वयं नास्तीति प्रतीतेः । गुणवान् द्रव्यत्वादि-  
त्यादावव्याप्तिश्च । तथापि प्रतियोगितानव-  
च्छेदकं यत् साध्यतावच्छेदकं तदवच्छिन्नसा-  
मानाधिकरण्यं व्याप्तिरिति वाच्यम् ॥ ननु रूप  
त्वव्याप्यजातिमत्त्वान् पृथिवीत्वादित्यादौ सा-  
ध्यतावच्छेदिका रूपत्वव्याप्यजातयस्तासां च  
शुक्लत्वादिस्वरूपाणां नीलघटादिवृत्त्यभावप्रति-  
योगितावच्छेदकत्वमस्तीत्यव्याप्तिरिति चेन्न । त-  
त्र परम्परया रूपत्वव्याप्यजातित्वस्यैव साध्य-



तावच्छेदकत्वात् । न हि तादृशधर्मावच्छिन्ना-  
 भावः क्वापि पृथिवयामस्ति । रूपत्वव्याप्यजाति-  
 मान् नास्तीति बुद्ध्यापत्तेः । एवं दण्डादौ सा-  
 ध्ये परम्परासम्बद्धं दण्डत्वादिकमेव साध्यता-  
 वच्छेदकं तच्च प्रतियोगितानवच्छेदकमिति । सा-  
 ध्यादिभेदेन व्याप्तेर्भेदात् तादृशस्थले साध्य-  
 तावच्छेदकतावच्छेदकं प्रतियोगितावच्छेदक-  
 तानवच्छेदकमित्येव लक्षणघटकमित्यपि वद-  
 न्ति । हेत्वधिकरणं च हेतुतावच्छेदकविशिष्टा-  
 धिकरणं वाच्यम् । तेन द्रव्यं गुणकर्मान्यत्ववि-  
 शिष्टसत्त्वादित्यादौ शुद्धसत्त्वाधिकरणगुणादि-  
 निष्ठाभावप्रतियोगित्वेऽपि द्रव्यत्वस्य नात्रा-  
 प्तिः । एवं हेतुतावच्छेदकसम्बन्धेन हेत्वधिकरणं  
 बोध्यम् । तेन समवायेन धूमाधिकरणतदवय-  
 वनिष्ठाभावप्रतियोगित्वेऽपि वह्नेर्नावाप्तिः ।  
 अभावश्च प्रतियोगिव्यधिकरणो बोध्यः । तेन क-  
 पिसंयोग्येतद्वृक्षत्वादित्यत्र मूलावच्छेदेनैतद्वृक्ष-  
 वृत्तिकपिसंयोगाभावप्रतियोगित्वेऽपि कपिसं-  
 योगस्य नावाप्तिः । न च प्रतियोगिव्यधिक-



## सिद्धान्तमुक्तावली ।

८६

रणत्वं यदि प्रतियोग्यनधिकरणवृत्तित्वं तदा त-  
थैवाव्याप्तिः । प्रतियोगिनः कपिसंयोगस्यान-  
धिकरणे गुणादौ वर्तते योऽभावस्तस्यैव वृक्षेऽपि  
मूलावच्छेदेन सत्त्वात् । यदि तु प्रतियोग्यधिक-  
रणावृत्तित्वं तदा संयोगी सत्त्वादित्यादावति-  
व्याप्तिः । सत्त्वाधिकरणे गुणादौ यः संयोगाभा-  
वस्तस्य प्रतियोग्यधिकरणद्रव्यवृत्तित्वादिति वा-  
च्यम् । हेत्यधिकरणे प्रतियोग्यनधिकरणवृत्तित्व-  
विशिष्टस्य विवक्षितत्वात् । स्वप्रतियोग्यनधि-  
करणीभूतहेत्वधिकरणवृत्त्यभाव इति निष्कर्षः ।  
प्रतियोग्यनधिकरणं प्रतियोगितावच्छेदकावच्छि-  
न्नानधिकरणं बोध्यम् । तेन विशिष्टसत्तावान्  
जातीरुत्थादौ जात्यधिकरणगुणादेर्विशिष्टस-  
त्त्वाभावप्रतियोगिसत्ताधिकरणत्वेऽपि न क्षतिः ।  
एवं साध्यतावच्छेदकसम्बन्धेन प्रतियोग्यनधि-  
करणत्वं बोध्यम् । तेन ज्ञानवान् द्रव्यत्वादित्या-  
दौ द्रव्यत्वाधिकरणघटादेर्विषयतासम्बन्धेन ज्ञा-  
नाधिकरणत्वेऽपि न क्षतिः । इत्थं च वह्निमा-  
न् धूमादित्यादौ धूमोधिकरणे समवायेन वह्नि-



विरहसत्त्वेऽपि न क्षतिः । ननु प्रतियोगिताव-  
 च्छेदकावच्छिन्नस्य यस्य कस्यचित्, तत्सामा-  
 न्यस्य वाऽनधिकरणत्वम्, यत्किञ्चित्प्रतियोगि-  
 तावच्छेदकावच्छिन्नस्य वाऽनधिकरणत्वं विव-  
 क्षितम् । आदौ कपिसंयोग्येतद्वृक्षत्वादित्या-  
 दावेवाव्याप्तिः । कविसंयोगाभावस्य हि प्रति-  
 योगितावच्छेदकावच्छिन्नो वृक्षावृत्तिरपि कपि-  
 संयोगो भवति तदनधिकरणं च वृक्ष इति द्विती-  
 ये प्रतियोगिव्यधिकरणाभावाप्रसिद्धिः । सर्व्वस्यै-  
 वाभावस्य पूर्व्वक्षणवृत्तित्वविशिष्टस्वाभावात्म-  
 कप्रतियोगिसमानाधिकरणत्वात् । न च वह्नि-  
 मान् धूमादित्यादौ घटाभावादेः पूर्व्वक्षणवृत्ति-  
 त्वविशिष्टस्वाभावात्मकप्रतियोग्यधिकरणत्वे य-  
 दापि पर्व्वतादेस्तथापि साव्यतावच्छेदकसम्ब-  
 न्धेन तत्प्रतियोग्यनधिकरणत्वमस्त्येवेति कथ-  
 मप्रसिद्धिरिति वाच्यम् । घटाभावे यो बन्धुभा-  
 वस्तस्य घटाभावात्मकतया घटाभावस्य वह्नि-  
 रपि प्रतियोगी तदधिकरणं च पर्व्वतादीति क्रमे-  
 ण प्रतियोगिव्यधिकरणस्याप्रसिद्धत्वात् । यदि



## सिद्धान्तमुक्तावली ।

८८

५५१

च घटाभावाद्दी बन्हाभावादिभिन्न इत्युच्यते ।  
 तथापि धूमाभाववान् बन्हाभावादित्यादावव्या-  
 प्तिः । तत्र साध्यतावच्छेदकसम्बन्धः स्वरूप-  
 सम्बन्धस्तेन च सम्बन्धेन सर्वस्यैवाभावस्य  
 पूर्वक्षणावृत्तित्वविशिष्टस्वाभावात्मकप्रतियोग्य-  
 धिकरणत्वं हेत्वधिकरणस्येति । तृतीये तु कपि-  
 संगोगाभाववान् आत्मत्वादित्यादव्याप्तिः ।  
 तत्रात्मवृत्तिकपिसंयोगाभावाभावः कपिसंयो-  
 गस्तस्य च गुणत्वात् तत्प्रतियोगितावच्छेदकं गु-  
 णसामान्याभावत्वमपि तदवच्छिन्नानधिकरण-  
 त्वं हेत्वधिकरणस्यात्मन इति । मैवम् यादृश-  
 प्रतियोगितावच्छेदकावच्छिन्नानधिकरणत्वं हे-  
 तुमतस्तादृशप्रतियोगितानवच्छेदकत्वस्य विव-  
 क्षितत्वात् । ननु कालो घटवान् कालपरिमा-  
 णादित्यत्र प्रतियोगिव्यधिकरणाभावाप्रसिद्धिः,  
 हेत्वधिकरणस्य महाकालस्य जगदाधारतया स-  
 र्वेषामभावानां साध्यतावच्छेदकसम्बन्धेन का-  
 लिकविशेषणतया प्रतियोग्यधिकरणवृत्तित्वात् ।  
 अत्र के चित् । महाकालभेदविशिष्टघटाभावस्त-



त्वप्रतियोगिव्यधिकरणो महाकालस्य घटाधार-  
 त्वेऽपि महाकालभेदविशिष्टघटानाधारत्वात्,  
 महाकाले महाकालभेदाभावात् । वस्तुतस्तु प्र-  
 तियोगितावच्छेदकसम्बन्धेन प्रतियोग्यनधि-  
 करणीभूतहेत्वधिकरणवृत्त्यभावप्रतियोगितासा-  
 मान्ये यत्सम्बन्धावच्छिन्नत्वयदुर्मावच्छिन्नत्वो-  
 भयाभावस्तेन सम्बन्धेन तदुर्मावच्छिन्नस्य तद्वे-  
 तुव्यापकत्वं बोध्यम् । व्यापकसामानाधिकरण्यं  
 च व्याप्तिः । यत्सम्बन्धः साध्यतावच्छेदकः स-  
 म्बन्धः । यदुर्माः साध्यतावच्छेदको धर्मः । तत्र  
 यदि यदुर्मावच्छिन्नत्वाभावमात्रमुच्यते तदा स-  
 मवायेन यो वन्हाभावस्तस्य प्रतियोगितावच्छेद-  
 कसम्बन्धः समवायस्तेन प्रतियोग्यनधिकरणपर्व-  
 तादिवृत्तिः स एव, तत्प्रतियोगितावच्छेदकं च  
 वह्नित्वमित्यव्याप्तिः स्याद् । यदि च यत्सम्बन्धा-  
 वच्छिन्नत्वाभावमात्रमुच्यते तदा तादृशस्य सं-  
 योगेन घटाभावस्य प्रतियोगितायां संयोगसम्ब-  
 न्धानच्छिन्नत्वसत्त्वादव्याप्तिः स्यादत उभयमु-  
 पात्तम् । इत्थं च कालो घटवान् कालपरिमाणा



## सिद्धान्तमुक्तावली ।

९०

दित्यादौ संयोगसम्बन्धेन यो घटाभावस्तत्प्रति-  
 योगिनो घटस्यानधिकरणे महाकाले वर्त्तमानः  
 स एव संयोगेन घटाभावस्तस्य प्रतियोगितायां  
 कालिकसत्त्वन्धोवच्छिन्नत्वघटत्वावच्छिन्नत्वोभ-  
 याभावसत्त्वान्नावराप्ति । धूमवान् वह्ने रित्या-  
 दावतिवराप्तिवारणाय सामान्यपदमुपात्तम् । न-  
 नु प्रमेयबहिमान् धूमादित्यादौ प्रमेयवह्नित्वा-  
 वच्छिन्नत्वमप्रसिद्धम् । गुरुधर्मस्यानवच्छेद-  
 कत्वादिति चेन्न । कम्बुग्रीवादिमान्नास्तीति  
 प्रतीत्या कम्बुग्रीवादिमत्त्वावच्छिन्नप्रतियोगि-  
 तायाविषयीकरणेन गुरुधर्मस्याप्यवच्छेदकत्व-  
 स्वीकारादिति संक्षेपः ।

पक्षवृत्तित्वमित्यत्र पक्षत्वं किं तदाह । सि-  
 षाधयिषयेत्यादि ।

सिषाधयिषया शून्या सिद्धिर्यत्र न विद्यते ॥७०॥

स पक्षस्तत्र वृत्तित्वज्ञानादनुमितिर्भवेत् ।

सिषाययिषाविरहयिशिष्टायाः सिद्धेरभावः  
 पक्षता, तद्वान् पक्ष इत्यर्थः । सिषाधयिषामा-  
 त्रं न पक्षता, विनापि सिषाधयिषां घनगार्ज-



तेन मेघानुमानात् । अत एव साध्यसन्देहाऽपि न पक्षता, विनापि सन्देहं तदनुमानात् । सिद्धौ सत्यामपि सिषाधयिषासत्त्वेऽनुमितिर्भवत्येवा-  
 तः सिषाधयिषाविरहविशिष्टत्वं सिद्धौ विशेष-  
 णम् । तथा च यत्र सिद्धिर्नास्ति तत्र सिषाधयि-  
 षायां सत्यामसत्यामपि पक्षता । यत्र च सिषा-  
 धयिषास्ति तत्र सिद्धौ सत्यामसत्यामपि पक्ष-  
 ता । यत्र च सिद्धिरस्ति सिषाधयिषा च ना-  
 स्ति तत्र न पक्षता, सिषाधयिषाविरहविशिष्ट-  
 सिद्धेः सत्त्वात् । ननु यत्र परामर्शानन्तरं सिद्धि-  
 स्ततः सिषाधयिषा तत्र सिषाधयिषाकाले परा-  
 मर्शनाशान्नानुमितिः, यत्र सिद्धिपरामर्शसिषा-  
 धयिषाः क्रमेणभवन्ति तत्रयिषाधयिषाकालेसि-  
 द्धेर्नाशात् प्रतिबन्धकाभावादेवानुमितिः, यत्रसि-  
 षाधयिषासिद्धिपरामर्शाः सन्ति तत्र परामर्श-  
 काले सिषाधयिषैव नास्ति, एवमन्यत्रापि सि-  
 द्धिकाले परामर्शकाले वा न सिषाधयिषा, यो-  
 ग्यविभुविशेषगुणानां यौगपद्यनिषेधात्, तत्र  
 कथं सिषाधयिषाविरहविशिष्टत्वं सिद्धेर्विशेष-



## सिद्धान्तमुक्तावली ।

९२

णमिति चेन्नायत्र वह्निव्याप्यधूमवान् पर्वतो  
 वह्निमानित्यनुमितिः सुखसाधनमिति प्रत्यक्षं  
 स्मरणं वा, ततः सिषाधयिषा तत्र पक्षतासम्प-  
 त्तये सिषाधयिषाविरहविशिष्टत्वविशेषणस्या-  
 वश्यकत्वात् अत्रेदं बोध्यम् । यादृशयादृशसिषा-  
 धयिषासत्त्वे सिद्धिसत्त्वे यल्लिङ्गकानुमितिस्तादृ-  
 शसिषाधयिषाविरहविशिष्टसिद्धयभावस्तद्विङ्गका  
 नुमितौ पक्षता । तेन सिद्धिपरामर्शसत्त्वेऽपि  
 यत् किञ्चिज् ज्ञानं जायतामितीच्छायामपि ना-  
 नुमितिः । वह्निव्याप्यधूमवान् पर्वतो वह्निमा-  
 नितिप्रत्यक्षसत्त्वे प्रत्यक्षादिभिन्नं वह्निज्ञानं जा-  
 यतामितीच्छायां तु भवत्येव । एवं धूमपरामर्शस-  
 त्वआलोकेन वह्निमनुमिनुयामितीच्छायामपि  
 नानुमितिः । सिषाधयिषाविरहकाले यादृशसि-  
 द्धिसत्त्वे नानुमितिस्तादृशी सिद्धिर्विशिष्य तत्तद-  
 नुमितिप्रतियन्धिका वक्तव्या । तेन पर्वतस्तेज-  
 स्वी पाभाभयो वह्निमानिति ज्ञानसत्त्वेऽप्यनु-  
 मितेर्न विराधः । परं तु पक्षतावच्छेदकसामानाधि-  
 करण्येन साध्यसिद्धावपि तदवच्छेदेनानुमिति-



दर्शनात् पक्षतावच्छेदकावच्छेदेनानुमितिं प्रति  
 पक्षतावच्छेदकावच्छेदेन सिद्धिरेव प्रतिबन्धि-  
 का, पक्षतावच्छेदकसामानाधिकरण्येनानुमितिं  
 प्रति तु सिद्धिमात्रं विरोधि । इदं तु बोध्यम् ।  
 अयं पुरुषो न वेति संशयानन्तरं यत्र पुरुष-  
 त्वव्याप्यकरादिमानयमिति ज्ञानं तत्रासत्याम-  
 नुमित्सायां पुरुषत्वस्य प्रत्यक्षं भवति न त्व-  
 नुमितिरतोऽनुमित्साविरहविशिष्टसमानविषयक-  
 प्रत्यक्षसामग्री कामिनीजिज्ञासादिवत् स्वात-  
 न्त्र्येण प्रतिबन्धिका । एवं परामर्शानन्तरं वि-  
 नापि प्रत्यक्षेच्छां पक्षादिप्रत्यक्षानुत्पत्तेः प्रत्यक्षे-  
 च्छाविरहविशिष्टानुमितिरुत्पत्तिरभिन्नविषयक-  
 प्रत्यक्षप्रतिबन्धिकेति ।

प्रसङ्गसङ्गत्या हेत्वाभासान् विभजते । अ-  
 नैकान्त इत्यादि ।

अनैकान्तो विरुद्धाप्यसिद्धः प्रतिरक्षितः ॥७१॥  
 कालात्ययापदिष्टश्चेत् हेत्वाभासात् प्रयिष्यति ।

तल्लक्षणं तु यद्विषयकत्वेन ज्ञानस्यानुमिति-  
 विरोधित्वं तत्त्वम् । तथाहि । व्यभिचारादिवि-



## सिद्धान्तमुक्तावली ।

१४

षयकत्वेन ज्ञानस्यानुमितिविरोधित्वात्ते दो-  
 षाः । यद्विषयकत्वं च यादृशविशिष्टविषयकत्वं  
 बोध्यम् । तेन बाधभ्रमस्यानुमितिविरोधित्वे-  
 ऽपि तत्र पर्वतो वह्न्यभाववानिति विशिष्टस्या-  
 प्रसिद्धत्वाच्च हेतुदोषः । न च वह्न्यभावव्याप्य-  
 पाषाणमयत्ववान् पर्वत इति परामर्शकाले व-  
 ह्निव्याप्यधूमस्याभासत्वं न स्यात्, तत्र व-  
 ह्न्यभावव्याप्यवान् पक्ष इति विशिष्टस्य प्रसि-  
 द्धत्वादिति बाध्यम् । इष्टापत्तेः । अन्यथा बा-  
 धस्याप्यनित्यदोषत्वापत्तिः । तस्मात्तत्र व-  
 ह्न्यभावव्याप्यपाषाणमयत्ववान् इति परामर्श-  
 काले वह्निव्याप्यधूमस्य नाभासत्वं भ्रमादनु-  
 मितिप्रतिबन्धमात्रं हेतुस्तु न दुष्ट इति । इत्थं  
 च साध्याभाववद्वृत्तिहेत्वादिकं दोषः, तद्वृत्ता च  
 हेतौ येन केनापि सम्बन्धेनेति नव्याः । परे तु  
 यद्विषयकत्वेन ज्ञानस्यानुमितिविरोधित्वं तद्व-  
 र्त्तहेत्वाभासत्वम्, सत्प्रतिपक्षे विरोधिव्याप्त्या-  
 दिकमेव तथा, तद्वत्त्वं च हेतोर्ज्ञानरूपसम्बन्धेन ।  
 न चैवं वह्निमान् धूमादित्यादौ पक्षे बाधभ्रम-



स्य साध्याभावविषयकत्वेनानुमितिविरोधित्वा-  
 ज् ज्ञानरूपसम्बन्धेन तद्वत्त्वस्यापि सत्त्वात् सद्दे-  
 तोरपि बाधितत्वापत्तिरिति वाच्यम् । तत्र ज्ञा-  
 नस्य सम्बन्धत्वाकल्पनात् । अत्रं सत्प्रतिप-  
 क्षित इति व्यवहारेण तत्कल्पनात् तत्र च बा-  
 धितव्यवहाराभावादित्याहुः । अनुमितिविरो-  
 धित्वं चानुमितितत्कारणान्यतरविरोधित्वम्,  
 तेनैकहेतौ व्यभिचारग्रहे हेत्वन्तरेणानुमित्युत्प-  
 त्तेस्तदभावादनवगाहित्वाच्च व्यभिचारज्ञान-  
 स्यानुमितिविरोधित्वाभावेऽपि न क्षतिरिति  
 संक्षेपः । यादृशपक्षसाध्यहेतौ यावन्तो दोषा-  
 स्तावदन्यान्यत्वं तत्र हेत्वाभासत्वम्, पञ्चक-  
 थनं तु तत्सम्भवस्थलाभिप्रायेण । एवं साधार-  
 ण्यादन्यतमत्वमनैकान्तिकत्वम् ।

आद्यः साधारणस्तु स्यादसाधारणकोऽपरः ॥२७॥

तथैवानुपसंहारीत्रिधाऽनैकान्तिकेऽभवेत् ।

आद्यः साधारण इत्यादि । साधारणः सा-  
 ध्यवदन्यवृत्तिर्हेतुः तेन च व्याप्तिग्रहप्रतिबन्धः  
 क्रियते । असाधारणः साध्यासमानाधिकरणो



## सिद्धान्तमुक्तावली ।

९६

हेतुः, तेन साध्यसामानाधिकरण्यग्रहः प्रतिब-  
 ध्यते । यथा शब्दो नित्यः शब्दत्वादित्यादाव-  
 साधारण्यं शब्दोऽनित्यः शब्दत्वादित्यादौ त्व-  
 साधारण्यभ्रमः । अन्ये तु सपक्षावृत्तिरसाधार-  
 णः, सपक्षश्च निश्चितसाध्यवान् । इत्थं च श-  
 ब्दोऽनित्यः शब्दत्वादित्यादौ पक्षे यदा साध्य-  
 निश्चयस्तदा नासाधारण्यं तत्र हेतुनिश्चयादि-  
 ति वदन्ति । अनुपसंहारी चात्यन्ताभावाप्र-  
 तियोगिसाध्यकादिः, तेन च व्यतिरेकव्याप्तिग्र-  
 हप्रतिबन्धः क्रियते । विरुद्धस्तु साध्यव्यापकी-  
 भूताभावप्रतियोगी, अयं च साध्याभावग्रहसा-  
 मग्रीत्वेन प्रतिबन्धकः । सत्प्रतिपक्षे प्रतिहेतुः  
 साध्याभावसाधकोऽत्र तु हेतुरेवेति विशेषः ।  
 साध्याभावसाधक एव साध्यसाधकत्वेनोपन्य-  
 स्त इत्यशक्तिविशेषोपस्थापकत्वाच्च विशेषः ।  
 सत्प्रतिपक्षः साध्याभावव्याप्यवान् पक्षः । अगृ-  
 हीताप्रामाण्यकसाध्यव्याप्यवत्त्वेनोपस्थितिका-  
 लीनागृहीताप्रामाण्यकसाध्याभावव्याप्यवत्त्वे-  
 नोपस्थितिविषयस्तथेत्यन्ये । अत्र च परस्परा-



भावव्याप्यवत्ताज्ञानात् परस्परानुमितिप्रतिब-  
 न्धः फलम् । अत्र केचित् । यथा घटाभावव्या-  
 प्यवत्ताज्ञाने विद्यमानेऽपि घटचक्षुःसंयोगे सति  
 घटवत्ताज्ञानं जायते, यथा च सत्यपि पीतव्या-  
 भावव्याप्यशङ्खत्ववत्ताज्ञाने पिप्तादिदोषेण  
 पीतः शङ्ख इति धीर्जायत, एवं कोटिद्वयव्या-  
 प्यवत्तादर्शने कोटिद्वयप्रत्यक्षरूपः संशयो भव-  
 ति, तथा सत्प्रतिपक्षस्थले संशयरूपानुमितिर्भ-  
 वत्येव । यत्र चैककोटिव्याप्यदर्शनं तत्राधिक-  
 बलतया द्वितीयकोटिभानप्रतिबन्धान्न संशयः ।  
 फलबलेन चाधिकसमबलभावः कल्प्यते इति व-  
 दन्ति । तन्न । तदभावव्याप्यवत्ताज्ञाने सति त-  
 दुपनीतभानविशेषशाब्दबोधादेरनुदयाल्लौकिक-  
 सन्निकर्षाजन्यदीर्घविशेषाजन्यज्ञानमात्रे तस्य  
 प्रतिबन्धकता लाघवात्, न तूपनीतभानवि-  
 शेषे शाब्दबोधे च पृथक् प्रतिबन्धकता गौर-  
 वात्, तथा च प्रतिबन्धकसत्त्वात् कथमनुमितिः ।  
 न हि लौकिकसन्निकर्षस्थले प्रत्यक्षमिव सत्प्र-  
 तिपक्षस्थले संशयानुमितिः प्रामाणिकी, येना-



## सिद्धान्तमुक्तावली ।

९८

नुमितिभिन्नत्वेनापि विशेषणीयम् । यत्र कोटि-  
 द्वयव्याप्यवत्ताज्ञानं तत्रोभयत्राप्रामाण्यज्ञानात्  
 संशयो नान्यथा, अगृहीताप्रामाण्यकस्यैव वि-  
 रोधिज्ञानस्य प्रतिबन्धकत्वादिति । आश्रया-  
 सिद्ध्यादन्यतमत्वमसिद्धित्वम् । आश्रयासिद्धिः  
 पक्षे पक्षतावच्छेदकस्याभावः । यत्र च काञ्चन-  
 मयः पर्वतो वह्निमानिति साध्यते तत्र पर्व-  
 तो न काञ्चनमय इति ज्ञाने विद्यमाने काञ्चन-  
 मयपर्वते परामर्शप्रतिबन्धः फलम् । स्वरूपा-  
 सिद्धिस्तु पक्षे व्याप्यत्वाभिमतस्याभावः । अत्र-  
 च हृदो द्रव्यं धूमादित्यादौ पक्षे व्याप्यत्वाभि-  
 मतस्य हेतोरभावे ज्ञाते पक्षे साध्यव्याप्यहेतुम-  
 त्वज्ञानरूपपरामर्शप्रतिबन्धः फलम् । साध्या-  
 प्रसिद्धिरपि व्याप्यत्वासिद्धिः । सा च साध्ये सा-  
 ध्यतावच्छेदकाभावः । तथा च काञ्चनमयवह्नि-  
 मानित्यादौ साध्ये साध्यतावच्छेदकाभावे ज्ञा-  
 ते साध्यतावच्छेदकविशिष्टसाध्यव्याप्यवत्ताज्ञा-  
 नरूपपरामर्शप्रतिबन्धः फलम् । एवं हेतौ हेतुना-  
 वच्छेदकाभावः साधनाप्रसिद्धिः । यथा च का-



ज्ञानमयधूमादित्यादौ हेतुतावच्छेदकविशिष्टहे-  
 तोज्ञानाभावात् तद्वेतुकवयापिज्ञानादेरभावः फ-  
 लम् । एवं वह्निमान् नीलधूमादित्यादौ गुरु-  
 तया नीलधूमत्वं हेतुतानवच्छेदकमिति वया-  
 प्यत्वासिद्धिरित्यपि वदन्ति । बाधस्तु पक्षे सा-  
 ध्याभावादिः । एतस्यानुमितिप्रतिबन्धः फल-  
 म् । तदुर्मिकतदभावनिश्चयो लौकिकसन्निक-  
 र्षाजन्यदोषविशेषाजन्यतदुर्मिकतज्ज्ञानमात्रे  
 विरोधीति । न तु तत्र संशयसाधारणं पक्षे साध्य-  
 संसृष्टत्वज्ञानमनुमितिकारणं तद्विरोधितया च  
 बाधसत्प्रतिपक्षयोर्हेत्वाभासत्वमिति युक्तम् ।  
 अप्रसिद्धसाध्यकानुमित्यनापत्तेः , साध्यसंशयं  
 विनाऽप्यनुमित्युत्पत्तेश्च । एवं साध्याभावज्ञा-  
 ने प्रमात्वज्ञानमपि न प्रतिबन्धकम्, प्रमाणा-  
 भावात्, गौरवाच्च । अन्यथा सत्प्रतिपक्षादा-  
 वपि तदभावव्याप्यवत्ताज्ञाने प्रमात्वविषयक-  
 त्वेन प्रतिबन्धकतापत्तेः । किं तु भ्रमत्वज्ञानाना-  
 स्कन्दितावाधादिबुद्धेः प्रतिबन्धकता, तत्र भ्रम-  
 त्वशङ्काविघटने प्रामाण्यज्ञानं क्वचिदुपयुज्य-



## सिद्धान्तमुक्तावली ।

१००

ते । न च बाधस्थले पक्षे हेतुसत्त्वे व्यभिचारः, पक्षे हेत्वभावे तु स्वरूपासिद्धिरेव दोष इति वाच्यम् । बाधज्ञानस्य व्यभिचारज्ञानादेर्भेदात् । किं च यत्र परामर्शानन्तरं बाधयुद्धिस्तत्र व्यभिचारज्ञानादेरकिञ्चित्करत्वाद् बाधस्यानुमितिप्रतिबन्धकत्वं वाच्यम् । एवं यत्रोत्पत्तिक्षणावच्छिन्ने घटादौ गन्धव्याप्यपृथिवीत्वज्ञानं तत्र बाधस्यैव प्रतिबन्धकत्वं वाच्यम् । न च घटे गन्धसत्त्वात् कथं बाध इति वाच्यम् । पक्षतावच्छेदकदेशकालावच्छेदेनानुमितेरनुभवसिद्धत्वादिति । सत्प्रतिपक्षभिन्ना ये हेत्वाभासव्याप्यास्ते तन्मध्य एवान्तर्भवन्ति, अन्यथा हेत्वाभासाधिक्यप्रसङ्गात् । बाधव्याप्यसत्प्रतिपक्षस्तु भिन्नएव स्वतन्त्रेच्छेन मुनिना पृथगुपादानात् । सत्प्रतिपक्षव्याप्यस्तु न प्रतिबन्धक इति प्रघट्टकार्थः ।

यः सपक्षे विपक्षे च भवेत् साधारणस्तु सः॥७३॥

यः सपक्ष इति । सपक्षविपक्षवृत्तिः साधारण इत्यर्थः । सपक्षो निश्चितसाध्यवान्, विपक्षः



साध्याभाववान् । विरुद्वारणाय सपक्षवृत्ति-  
त्वमुक्तम्, वस्तुतो विपक्षवृत्तित्वमेव वाच्यम् ।  
विरुद्वस्य साधारणत्वेऽपि दूषकतोषीजस्य भि-  
न्नतया तस्य पार्थक्यात् ।

यस्तूभयस्माद् व्यावृत्तः स त्वसाधारणो मतः ।

यस्तूभयस्मादिति । सपक्षविपक्षव्यावृत्तइत्य-  
र्थः । सपक्षः साध्यवत्तया निश्चितः, विपक्षः  
साध्यशून्यतया निश्चितः । शब्दोऽनित्यः शब्द-  
त्वादित्यादौ यदा शब्दोऽनित्यत्वसन्देहस्तदा स-  
पक्षत्वं विपक्षत्वं च घटादीनामेव, तद्व्यावृत्तं  
च शब्दत्वमिति तदा तदसाधारणम् । यदा तु  
शब्दोऽनित्यत्वनिश्चयः तदा नासाधारणः । इदं च  
प्राचां मतम्, नवीनमतं तु पूर्वमुक्तम् ।

तथैवानुपसंहारी केवलान्वयिपक्षकः ॥ ७४ ॥

केवलान्वयिपक्षक इति । केवलान्वयिधर्मा-  
वच्छिन्नपक्षक इत्यर्थः । सर्वमभिधेयं प्रमेयत्वो-  
दित्यादौ सर्वस्यैव पक्षत्वत् सामानाधिकरण्य-  
ग्रहस्थलान्तराभावानुमितिः । इदं तु न स-  
म्यक् । पक्षैकदेशे सहचारग्रहेऽपि क्षातेरभावात् ।



## सिद्धान्तमुक्तावल्याः ।

१०२

अस्तु वा सहचाराग्रहस्तोवताप्यज्ञानरूपा-  
सिद्धिरेव न तु हेत्वाभासत्वं तस्य, तथापि के-  
वलान्वयिसाध्यकत्वं तत्त्वमित्युक्तम् ।

यः साध्यवति नैवास्ति स विरुद्ध उदाहृतः ।

यः साध्यवतीति । एवकारेण साध्यवत्त्वा-  
वच्छेदेन हेत्वभावो बोधितः । तथा च साध्य-  
व्यापकीभूताभावप्रतियोगित्वं तदर्थः ।

असिद्धिं विभजते । आश्रयासिद्धिरित्यादि ।

आश्रयासिद्धिराद्या स्यात्स्वरूपासिद्धिरप्यथ ७५

व्याप्यत्वासिद्धिरपरा स्यादसिद्धिरतस्त्रिधा ।

पक्षासिद्धिर्यत्र पक्षो भवेन्मणिमयो गिरिः ॥ ७६ ॥

पक्षासिद्धिरिति । आश्रयासिद्धिरित्यर्थः ।

हृदो द्रव्यं धूमवत्त्वादत्रासिद्धिरथापरा ।

अपरेति । स्वरूपासिद्धिरित्यर्थः ।

व्याप्यत्वासिद्धिरपरा नीलधूमादिके भवेत् ॥ ७७ ॥

नीलधूमादिक इति । नीलधूमत्वं गुरुतया  
न हेतुतावच्छेदकम्, समानाधिकरणव्याप्यताव-  
च्छेदकधर्मान्तराघटितस्यैव व्याप्यतावच्छेद-  
कत्वात् । धूमप्रागभावत्वं संग्रहाय समाना-



धिकरणेति ।

विरुद्धयोः परामर्शो हेत्वोः सत्प्रतिपक्षिता ।

विरुद्धयोरिति । कपिसंयोगतदभावव्याप्य-  
बत्त्वपरामर्शोऽपि न सत्प्रतिपक्षितत्वमत उक्तं  
विरुद्धयोरिति । तथा च स्वसाध्यविरुद्धसाध्या-  
भावव्याप्यवत्तापरामर्शकालीनसाध्यव्याप्यवत्ता-  
परामर्शविषय इत्यर्थः ।

साध्यशून्यो यत्र पक्षस्त्वसौ बाध उदाहृतः ७८  
उत्पत्तिकालीनघटे गन्धादिर्यत्र साध्यते ।

साध्यशून्य इति । पक्षः पक्षतावच्छेदकवि-  
शिष्ट इत्यर्थः । तेन घटे गन्धसत्त्वेऽपि न क्षतिः ।  
एवं मूलावच्छिन्नो वृक्षः कपिसंयोगीत्यत्रापि बो-  
ध्यम् ।

इति श्रीविश्वनाथपञ्चाननभट्टाचार्यविरचि-  
तायां सिद्धान्तमुक्तावल्यामनुमानखण्डम् ॥

उपमिति व्युत्पादयति । ग्रामीणस्येति ।

ग्रामीणस्य प्रथमतः पश्यतो गवयादिकम् ॥ ७९ ॥

सादृश्यधीर्गवादीनां या स्यात् सा करणं मतम् ।

वाक्यार्थस्यातिदेशस्य स्मृतिव्यापार उच्यते ॥ ८० ॥



गवयादिपदानां तु शक्तिधोरुपमाफलम्  
 यत्रारण्यकेन केनचिद् ग्रामीणं प्रत्युक्तं  
 गोसदृशो गवयपदवाच्य इति, पश्चाच्च ग्रामीणे-  
 न क्वचिदरण्ये गवयो दृष्टस्तत्र गोसादृश्यज्ञानं  
 यत्तदुपमितिकरणम् । तदनन्तरं गोसदृशो  
 गवयपदवाच्य इत्यतिदेशवाक्यार्थस्मरणं जायते  
 तदेव व्यापारः । तदनन्तरं तत्र गवयो गवय-  
 पदवाच्य इति ज्ञानं जायते तदुपमितिः, न त्व-  
 यं गवयपदवाच्य इत्युपमितिः, गवयान्तरे श-  
 क्तिग्रहाभावप्रसङ्गात् ।

इति श्रीविश्वनाथपञ्चाननभट्टाचार्यविरचि-  
 तायां सिद्धान्तमुक्तावल्यामुपमानखण्डम् ॥

शाब्दबोधप्रकारं दर्शयति । पदज्ञानं त्वि-  
 ति ।

पदज्ञानं तु करणं

न तु ज्ञायमानं पदं करणं पदाभावेऽपि मौ-  
 निश्लोकादौ शाब्दबोधात् ।

द्वारं तत्र पदार्थधीः ॥ ८१ ॥

शाब्दबोधः फलं तत्र शक्तिधीः सहकारिणी ।



पदार्थधीरिति । पदजन्यपदार्थस्मरणं व्या-  
 पारः, अन्यथा पदज्ञानवतः प्रत्यक्षादिना पदा-  
 र्थोपस्थितावपि शाब्दबोधापत्तेः । तत्रापि वृत्त्या  
 पदजन्यत्वं बोध्यम्, अन्यथा घटादिपदात् स-  
 मवायसम्बन्धेनाकाशस्मरणे जात आकाशस्या-  
 पि शाब्दबोधापत्तेः । वृत्तिश्च शक्तिलक्षणान्य-  
 तरः सम्बन्धः । अत्रैव शक्तिज्ञानस्योपयोगः  
 पूर्वं शक्तिग्रहाभावे पदज्ञानेऽपि तत्सम्बन्धेन  
 स्मरणानुपपत्तेः । पदज्ञानस्य च सम्बन्धिज्ञा-  
 नविधयोऽर्थस्मारकत्वम् । शक्तिश्च पदेन सह प-  
 दार्थस्य सम्बन्धः, स चास्माच्छब्दादयमर्थो बोद्धु-  
 व्य इतीश्वरेच्छारूपः । आधुनिके नास्ति शक्ति-  
 रस्त्येव, एकादशेऽहनि पिता नाम कुर्यादिति-  
 श्वरेच्छायाः सत्त्वात् । आधुनिके तु सङ्केते न श-  
 क्तिरिति सम्प्रदायः । नव्यास्त्रीश्वरेच्छा न श-  
 क्तिः किं त्विच्छैव तेनाधुनिकसङ्केतेऽपि श-  
 क्तिरस्त्येवेति वदन्ति । शक्तिग्रहश्च व्याकरणादि-  
 तः । तथाहि । “ शक्तिग्रहं व्याकरणोपमानको-  
 पाप्तवाक्याद् व्यवहारतश्च । वाक्यस्य शेषाद् वि-



## सिद्धान्तमुक्तावल्याः ।

१०६

वृत्तेर्वदन्ति सान्निध्यतः सिद्धपदस्य वृद्धाः॥ धातु-  
 प्रकृतिप्रत्ययादीनां शक्तिग्रहो व्याकरणाद्व्रति  
 क्वचित्तु सति बाधके त्यज्यतेऽपि । यथा वैयाक-  
 रणैराख्यातस्य कर्त्तरि शक्तिरुच्यते चैत्रः पचती-  
 त्यादौ कर्त्रा सह चैत्रस्याभेदान्वयस्तच्च गौरवात्  
 त्यज्यते किं तु कृतौ शक्तिर्लाघवात् । कृतिश्चैत्रादौ  
 प्रकाराभूय भासते । न च कर्त्तुरनभिधानाच्चै-  
 त्रादिपदानन्तरं तृतीया स्योर्दित्वाच्चयन् । क-  
 र्तृसंख्यानभिधानस्य तत्र तन्त्रत्वात् । संख्या-  
 भिधानयोग्यश्च कर्मत्वादानवरुद्धः प्रथमान्तप-  
 दोपस्थाप्यः । कर्मत्वादीत्यस्य विशेषणत्वता-  
 त्पर्याविषयत्वमर्थः, तेन चैत्र इव गच्छतीत्यादौ  
 न चैत्रे संख्यानवयः, यत्र कर्मादौ न विशेषणत्व-  
 तात्पर्यं तद्वारणाय प्रथमान्तेति । यद्वा धा-  
 त्वर्थातिरिक्ताविशेषणत्वं प्रथमदलार्थः, तेन  
 चैत्र इव गच्छतीत्यत्र चैत्रादेर्वारणम् । स्तोकं  
 पचतीत्यादौ स्तोकादेर्वारणाय च द्वितीयदलम् ।  
 तस्य द्वितीयान्तोपस्थाप्यत्वोद्धारणम् । एवं व्या-  
 पारेऽपि न शक्तिर्गौरवात् । रथो गच्छतीत्यादौ



व्यापार आश्रयत्वे वा लक्षणा, जानातीत्यादौ  
 त्वाश्रयत्वे, नश्यतीत्यादौ प्रतियोगित्वे निरू-  
 ढलक्षणा । उपमानाद् यथा शक्तिग्रहस्तथोक्तम् ।  
 एवं कोषादपि शक्तिग्रहः सति बाधके क्वचि-  
 त् त्यज्यते । यथा नीलादिपदानां नीलरूपादौ  
 नीलादिविशिष्टे च शक्तिः कोषे व्युत्पादिता त-  
 थापि लाघवाद् नीलादौ शक्तिः, नीलादिवि-  
 शिष्टे लक्षणेति । एवमाप्तवाक्यादपि, यथा कोकि-  
 लः पिकपदवाच्य इत्यादिशब्दात् पिकादिपद-  
 शक्तिग्रहः । एवं व्यग्रहारादपि, यथा प्रयोज-  
 कवृद्धेन घटमानयेत्युक्तं तच्छ्रुत्वा प्रयोज्यवृद्धेन  
 घट आनीतस्तदवधार्य पार्श्वस्थो बांलो घटा-  
 नयनरूपं कार्यं घटमानयेतिशब्दप्रयोज्यमित्य-  
 वधारयति ततश्च घटं नय गामानयेत्यादावावा-  
 पोद्वापाभ्यां घटादिपदानां कार्यान्वितघटादौ  
 शक्तिं गृह्णाति । इत्थं च भूतले नीलो घट इत्या-  
 दिशब्दान्न शाब्दबोधः, घटादिपदानां कार्या-  
 न्वितघटादिबोधे सामर्थ्यावधारणात्, कार्यना-  
 बोधं प्रति च लिङादीनां सामर्थ्यात् तदभावान्न



## सिद्धान्तमुक्तावल्याः ।

१०८

शाब्दबोध इति के चित् । तन्न । प्रथमतः का-  
 र्यान्वितघटादौ शक्त्यवधारणेऽपि लाघवेन प-  
 श्चात्तस्य परित्यागौचित्यात् । अत एव चैत्र पु-  
 त्रस्ते जातः कन्या ते गर्भिणी जातेत्यादौ मुखप्र-  
 सादमुखमालिन्याभ्यां सुखदुःखे अनुमाय तत्का-  
 रणत्वेन परिशेषाच्छाब्दबोधं निर्णीय तद्वेतुतया  
 तं शब्दमवधारयति । तथा च व्यभिचारात् कार्या  
 न्विते न शक्तिः । न च तत्र तं पश्येत्यादिशब्दान्त-  
 रमध्याहार्यम् । मानाभावात्, चैत्र पुत्रस्ते जातो  
 मृतश्चेत्यादौ तदभावाच्चा इत्यं च लाघवादन्वित-  
 घटेऽपि शक्तिं त्यक्त्वा घटपदस्य घटमात्रे शक्ति-  
 मवधारयति । एवं वाक्यशेषादपि शक्तिग्रहः । य-  
 था यवमयश्चरुर्मवतीत्यत्र यवपदस्य दीर्घशूक-  
 विशेष आर्याणां प्रयोगः कङ्गौ च स्नेच्छानां तत्र  
 हि “अथान्या ओषधयो स्नायन्ते अथैते मोदमा-  
 नास्तिष्ठन्ति” उक्तं च “वसन्ते सर्वशस्यानां जा-  
 यते पत्रशातनम् । मोदमानाश्च तिष्ठन्ति यवाः क-  
 णिशशालिन” इतीति वाक्यशेषाद् दीर्घशूके श-  
 क्तिर्निर्णीयते कङ्गौ तु शक्तिभ्रमात्प्रयोगो नानाश-



क्तिकल्पने गौरवात् । हरिपदादौ तु विनिगमका-  
 भावान्नानाशक्तिकल्पनम् । एवं विवरणादपि श-  
 क्तिग्रहः, विवरणं तु तत्समानार्थपदान्तरेण तदर्थ-  
 कथनम्, यथा घटोऽस्तीत्यस्य कलसोऽस्तीत्य-  
 न विवरणादुटपदस्य कलसे शक्तिग्रहः । एवं प-  
 चतीत्यस्य पाकं करोतीत्यनेन विवरणादाख्या-  
 तस्य यत्नार्थकत्वं कल्प्यते । एवं प्रसिद्धपदसा-  
 न्निध्यादपि शक्तिग्रहः, यथेह सहकारतरौ मधुरं  
 पिको रौतीत्यादौ पिकपदस्य शक्तिग्रह इति ।  
 तत्र जातावेव शक्तिर्न तु व्यक्तौ व्यभिचारादा-  
 नन्त्याच्च व्यक्तिविना च जातिभानस्यासम्भवा-  
 द्यक्तेरपि भानमिति केचित् । तन्न । शक्तिं  
 विना व्यक्तिभानानुपपत्तेः । न च व्यक्तौ लक्षणा ।  
 अनुपपत्तिप्रतिसन्धानं विनापि व्यक्तिबोधात् ।  
 न च व्यक्तिशक्तावानन्त्यम् । सकलव्यक्तोवेक-  
 स्या एव शक्तेः स्वीकारात् न चाननुगमः ।  
 गोत्वादेरेवानुगमत्वात् । किं च गौः शक्येति  
 शक्तिग्रहो यदि तदा व्यक्तौ शक्तिर्यदि तु गो-  
 त्यं शक्तमिति शक्तिग्रहस्तदा गोत्वप्रकारकप-



## सिद्धान्तमुक्तावली ।

११०

दार्थस्मरणं शाब्दबोधश्च न स्यात् समानप्रका-  
 रकत्वेन शक्ति ज्ञानस्य पदार्थस्मरणं शाब्दबो-  
 धं प्रति च हेतुत्वात् । किं च गोत्वे यदि शक्ति-  
 स्तदा गोत्वत्वं शक्यतावच्छेदकं वाच्यं गोत्वत्वं  
 तु गवेतरासमवेतत्वे सति सकलगोसमवेतत्वं  
 तथा च गोव्यक्तीनां शक्यतावच्छेदकेऽनुप्रवेशा-  
 त्तवैव गौरयम् । तस्मात्तत्तज्जात्याकृतिविशिष्ट-  
 तद्व्यक्तिबोधानुपपत्त्या कल्प्यमाना शक्तिर्जा-  
 त्याकृतिविशिष्टव्यक्तौ विश्राम्यतीति । शक्तं पदं  
 तु क्वचिदौगिकं क्वचिद्रूढं क्वचिदोगरूढं क्वचि-  
 दौगिकरूढम् । यत्रावयवार्थएव बुध्यते तदौगि-  
 कं यथा पाचकादिपदम् । यत्रावयवशक्ति नैरपेक्षेण  
 समुदायशक्ति मात्रेण बुध्यते तद्रूढं यथा गोपदम-  
 ण्डलादिपदम् । यत्र त्ववयवशक्तिविषये समुदा-  
 यशक्ति रप्यस्ति तदोगरूढं यथा पङ्कजादिपदम् ।  
 तथाहि । पङ्कजपदमवयवशक्त्या पङ्कजनिकर्तृ-  
 रूपमर्थं बोधयति समुदायशक्त्या च पद्मत्वेन रू-  
 पेण पद्मं बोधयति । न च केवलावयवशक्त्या कु-  
 मुदे प्रयोगः स्यादिति वाच्यम् । रूढिज्ञानस्य के-



वलयोगिकार्थप्रतिबन्धकत्वादिति प्राञ्जः । वस्तु-  
 तस्तु समुदायशक्त्योपस्थितपद्मेऽवयार्थपङ्कज-  
 निकर्तुरन्वयो भवति सान्निध्यात् यत्र रूढ्यर्थस्य  
 बाधः प्रतिसन्धीयते तत्र लक्षणया कुमुदादेर्बोधः,  
 यत्र तु कुमुदत्वेन रूपेण बोधे न तात्पर्यज्ञानं  
 पद्मत्वस्य च बाधस्तत्रावयवशक्तिमात्रेण नि-  
 र्व्वाह इत्यप्याहुः । यत्र तु स्थलपद्मादाववयवा-  
 र्थबाधस्तत्र समुदायशक्त्या पद्मत्वेन रूपेण बो-  
 धः । यदि तु स्थलपङ्कजं विजातीयमेव तदा लक्ष-  
 णैव । यत्रावयवार्थरूढ्यर्थयोः स्वातन्त्र्येण बोध-  
 स्तदौगिकरूढं यथोद्दिदादिपदम् । तत्र हि ऊर्द्ध्व  
 भेदनकर्त्ता तरुगुल्मादिरपि बुध्यते यागविशे-  
 षोऽपीति ।

लक्षणा शक्यसम्बन्धस्तात्पर्यानुपपत्तिः ॥८२॥

लक्षणा शक्यसम्बन्ध इत्यादि । गङ्गायां घोष  
 इत्यादौ गङ्गापदस्य शक्यार्थे प्रवाहरूपे घोषस्या-  
 न्वयानुपपत्तिस्तात्पर्यानुपपत्तिर्वा यत्र प्रतिसन्धी-  
 यते तत्र लक्षणया तीरस्य बोधः । सा च शक्यश-  
 म्बन्धः । तथाहि । प्रवाहरूपशक्यार्थसम्बन्धस्य



## सिद्धान्तमुक्तावली ।

११२

तीरे गृहीतत्वात्तीरस्य स्मरणं ततः शाब्दबोधः ।  
 परं तु यदन्यथानुपपत्तिर्लक्षणाबीजं स्यात्तदा  
 यष्टीः प्रवेशयेत्यत्र लक्षणा न स्यात् यष्टिषु प्रवे-  
 शान्वयस्यानुपपत्तेरभावात्, तत्र च यष्टिप्रवेशे  
 भोजनतात्पर्यानुपपत्त्या यष्टिधरे लक्षणा । एवं  
 काकेभ्यो दधि रक्षयतामित्यादौ काकपदस्य दध्यु-  
 पघातके लक्षणा सर्व्वतो दधिरक्षायास्तात्पर्य-  
 विषयत्वात् । एवं छत्रिणे यान्तीत्यादौ छत्रिप-  
 दस्यैकसार्थवाहित्वेन लक्षणा । डयमेवाजहत्स्वा-  
 र्था लक्षणेत्युच्यते, एकसार्थवाहित्वेन रूपेण छ-  
 त्रितदन्ययोर्बोधात् । यदि चान्वयानुपपत्तिर्लक्ष-  
 णाबीजं स्यात् तदा क्वचिद्गङ्गापदस्य तीरे क्वचि-  
 द्दोषपदस्य मत्स्यादौ लक्षणेति नियमो न स्यात् ।  
 इदं तु बोध्यम् । शक्यार्थसम्बन्धो यदि तीरत्वे-  
 न रूपेण गृहीतस्तदा तीरत्वेन तीरबोधः, यदि  
 तु गङ्गातीरत्वेन रूपेण गृहीतस्तदा तेनैव रूपेण  
 स्मरणम् । अत एव लक्षयतावच्छेदके न लक्षणा  
 तत्प्रकारकबोधस्य तत्र लक्षणां विनाप्युपपत्तेः ।  
 परं त्वेवं क्रमेण शक्यतावच्छेदकेऽपि शक्तिर्न



स्यात् तत्प्रकारकशब्दार्थस्मरणं प्रति तत्पदस्य  
 सामर्थ्यमित्यस्य सुवचत्वादिति विभावनीयम् ।  
 यत्र तु शक्यार्थस्य परम्परासम्बन्धरूपा लक्ष-  
 णा सा लक्षितलक्षणेत्युच्यते । यथा द्विरेफादि-  
 पदे रेफद्वयसम्बन्धे भ्रमरपदे ज्ञायते भ्रमरपद-  
 स्य च सम्बन्धे भ्रमरे ज्ञायते तत्र लक्षितलक्षणा ।  
 किं तु लाक्षणिकं पदं नानुभाचकं लाक्षणिका-  
 र्थस्य शाब्दबोधे तु पदान्तरं कारणम्, शक्तिल-  
 क्षणान्यतरसम्बन्धेनेतरपदार्थान्वितस्वशक्यार्थ-  
 शाब्दबोधं प्रति पदानां सामर्थ्यावधारणात् ।  
 वाक्ये तु शक्तेरभावाच्छक्यसम्बन्धरूपा ल-  
 क्षणापि नास्ति । यत्र गभीरायां नद्यां घोष इ-  
 त्युक्तं तत्र नदीपदस्य नदीतीरे लक्षणा गभीरा-  
 पदार्थस्य नद्या सहाभेदेनान्वयः क्वचिदेकदेशान्व-  
 यस्यापि स्वीकृतत्वात् । यदि तत्रैकदेशान्वया-  
 न स्वीक्रियते तदा नदीपदस्य गभीरनदीतीरे ल-  
 क्षणा गभीरापदं तात्पर्यग्रहाहकम् । बहुव्रीहा-  
 वप्येवम् । तत्र हि चित्रगुपदादौ यदैकदेशान्वयः  
 स्वीक्रियते तदा गोपदस्य गोस्वामिनि लक्षणा ग-



वि चित्ताभेदान्वयः । यदि त्वेकदेशान्वयो न स्वी-  
 क्रियते तदा गोपदस्य चित्रगोस्वामिनि लक्षणा  
 चित्रपदं तात्पर्यग्राहकम् । एवमारूढवानरो वृ-  
 क्ष इत्यत्र वानरपदे वानरावेशकर्मणि लक्षणा,  
 आरूढपदं च तात्पर्यग्राहकम् । एवमन्यत्रापि ।  
 तत्पुरुषे तु पूर्वपदे लक्षणा । तथाहि । राजपु-  
 षादिपदे राजपदार्थेन पुरुषादिपदार्थस्य साक्षा-  
 न्नान्वयो निपातातिरिक्त नामार्थयोर्भेदेनान्वय-  
 बोधस्याव्युत्पन्नत्वात्, अन्यथा राजा पुरुष इ-  
 त्यत्रापि तथान्वयबोधः स्यात् । पटो न घट इत्या-  
 दौ घटपटाभ्यां नजः साक्षादेवान्वयान्निपाता-  
 तिरिक्तेति नीलो घट इत्यादौ नामार्थयोरभेदस-  
 म्बन्धेनान्वयाद्भेदेनेति । न च राजपुरुष इत्यादौ-  
 लुप्तविभक्तेः स्मरणं कल्प्यमिति वाच्यम् । अ-  
 स्मृतविभक्तेरपि ततो बोधोदयात् । तस्माद्  
 राजपदादौ राजसम्बन्धिनि लक्षणा तस्य च पु-  
 रुषेण सहाभेदान्वयः । द्वन्द्वे तु धवस्वदिरौ छि-  
 न्धीत्यादौ धवः स्वदिरश्च विभक्त्यर्थद्वित्वप्रकारेण  
 बुध्यते तत्र न लक्षणा । न च साहित्ये लक्षणे-



ति वाच्यम् । साहित्यशून्ययोरपि द्वन्द्वदर्शनात् ।  
 न चैकाक्रियान्वयित्वरूपं साहित्यमस्तीति वा-  
 च्यम् । क्रियाभेदे धवखदिरौ पश्य छिन्धीत्यादि-  
 दर्शनात् साहित्यस्याननुभवाच्च । तस्मात् सा-  
 हित्यादिकं नार्थः । अत एव राजपुरोहितौ  
 सायुज्यकामी यजेयातामित्यत्र लक्षणाभावाद्  
 द्वन्द्व आश्रीयते । किं तु वास्तवो भेदो यत्र  
 तत्र द्वन्द्वः । न च नीलघटयोरभेद इत्यादौ क-  
 थमिति वाच्यम् । तत्र नीलपदस्य नीलत्वं घ-  
 टपदस्य घटत्वम्, अभेद इत्यस्य चाश्रया-  
 भेद इत्यर्थात् । समाहारद्वन्द्वे तु यदि समा-  
 हारोऽप्यनुभूयत इत्युच्यते तदाऽहिनकुलमित्या-  
 दौ परपदोऽहिनकुलसमाहारे लक्षणा पूर्व्वपदं  
 तात्पर्यग्रहाहकम् । न च मेरीमृदङ्गं वादयेत्यत्र  
 कथं समाहारस्यान्वयः, अपेक्षाबुद्धिर्विशेषरूपस्य  
 तस्य यादनासम्भवादिति वाच्यम् । परम्परा-  
 सम्बन्धेन तदन्वयात् । एवं पञ्चपुलीत्यादा-  
 वपि । परे त्वहिनकुलमित्यादावहिनकुलश्च  
 बुध्यते प्रत्येकमेकत्वान्वयः, समाहारसंज्ञा च



यत्रैकत्वे न पुंसकत्वं च प्राणितूर्येत्यादिसूत्रेणो-  
 क्तं तत्रैव, अन्यत्रैकवचनमसाधियति वदन्ति ।  
 पितरौ श्वशुराव्रित्यादौ पितृपदे जनकदम्पत्योः  
 श्वशुरपदे स्त्रीजनकदम्पत्योर्लक्षणा । एवमन्य-  
 त्वापि घटा इत्यादौ तु न लक्षणा घटत्वेन रूपेण  
 नानाघटोपस्थितिसम्भवात् । कर्मधारयस्थले तु  
 नीलोत्पलमित्यादावभेदसम्बन्धेन नीलपदार्थ  
 उत्पलपदार्थे प्रकारस्तत्र च न लक्षणा, अत एव  
 निषादस्यपतिं याजयेदित्यत्र न तत्पुरुषो लक्ष-  
 णापत्तेः किं तु कर्मधारयो लक्षणाभावात् । न च  
 निषादस्य सङ्करजातिविशेषस्य वेदानधिकाराद्  
 याजनासम्भव इति वाच्यम् । निषादस्य विद्याप्र-  
 युक्तेस्तत एव कल्पनात् । लाघवेन मुख्यार्थस्यान्व-  
 ये तदनुपपत्त्या कल्पनायाः फलमुखगौरवत-  
 याऽदोषत्वादिति । उपकुम्भमर्दुपिप्पलीत्यादौ  
 परपदेतत्सम्बन्धिनि लक्षणा पूर्वपदार्थप्रधान-  
 तया चान्वयबोध इति, इत्थं च समासे न क्वापि  
 शक्तिः पदशक्त्यैव निर्व्याहादिति ।

आसत्तिर्योग्यताकाङ्क्षा तात्पर्यज्ञानमिष्यते ।



कारणम्,

आसत्तिरित्यादि । आसत्तिज्ञानं योग्यता-  
ज्ञानमाकाङ्क्षाज्ञानं तात्पर्यज्ञानं च शाब्दबोधे  
कारणम् ।

तत्रासत्तिपदार्थमाह । सन्निधानं त्विति ।

सन्निधानं तु पदस्यासत्तिरुच्यते ।

यत्पदार्थस्य यत्पदार्थनान्वयोऽपेक्षितस्तयो-  
रव्यवधानेनोपस्थितिः कारणम् । तेन गिरिर्भुक्त-  
मग्निमान् देवदत्तेनेत्यादौ न शाब्दबोधः, नीलो  
घटो द्रव्यं पट इत्यादावासत्तिभ्रमाच्छाब्दबोधः ।  
आसत्तिभ्रमाच्छब्दभ्रमाभावेऽपि न क्षतिः । ननु  
यत्र छत्री कुण्डली वासस्वी देवदत्त इत्युक्तं त-  
त्रोत्तरपदस्मरणेन पूर्वपदस्मरणस्य नाशादव्य-  
वधानेन तत्तत्पदस्मरणासम्भव इति चेन्न । प्र-  
त्येकपदानुभवजन्यसंस्कारैश्चरमतावद्विषयकस्म-  
रणस्याव्यवधानेनोत्पत्तेः । नानासन्निकर्षैरेक-  
प्रत्यक्षस्येव नानासंस्कारैरेकस्मरणोत्पत्तेरपि स-  
म्भवात् । तावत्पदसंस्कारसहितचरमवर्णज्ञान-  
स्योद्बोधकत्वात् । कथमन्यथा नानावर्णकपद-



## सिद्धान्तमुक्तावल्याः ।

११८

स्मरणम् । परं तु तावत्पदार्थानां स्मरणादेकदैव  
 खले कपोतन्यायात् तावत्पदार्थानां क्रियाकर्म-  
 भावेनान्वयबोधरूपः शाब्दबोधो भवतीति के-  
 चित् । “वृद्धा युवानः शिशवः कपोताः खले य-  
 थामी युगपत् पतन्ति । तथैव सर्वे युगपत् पदा-  
 र्थाः परस्परेणान्वयिनो भवन्ति” । अपरे तु “य-  
 द्ददाकाङ्क्षितं योग्यं सन्निधानं प्रपद्यते । तेन ते-  
 नान्वितः स्वार्थः पदैरेवावगम्यते” । तथा च  
 खण्डवाक्यार्थबोधानन्तरं तथैव पदार्थस्मृत्या  
 महावाक्यार्थबोध इत्यप्याहुः । एतेन तावद्व-  
 र्णाभिर्व्यङ्ग्यः पदस्फोटोऽपि निरस्तः । तत्तद्व-  
 र्णसंस्कारसहितचरमवर्णोपलम्भेन तद्व्यञ्जकेनै-  
 वोपपत्तेरिति । इदं तु बोध्यम् । यत्र द्वारमि-  
 त्युक्तं तत्र पिधेहीति पदस्य ज्ञानादेव बोधो  
 न तु पिधानादिरूपार्थज्ञानात्, पदजन्यपदार्थो-  
 पस्थितेस्तच्छाब्दबोधे हेतुत्वात् । किं च क्रिया-  
 कर्मपदानां तेन तेनैव सह साकाङ्क्षत्वात् तेन  
 क्रियापदं विना कथं शाब्दबोधः स्यात् । तथा  
 पुष्पेभ्य इत्यादौ स्पृहयतीति पदाध्याहारं वि-



ना चतुर्थ्यनुपपत्तेः पदाध्याहार आवश्यकः ।

योग्यतां निर्वृत्ति । पदार्थ इत्यादिना ।

पदार्थे तत्र तद्वत्ता योग्यता परिकीर्तिता ।

एकपदार्थेऽपरपदार्थसम्बन्धा योग्यतेत्यर्थः ।

तज्ज्ञानाभावाच्च वह्निना सिञ्चतीत्यादौ न शाब्दबोधः । नन्वेतस्या योग्यताया ज्ञानं शाब्दबोधात्प्राक् सर्वत्र न सम्भवति वाक्यार्थस्यापूर्वत्वादिति चेन्न । तत्तत्पदार्थस्मरणे सति क्वचित्संशयरूपस्य क्वचिन्निश्चयरूपस्यापि योग्यताया ज्ञानस्य सम्भवात् । नव्यास्तु योग्यताया ज्ञानं न शाब्दज्ञाने कारणं वह्निना सिञ्चतीत्यादौ सेके वह्निकरणत्वाभावरूपाऽयोग्यतानिश्चयेन प्रतिबन्धान्न शाब्दबोधः । तदभावा निश्चयस्य लौकिकसन्निकर्षाजन्यदोषविशेषाजन्यज्ञानमात्रे प्रतिबन्धकत्वाच्छाब्दं प्रत्यपि प्रतिबन्धकत्वं सिद्धम्, योग्यताज्ञानविलम्बाच्च शाब्दविलम्बोऽसिद्ध इति वदन्ति ।

आकाङ्क्षां निर्वृत्ति । यत्पदेनेत्यादि ।

यत्पदेन विना यस्याननुभावकता भवेत् ॥८४॥



## सिद्धान्तमुक्तावल्याः ।

१२०

आकाङ्क्षा,

येन पदेन विना यत्पदस्यान्वयाननुभावक-  
त्वं तेन सह तस्याकाङ्क्षेत्यर्थः । क्रियापदं विना  
कारकपदं नान्वयबोधं जनयतीति तेन तस्याका-  
ङ्क्षा । वस्तुतस्तु क्रियाकारकपदानां सन्निधान-  
मासत्तया चरितार्थम् । परं तु घटकर्मताबोधं प्र-  
ति घटपदेत्तरद्वितीयाकाङ्क्षाज्ञानं कारणं तेन  
घटः कर्मत्वमानयनं कृतिरित्यादौ न बोधः ।  
अयमेति पुत्रो राज्ञः पुरुषोऽपसार्यतामित्यादौ  
तु पुत्रेण सह राजपदस्य तात्पर्यग्रहाभावान्न  
तेन सहान्वयः ।

तात्पर्यं निर्व्वक्ति । वक्तुरिच्छेति ।

वक्तुरिच्छा तु तात्पर्यं परिकीर्तितम् ।

यदि तात्पर्यज्ञानं कारणं न स्यात् तदा सै-  
न्धवमानयेत्यादौ क्वचिदश्वस्य क्व चिल्लवणस्य  
बोधो न स्यात् । न च तात्पर्यग्राहकप्रकरणादी-  
नामेव शाब्दबोधे कारणत्वमस्त्विति वाच्यम् ।  
तेषामननुगमात्, तात्पर्यज्ञानजनकत्वेन तेषा-  
मनुगमे त तात्पर्यज्ञानमेव लाघवात्कारणमस्तु ।



इत्थं च वेदस्थलेऽपि तात्पर्यज्ञानार्थमीश्वरः कल्प्यते । न च तत्राध्यापकतात्पर्यज्ञानं कारणमिति वाच्यम् । सर्गादावध्यापकाभावात् । न च प्रलय एव नास्तीति कुतः सर्गादिरिति वाच्यम् । प्रलयस्यागमप्रतिपाद्यत्वात् । इत्थं च शुक्रवाक्येऽपीश्वरीयतात्पर्यज्ञानं कारणम्, विसंवादिशुक्रवाक्ये तु शिक्षयितुरेव तात्पर्यस्य ज्ञानं कारणम् । अन्ये तु नानार्थादौ क्वचिदेव तात्पर्यज्ञानं कारणम्, तथा च शुक्रवाक्ये विनैव तात्पर्यज्ञानं शाब्दबोधः, वेदे त्वनादिमीमांसापरिशोधिततर्कैरेवार्थावधारणमित्याहुः ।

इति श्रीविश्वनाथपञ्चाननभट्टाचार्यविरचितायां सिद्धान्तमुक्तावल्यां शब्दखण्डम् ॥

पूर्वमनुभवस्मरणभेदाद् बुद्बुद्धौ विध्यमुक्तं तत्त्वानुभवप्रकारा दर्शिताः, सुगमतयो स्मरणं न दर्शितम् । तत्र हि पूर्वानुभवः कारणम् । अत्र केचित् । अनुभवत्वेन न कारणत्वं किं तु ज्ञानत्वेनैव, अन्यथा स्मरणानन्तरं स्मरणं न स्यात् समानप्रकारकस्मरणेन पूर्वसंस्कारस्य विन-



## सिद्धान्तमुक्तावल्याः ।

१२२

ष्टत्वात् । मन्मते तु तेनैव स्मरणेन संस्कारान्त-  
रद्वारा स्मरणान्तरं जन्यत इत्याहुः । तन्न । यत्र  
समूहालम्बनोत्तरं घटपटादीनां क्रमेण स्मरण-  
मजनिष्ट सकलविषयकस्मरणं तु नाभूत् तत्र  
फलस्य संस्कारनाशकत्वाभावात् कालस्य रोग-  
स्य चरमफलस्य वा संस्कारनाशकत्वं वाच्यम् ।  
तथा च न क्रमिकस्मरणानुपपत्तिः । न च पुनःपुनः  
स्मरणाद् दृढतरसंस्कारानुपपत्तिः । ऋटित्युद्बो-  
धकसमवधानस्य दाढ्यपदार्थत्वात् । न च वि-  
निगमनाविरहादेव ज्ञानत्वेनापि जनकत्वं स्या-  
दिति वाच्यम् । विशेषधर्मेण व्यभिचाराज्ञाने  
सामान्यधर्मेणान्यथासिद्धत्वात् । कथमन्यथा  
दण्डस्य भ्रमिद्वारा द्रव्यत्वेन रूपेण न कारणत्व-  
म् । न चान्तरालिकस्मरणानां संस्कारनाशक-  
त्वसंशयाद् व्यभिचारसंशय इति वाच्यम् । अ-  
नन्तसंस्कारतन्नाशकल्पनायाश्चरमस्मरणस्यै-  
व संस्कारनाशकत्वकल्पनेन व्यभिचारसंशया-  
भावात् ।

इति स्मृतिप्रक्रिया ।



इदानीं क्रमप्राप्तं मनो निरूपयति । साक्षा-  
त्कार इति ।

साक्षात्कारे सुखादीनां करणं मन उच्यते॥८५॥

एतेन मनसि प्रमाणं दर्शितम् । तथाहि ।  
सुखसाक्षात्कारः सकरणको जन्यसाक्षात्कारत्वा-  
च्चाक्षुषवदित्यनुमानेन कारणस्य मनसः सि-  
द्धिः । न चैवं दुःखादिसाक्षात्काराणामपि कार-  
णान्तराणि स्युरिति वाच्यम् । लाघवादेकस्यैव  
तादृशसकलसाक्षात्कारकरणतया सिद्धेः । एवं  
दुःखादीनामसमवायिकारणसंयोगाश्रयतया म-  
नःसिद्धिर्वोद्भूया ।

मनसोऽणुत्वे प्रमाणमाह । अयौगपद्यादि-  
ति ।

अयौगद्याज् ज्ञानानां तस्याणुत्वमिहेष्यते ।

ज्ञानानां चाक्षुषरासनादीनां यौगपद्यमेककां-  
लोत्पत्तिर्नास्तीत्यनुभवसिद्धम्, तत्र नानेन्द्रिया-  
णां सत्यपि विषयसन्निकर्षे यत्सम्बन्धादेकेन्द्रि-  
येण ज्ञानमुत्पद्यते यदसम्बन्धाच्च परैर्ज्ञान ना-  
त्पद्यते तन्मनः, विभुत्वे चासन्निधानं न सम्भ-



## सिद्धान्तमुक्तावल्याः ।

१२४

वतीति न विभु मनः । न च तदानीमदृष्टविशेषोद्बोधकविलम्बादेव तज्ज्ञानविलम्ब इति वाच्यम् । तथा सति चक्षुरादीनामपि कल्पनानापत्तेः । न च दीर्घशङ्कुलीभक्षणादौ नानावधानभाजां च कथमेकदा नानेन्द्रियज्ञानमिति वाच्यम् । मनसोऽतिलाघवात् त्वरया नानेन्द्रियसम्बन्धान्नानाज्ञानोत्पत्तेः । उत्पलशतपत्रभेदादिवदुद्योगपद्मप्रत्ययस्य तु भ्रान्तत्वात् । न च मनसः सङ्कोचविकाशशालित्वादुभयोपपत्तिरस्त्विति वाच्यम् । नानावयवतन्नाशादिकल्पने गौरवात्लाघवान्निरवयवस्यैव मनसः कल्पनादिति संक्षेपः ।

इति सिद्धान्तमुक्तावल्यां द्रव्यपदार्थव्याख्या समाप्ता ।

द्रव्यं निरूप्य गुणं रूपयति । अथेत्यादिना ।  
अथ द्रव्याश्रिताज्ञेयानिर्गुणानिष्क्रियागुणाः ८६  
गुणत्वजातौ किं मानमिति चेत्, इदम् । द्रव्य-  
कर्मभिन्ने सामान्यवति या कारणता सा कि-  
ञ्चिदुर्मावच्छिन्ना निरवच्छिन्नकारणताया अ-



सम्भवात्, नहि रूपत्वादिकं सत्ता वा तत्राव-  
 च्छेदिका न्यूनातिरिक्तदेशवृत्तित्वात्, अतश्च-  
 तुर्विंशत्यनुगतं किं चिद् वाच्यं तदेव गुणत्वमिति  
 सिद्धम् । द्रव्याश्रिता इति । यद्यपि द्रव्याश्रितत्वं  
 न लक्षणं कर्मादावतिव्याप्ते स्तथापि द्रव्यत्वव्या-  
 पकतावच्छेदकसत्तान्यजातिमत्त्वं तदर्थः । भवति  
 हि गुणत्वं द्रव्यत्वव्यापकतावच्छेदकं तद्वत्ता च  
 गुणानामिति । कर्मत्वं द्रव्यत्वं वा न द्रव्यत्व-  
 व्यापकतावच्छेदकं गगनादौ द्रव्यकर्मणोरभा-  
 वात् । द्रव्यत्वत्वं सामान्यत्वादिकं च न जाति-  
 रिति तद्व्युदासः । निर्गुणा इति । यद्यपि निर्गुण-  
 त्वं कर्मादावपि । तथापि सामान्यवत्त्वे कर्मान्य-  
 त्वे च सति निर्गुणत्वं बोध्यम् । जात्यादी-  
 नां न सामान्यवत्त्वं कर्मणो न कर्मान्यत्वं द्र-  
 व्यस्य न निर्गुणत्वमिति तत्र नातिव्याप्तिः ।  
 निष्क्रियेति स्वरूपकथनं न तु लक्षणं गगनादा-  
 वतिव्याप्तेः ।

रूपं रसः स्पर्शगन्धौ परत्वमपरत्वकम् ।

द्रवो गुरुत्वं स्नेहश्च वेगो मूर्त्तगुणा अमो ॥८७॥



## सिद्धान्तमुक्तावली ।

१२६

मूर्त्तगुणा इति । अत्र वेगेन स्थितिस्थाप-  
केऽप्युपलक्षणीयः । अमूर्त्तेषु न वर्तन्त इत्यर्थः ।  
लक्षणं तु तावदन्यान्यत्वेनमेवमग्रेऽपि ।

धर्माधर्मौ भावना च शब्दो बुद्ध्यादयोऽपि च ।  
एतेऽमूर्त्तगुणाः सर्वे विद्वद्भिः परिकीर्त्तिताः ॥८८॥

अमूर्त्तगुणा इति । मूर्त्तेषु न वर्तन्त इत्यर्थः ।  
संख्यादयो विभागान्ता उभयेषां गुणा मताः ।

उभयेषामिति । मूर्त्तामूर्त्तगुणा इत्यर्थः ।  
संयोगश्च विभागश्च संख्या द्वित्वादिकास्तथा ८९ ॥

द्विपृथक्त्वादयस्तद्वदेतेऽनेकाश्रिता गुणाः ।

अनेकाश्रिता इति । संयोगद्वित्वादीनि द्विवृत्ती-  
नि, त्रित्वचतुष्टादिकं त्रिचतुरादिवृत्तीति बोध्यम् ।

अतः शेषा गुणाः सर्वे मता एकैकवृत्तयः ॥९०॥

अतः शेषा इति । रूपरसगन्धस्पर्शैकत्वपरि-  
माणैकपृथक्त्वपरत्वापरत्वबुद्धिसुखदुःखेच्छाद्वेषप्र-  
यत्नगुरुत्वद्रवत्वस्नेहसंस्काराहृष्टशब्दा इत्यर्थः ।

बुद्ध्यादिषट्कं स्पर्शान्ताः स्नेहः सांसिद्धिको द्रवः ।

अहृष्टभावनाशब्दा अमी वैशेषिका गुणाः ॥९१॥

बुद्ध्यादीति । बुद्धिसुखदुःखेच्छाद्वेषप्रयत्ना इ-



१२७

## गुणानिरूपणम् ।

त्यर्थः । स्पर्शान्ता रूपरसगन्धस्पर्शा इत्यर्थः ।  
द्रवो द्रवत्वम् । वैशेषिका इति । विशेषा एव वै  
शेषिकाः स्वार्थे टक्, विशेषगुणा इत्यर्थः ।

संख्यादिरपरत्वान्तो द्रवोऽसांसिद्धिकस्तथा ।  
गुरुत्ववेगौ सामान्यगुणा एते प्रकीर्तिताः ॥१२॥  
सङ्ख्यादिरिति । सङ्ख्यापरिमाणपृथक्त्वसंघा-  
गविभागपरत्वापरत्वानीत्यर्थः ।

संख्यादिरपरत्वान्तो द्रवत्वं स्नेह एव च ।

एते तु द्वीन्द्रियग्राह्याः

द्वीन्द्रियेति । चक्षुषा त्वचापि ग्रहणयोग्यत्वात् ।

अथ स्पर्शान्तशब्दकाः ॥ १३ ॥

बाह्यैकैकेन्द्रियग्राह्याः

बाह्येति । रूपादीनां चक्षरादिग्राह्यत्वात् ।

गुरुत्वादृष्टभावनाः ।

अतीन्द्रिया विभूनां तु ये स्युर्वैशेषिका गुणाः ॥१४॥

अकारणगुणोत्पन्ना एते तु परिकीर्तिताः ।

विभूनामिति । बुद्धिसुखदुःखेच्छाद्वेषप्रयत्न-  
धर्माधर्मभावनाशब्दा इत्यर्थः । अकारणेति ।  
कारणगुणेन कार्ये ये गुणा उत्पद्यन्ते ते कारण-



## सिद्धान्तमुक्तावली ।

१२८

गुणपूर्वका रूपादयो वक्ष्यन्ते बुद्ध्यादयस्तु न  
तादृशा आत्मादेः कारणाभावात् ।

अपाकजास्तु स्पर्शान्ता द्रवत्वं च तथाविधम् १५॥

स्नेहवेगगुरुत्वैकपृथक्त्वपरिमाणकम् ।

स्थितिस्थापक इत्येते स्युः कारणगुणोद्भवाः ॥ १६ ॥

अपाकजास्त्विति । पाकजरूपादीनां का-  
रणगुणपूर्वकत्वाभावादपाकजा इत्युक्तम् । त-  
थाविधमपाकजम् । कारणगुणोद्भवा इति ।  
तथैकत्वमपि बोध्यम् ।

संयोगश्च विभागश्च वेगश्चैते तु कर्मजाः ।

कर्मजा इति । यद्यपि कर्मजत्वं न साधर्म्यं  
घटादावतिव्याप्तेः, संयोगजसंयोगेऽव्याप्तेश्च ।  
तथापि कर्मजवृत्तिगुणत्वव्याप्यजातिमत्त्वं बो-  
ध्यम्, एवमन्यत्राप्युक्तम् ।

स्पर्शान्तपरिमाणैकपृथक्त्वस्नेहशब्दके ॥ १७ ॥

भवेदसमवायित्वम्,

स्पर्शान्तेति । स्पर्शोऽत्रानुष्णो ग्राह्यः । एक-  
पृथक्त्वैत्यत्र त्वप्रत्ययस्य प्रत्येकमन्यथादेकत्वं  
पृथक्त्वं च ग्राह्यम् । पृथक्त्वपदेन चैकपृथक्त्वं



१२९

गुणनिरूपणम् ।

विवक्षितम् । भवेदसमवायित्वमिति । घटादिरूप-  
परसगन्धस्पर्शाः कपालादिरूपपरसगन्धस्पर्शेभ्यो  
भवन्ति । एवं कपालादिपरिमाणादीनां घटादि-  
परिमाणादसमवायिकारणत्वम् । एवं शब्दस्या-  
पि द्वितीयशब्दं प्रत्यसमवायिकारणत्वम् । एवं  
स्थितिस्थापकैकपृथक्त्वयोरपि बोध्यम् ।

अथ वैशेषिके गुणे ।

आत्मनः स्यान्ननिमित्तत्वम्,  
निमित्तत्वमिति । बुद्ध्यादीनामिच्छादिनि-  
मित्तत्वादिति भावः ।

उष्णस्पर्शगुरुत्वयोः ॥ १८ ॥

वेगेऽपि च द्रवत्वे च संयोगादिद्वये तथा ।

द्विधैव कारणत्वं स्यात्,

द्विधैवेति असमवायिकारणत्वं निमित्तकार-  
णत्वं च । तथाहि । उष्णस्पर्श उष्णस्पर्शस्यासम-  
वायी पाकजे निमित्तम्, गुरुत्वं गुरुत्वपतनयो-  
रसमवायि प्रतिघाते निमित्तम्, वेगो वेगरूपन्द-  
योरसमवायि प्रतिघाते निमित्तम्, द्रवत्वं द्रवत्व-  
स्यन्दनयोरसमवायि संग्रहे निमित्तम्, भेरीद



गणसंयोगः शब्दे निमित्तं भेर्याकाशसंयोगेऽसम-  
वायी, वंशदलद्वयविभागः शब्दे निमित्तं वंशद-  
लाकाशविभागेऽसमवायीति ।

अथ प्रादेशिके भवेत् ॥ ११ ॥

वैशेषिके विभुगुणः संयोगादिद्वयं तथा ।

प्रादेशिकेऽव्याप्यवृत्तिः ।

चक्षुर्ग्राह्यं भवेद्रूपं

चक्षुरिति । रूपत्वजातिः प्रत्यक्षसिद्धा । रूप-  
शब्दोल्लेखिनी प्रतीतिर्नास्तीति चेत् । मास्तु  
रूपशब्दप्रयोगस्तथापि नीलपीतादिष्वनुगतजा-  
तिविशेषोऽनुभवसिद्ध एव । रूपशब्दाप्रयोगेऽपि  
नीला वर्णः पीता वर्णः इति वर्णशब्दोल्लेखिनी  
प्रतीतिरस्त्येव । एवं नीलत्वादिकमपि प्रत्यक्ष-  
सिद्धम् । न चैकैका एव नीलरूपादिव्यक्तय इत्ये-  
कव्यक्तिवृत्तित्वान्नीलत्वादिर्न जातिरिति वा-  
च्यम् । नीला नष्टा रक्त उत्पन्न इत्यादिप्रतीते-  
र्नीलादेरुत्पादविनाशशालितया नानात्वात् ।  
अन्यथैकनीलनाशे जगदनीलमापद्येत । न  
च नीलसमवायरक्तसमवाययोरेव विनाशोत्पा-



द्विषयकोऽसावेष प्रत्यय इति वाच्यम् । प्र-  
तीत्या समवायानुल्लेखात् । न च स एवायं  
नील इति प्रत्ययोल्लाघवाच्चैक्यमिति वाच्यम् ।  
प्रत्यक्षस्य तज्जातीयविषयकत्वात् सैवेयं गुर्ज-  
रीतिवत् । लाघवं तु प्रत्यक्षबाधितम् । अन्य-  
था घटादीनामप्यैक्यप्रसङ्गात् । उत्पादविनाश-  
बुद्धेः समवायालम्बनत्वापत्तेरिति । एतेन रसा-  
दिकं व्याख्यातम् । चक्षुर्ग्राह्यमिति चक्षुर्ग्राह्यवि-  
शेषगुणत्वमित्यर्थः । एवमग्रेऽपि ।

द्रव्यादेरुपलम्भकम् ॥ १०० ॥

द्रव्यादेरिति । उपलम्भकमुपलब्धिकारणम् ।

इदमेव विवृणोति । चक्षुष इति

चक्षुषः सहकारि स्यात्

द्रव्यगुणकर्मसामान्यानां चाक्षुषप्रत्यक्षं प्रत्युद्-  
भूतरूपं कारणम् ।

शुक्लादिकमनेकधा ।

शुक्लादीति । तच्च रूपं शुक्लनीलपीतरक्तकृष्ण-  
कर्वुरादिभेदादनेकप्रकारकं भवति । ननु कर्वुरं  
कथमतिरिक्तं रूपं भवति । इत्यम् । नीलपी-



तादवयवारब्धोऽवयवी न तावन्नोरूपोऽप्रत्यक्ष-  
 त्वप्रसङ्गात्, नापि व्याप्यवृत्तिनीलादिकमुत्पद्य-  
 ते पीतावच्छेदेनापि नीलोपलब्धिप्रसङ्गात्, ना-  
 प्यव्याप्यवृत्तिनीलादिकमुत्पद्यते व्याप्यवृत्तिजा-  
 तीयगुणानामव्याप्यवृत्तिन्वे विरोधात् । तस्मा-  
 न्नानाजातीयरूपैरवयविनि विजातीयं चि-  
 त्रं रूपमारभ्यते । अत एवैकं चित्रमित्यनुभ-  
 वोऽपि, नानारूपकल्पने तु गौरवात् । इत्थं च  
 नीलादीनां पीतादारम्भे प्रतिबन्धकत्वकल्पना-  
 दवयविनि न पीताद्युत्पत्तिः । एतेन स्पर्शोऽपि  
 व्याख्यातः । रसादिकमपि नाव्याप्यवृत्तिः किं तु  
 नानाजातीयरसवदवयवैरारब्धोऽवयविनि रसा-  
 भावेऽपि न क्षतिः । तत्र रसनयाऽवयवरस एव  
 गृह्यते रसनेन्द्रियादीनां द्रव्यग्रहे सामर्थ्याभा-  
 वात् । अवयविनीरसत्वेऽपि क्षतेरभावात् न-  
 व्यास्तु तत्राव्याप्यवृत्त्येवं नानारूपं नीलादेः  
 पीतादिप्रतिबन्धकत्वकल्पने गौरवात् । अतं  
 एव “लोहितो यस्तु वर्णेन मुखे पुच्छे च पाण्डुर”  
 इत्यादिशास्त्रमप्युपपद्यते । न च व्याप्याव्याप्य-



वृत्तिजातीययोर्द्वयोर्विरोधो, मानाभावात् । न च  
लाघवादेकं रूपम् । अनुभवविरोधात् । अन्य-  
था घटादेरपि लाघवादैक्यं स्यादिति । एतेन  
स्पर्शादिकं व्याख्यातमिति वदन्ति ।

जलादिपरमाणौ तन्नित्यमन्यत् सहेतुकम् ॥१०१॥

जलादीति । जलपरमाणौ तेजः परमाणौ च  
रूपं नित्यम् । पृथिवीपरमाणुरूपं तु न नित्यं  
पाकेन रूपान्तरोत्पत्तेः । न हि घटस्य पाका-  
नन्तरं तदवयवोऽपक्व उपपद्यते, न हि रक्तक-  
पालस्य कपालिका नीलावयवा भवति । एवं  
क्रमेण परमाणावपि पाकसिद्धेः । अन्यज्जलते-  
जःपरमाणुरूपभिन्नं रूपम् । सहेतुकं जन्यम् ।

रसं निरूपयति । रसस्त्विति ।

रसस्तु रसनाग्राह्यो मधुरादिरनेकधा ।

सहकारी रसज्ञायाः

सहकारीति । रासनज्ञाने रसः कारणमित्यर्थः ।

नित्यतादि च पूर्ववत् ॥ १०२ ॥

पूर्ववदिति जलपरमाणौ रसो नित्योऽन्यः  
सर्वोऽपि रसोऽनित्य इत्यर्थः ।



## सिद्धान्तमुक्तावली ।

१३४

गन्धं निरूपयति । घ्राणग्राह्य इति ।

घ्राणग्राह्यो भवेद् गन्धो घ्राणस्यैवोपकारकः ।

सौरभं चासौरभं च स द्वेधा परिकीर्तितः ११९३।

उपकारको घ्राणजन्यज्ञाने कारणमित्यर्थः ।

गन्धः सर्वोऽनित्य एव ।

स्पर्शं निरूपयति । स्पर्श इति ।

स्पर्शस्त्वगिन्द्रियग्राह्यस्त्वचः स्यादुपकारकः ।

उपकारक इति । स्पर्शानप्रत्यक्षे स्पर्शः कारणमित्यर्थः ।

अनुष्णाशीतशीतोष्णभेदात् सत्रिविधो मतः १०४

अनुष्णाशीत इति । पृथिव्या वायोश्च स्पर्शोऽनुष्णाशीतः, जलस्य शीतः, तेजस उष्णः ।

काठिन्यादि क्षितावेव

काठिन्येति । कठिनसुकुमारस्पर्शौ पृथिव्या एवेत्यर्थः । कठिनत्वादिकं तु न संयोगनिष्ठो जातिविशेषः, चक्षुर्ग्राह्यतापत्तेः ।

नित्यतादि च पूर्ववत् ।

पूर्ववदिति । जलतेजोवायुपरमाणुस्पर्शा नित्यास्तद्विन्नस्पर्शास्त्यनित्या इत्यर्थः ।



एतेषां पाकजत्वं तु क्षितौ नान्यत्र कुत्रचित् १०५

एतेषां रूपरसगन्धस्पर्शानाम् । नान्यत्रेति ।

पृथिव्या हि रूपरसगन्धस्पर्शपरावृत्तिः पाव-  
कसंयोगादुपलभ्यते, न हि शतधापि धमाय-  
माने जलादौ रूपादिकं परावर्तते । नीरे सौर-  
भमौष्ण्यं चान्वयव्यतिरेकाभ्यामौपाधिक्रमेवेति  
निर्णीयते पवनपृथिव्योः शीतस्पर्शादिवत् ।

तत्रापि परमाणौ स्यात् पाको वैशेषिके नये ।

तत्रापि पृथिवीष्वपि परमाणावेव पाक इ-  
ति वैशेषिका वदन्ति । तेषामयमाशयः । अ-  
वयविनाऽवष्टब्धेष्ववयवेषु पाको न सम्भवति,  
परं तु वह्निसंयोगेनावयवेषु विनष्टेषु स्वत-  
न्त्रेषु परमाणुषु पाकः, पुनश्च पक्षपरमाणुसंयो-  
गाद् द्व्यणुकादिक्रमेण पुनर्महावयविपर्यन्तमु-  
त्पत्तिः, तेजसामतिशयितवेगवशात् पूर्वव्यूह-  
नाशो भट्टिति व्यूहान्तरोत्पत्तिश्चेति । अथ द्व्य-  
णुकादिविनाशमारभ्य कतिभिः क्षणैः पुनरुत्प-  
त्त्या रूपादिमद्ववतीति शिष्यबुद्धिवैषम्याय प्र-  
क्रिया । तत्रविभागजविभागानङ्गीकारे नवक्षणाः ।



## सिद्धान्तमुक्तावली ।

१३६

विभागजविभागाङ्गीकारे तु विभागः किञ्चित्सापेक्षी विभागं जनयेत्, निरपेक्षस्य तत्त्वे कर्मत्वं स्यात् । संयोगविभागयोरनपेक्षं कारणं कर्मेति हि वैशेषिकसूत्रम् । स्वोत्तरोत्पन्नभावान्तरानपेक्षत्वं च तस्यार्थः । अन्यथा कर्मणोऽप्युत्तरसंयोगजनने पूर्वसंयोगनाशापेक्षणादव्याप्तिः स्यादिति । तत्र यदि द्रव्यारम्भकसंयोगविनाशविशिष्टं कालमपेक्ष्य विभागजविभागः स्यात् तदा दशक्षणा अथ द्रव्यनाशविशिष्टं कालमपेक्ष्य विभागजविभागः स्यात् तदैकादशक्षणाः । तथाहि । वह्निसंयोगात् परमाणौ कर्म, ततः परमाण्वन्तरेण विभागः, तत आरम्भकसंयोगनाशः, ततो द्व्यणुकनाशः १, ततः परमाणौ श्यामादिनाशः २, ततो रक्ताद्युत्पत्तिः ३, ततो द्रव्यारम्भानुगुणक्रिया ४, ततो विभागः ५, ततः पूर्वसंयोगनाशः ६, तत आरम्भकसंयोगः ७, ततो द्व्यणुकेत्पत्तिः ८, ततो रक्ताद्युत्पत्तिः ९, ननु श्यामादिनाशक्षणे रक्तेत्पत्तिक्षणे वा परमाणौ द्रव्यारम्भानुगुणक्रियास्त्विति



चेन्न । अग्निसंयुक्ते परमाणौ यत्कर्म तद्विना-  
 शमन्तरेण गुणोत्पत्तिमन्तरेण च तत्र परमाणौ  
 क्रियान्तराभावात्, कर्मवति कर्मानुत्पत्तेः ।  
 निर्गुणे द्रव्यद्रव्यारम्भानुगुणक्रियानुपपत्तेश्च ।  
 तथापि परमाणौ श्यामादिनिवृत्तिसमकालं र-  
 क्ताद्युत्पत्तिः स्यादिति चेन्न । पूर्व्वरूपादिध्वं  
 सस्य रूपान्तरे हेतुत्वादिति नवक्षणाः । अथ द-  
 शक्षणाः सा चारम्भकसंयोगविनाशविशिष्टं का-  
 लमपेक्ष्य विभागेन विभागजनने सति स्या-  
 त् । तथाहि । वह्निसंयोगाद् द्व्यणुकारम्भके  
 परमाणौ क्रिया, ततो विभागः, तत आरम्भक-  
 संयोगनाशः, ततो द्व्यणुकनाशविभागजविभा-  
 गौ १, ततः श्यामनाशपूर्व्वसंयोगनाशौ २, ततो  
 रक्तेत्पत्त्युत्तरसंयोगौ ३, ततो वह्निनोदनजन्य-  
 परमाणुकर्मणो नाशः ४, ततोऽदृष्टवदात्मसं-  
 योगाद् द्रव्यारम्भानुगुणक्रिया ५, ततो विभा-  
 गः ६, ततः पूर्व्वसंयोगनाशः ७, तत आरम्भ-  
 कसंयोगः ८, ततो द्व्यणुकोत्पत्तिः ९, ततो र-  
 क्ताद्युत्पत्तिः १०, इति । अथैकादशक्षणाः । व-



द्विसंयोगात् परमाणौ कर्म, ततो विभागः, त-  
 तो द्रव्यारम्भकसंयोगनाशः, ततो द्व्यणुकनाशः  
 १, ततो द्व्यणुकनाशविशिष्टं कालमपेक्ष्य विभा-  
 गजविभागश्यामनाशौ २, ततः पूर्वसंयोग-  
 नाशरक्तोत्पत्तौ ३, तत उत्तरसंयोगः ४, ततो  
 वह्निनादनजन्यपरमाणुकर्मनाशः ५, ततोऽदृ-  
 ष्टवदात्मसंयोगाद् द्रव्यारम्भानुगुणक्रिया ६, त-  
 तो विभागः ७, ततः पूर्वसंयोगनाशः ८, ततो  
 द्रव्यारम्भकसंयोगः ९, ततो द्व्यणुकम् १०, ततो  
 रक्तादि ११, इति । मध्यशब्दवदेकस्मादग्निसं-  
 योगान्न रूपनाशरक्तोत्पादौ । तावत्कालमेक-  
 स्याग्नेरस्थिरत्वात् । किं च यद्युत्पादको नाश-  
 कस्तदा नष्टे रूपादावग्निनाशे नीरूपश्चिरं परमा-  
 णुः स्यात् । नाशकश्चेदुत्पादकस्तदा रक्तोत्पत्तौ  
 तदग्निनाशे रक्ततरता न स्यात् । एवं परमाण्व-  
 न्तरे कर्मचिन्तनात् पञ्चमादिक्षणेऽपि गुणोत्प-  
 त्तिः । तथाहि । ऐकत्र परमाणौ कर्म, ततो वि-  
 भागः, तत आरम्भकसंयोगनाशपरमाण्वन्तरक-  
 र्मणी ततस्तु द्व्यणुकनाशः परमाण्वन्तरकर्म-



जश्च विभाग इत्येकः कालः १, ततः श्यामादिना-  
 शः, विभागाच्च पूर्वसंयोगनाश इत्येकः कालः २,  
 ततो रक्तोत्पत्तिः । द्रव्याश्मभकसंयोगश्चेत्येकः  
 कालः ३, अथ द्व्यणुकोत्पत्तिः ४, अथ रक्तोत्पत्तिः  
 ५, इति पञ्चक्षणाः । द्रव्यनाशसममालं परमा-  
 ण्वन्तरे कर्मचिन्तनात् षष्ठे गुणोत्पत्तिः । तथा-  
 हि । परमाणुकर्मणा परमाण्वन्तरविभागः, त-  
 त आरम्भकसंयोगनाशः, अथ द्व्यणुकनाशपर-  
 माण्वन्तरकर्मणी १, अथ श्यामनाशः परमाण्व-  
 न्तरकर्मजो विभागश्च २, ततो रक्तोत्पत्तिः प-  
 रमाण्वन्तरे पूर्वसंयोगनाशश्च ३, ततः परमाण्व-  
 न्तरसंयोगः ४, ततो द्व्यणुकोत्पत्तिः ५, अथ रक्तो-  
 त्पत्तिः ६, इति । एवं श्यामनाशक्षणे परमाण्व-  
 न्तरे कर्मचिन्तनात् सप्तक्षणाः । तथाहि । पर-  
 माणौ कर्म, ततः परमाण्वन्तरेण विभागः, तत  
 आरम्भकसंयोगनाशः, ततो द्व्यणुकनाशः १,  
 ततः श्यामादिनाशपरमाण्वन्तरकर्मणी २, त-  
 तो रक्तोत्पत्तिः परमाण्वन्तरे कर्मजविभागश्च  
 ३, ततः परमाण्वन्तरेणापूर्वसंयोगनाशः ४, ततः



## सिद्धान्तमुक्तावली ।

१४०

परमाण्वन्तरेण संयोगः ५, ततो द्व्यणुकोत्पत्तिः ६,  
ततो रक्तोत्पत्तिः ७, इति । रक्तोत्पत्तिसमकालं  
परमाण्वन्तरे कर्मचिन्तनादष्टक्षणाः । तथाहि ।  
परमाणौ कर्म, ततः परमाण्वन्तरविभागः, ततः  
आरम्भकसंयोगनाशः, ततो द्व्यणुकनाशः १, ततः  
श्यामनाशः २, ततो रक्तोत्पत्तिपरमाण्वन्तरकर्म-  
णी ३, ततः परमाण्वन्तरकर्मजविभागः ४, ततः  
परमाण्वन्तरे पूर्वसंयोगनाशः ५, ततः परमाण्व-  
न्तरसंयोगः ६ ततो द्व्यणुकोत्पत्तिः ७ अथ रक्तो-  
त्पत्तिः ८ इति ।

नैयायिकानां तु नये द्व्यणुकादावपीष्यते । १०६ ।

नैयायिकानामिति । नैयायिकानां मते द्व्यणु-  
कादाववयविन्यपि पाको भवति । तेषामवयमा-  
शयः । अवयविनां सच्छिद्रत्वाद्वहेः सूक्ष्मावयवै-  
रन्तःप्रविष्टैरवयवेष्ववष्टब्धेष्वपि पाको न विरु-  
ध्यते वैशेषिकमतेऽनन्तावयवितन्नाशकल्पने गौ-  
रवात् । इत्थं च सोऽयं घट इत्यादिप्रत्यभिज्ञा-  
पि सङ्गच्छते तत्र तु न प्रत्यभिज्ञा तत्रावयवि-  
नाशोऽपि स्वीक्रियत इति ।



संख्यां निरूपयितुमाह । गणनेति ।

गणनव्यवहारे तु हेतुः संख्याऽभिधीयते ।

गणनव्यवहारासाधारणकारणं संख्येत्यर्थः ।

नित्येषु नित्यमेकत्वमनित्येऽनित्यमिष्यते १०७  
नित्येष्विति । नित्येषु परमाण्वादिव्येकत्वं नि-  
त्यम् । अनित्ये घटादावेकत्वमनित्यमित्यर्थः ।

द्वित्वादयः परादुर्न्ता अपेक्षाबुद्धिजा मताः ।  
द्वित्वादय इति । द्वित्वादयो व्यासज्यवृत्तिसंख्यां  
अपेक्षाबुद्धिजन्याः ।

अनेकाश्रयपर्याप्ता एते तु परिकीर्त्तिताः । १०८।

अनेकेति । यद्यपि द्वित्वादिसमवायः प्रत्ये-  
कं घटादावपि तर्त्तते । तथाप्येको द्वावितिप्र-  
त्ययाभावादेको न द्वाविति प्रत्ययसद्भावाच्च द्वि-  
त्वादीनां पर्याप्तिलक्षणः कश्चन सम्बन्धोऽनेका-  
श्रयोऽभ्युपगम्यते ।

अपेक्षाबुद्धिनाशाच्च नाशस्तेषां निरूपितः ।

अपेक्षाबुद्धिनाशादिति । प्रथममपेक्षाबुद्धि-  
स्ततो द्वित्वोत्पत्तिस्ततो विशोषणज्ञानं द्वित्वत्व-  
निर्विकल्परूपं ततो द्वित्वत्वविशिष्टप्रत्यक्षमपे-



## सिद्धान्तमुक्तावली ।

१४२

क्षाबुद्धिनाशश्च ततो द्वित्वनाश इति । यद्यपि-  
 ज्ञानान्तरं द्विक्षणमात्रस्थायि, योग्यविभुविशेष-  
 गुणानांस्वीत्तरवर्त्तिगुणनाशयत्वात् । तथाप्यपे-  
 क्षाबुद्धेस्त्रिक्षणस्थायित्वं कल्प्यते, अन्यथा नि-  
 र्विकल्पकालोपेक्षाबुद्धिनाशाऽनन्तरं द्वित्वस्यैव  
 नाशः स्यान्न तु द्वित्वप्रत्यक्षम्, तदानीं विष-  
 याभावात्, विद्यमानस्यैव चक्षुरादिना ज्ञानज-  
 ननोपगमात् । तस्माद् द्वित्वप्रत्यक्षादिकमपे-  
 क्षाबुद्धेर्नाशकं कल्प्यते । न चापेक्षाबुद्धिनाशा-  
 त्कथं द्वित्वनाश इति वाच्यम् । कालान्तरे द्वि-  
 त्वप्रत्यक्षाभावादपेक्षाबुद्धिस्तदुत्पादिका तन्ना-  
 शस्तन्नाशक इति कल्पनात् । अत एव तत्पु-  
 रुषीयापेक्षाबुद्धिजन्यद्वित्वादिकं तेनैव गृह्यत इ-  
 ति कल्प्यते । न चापेक्षाबुद्धेर्द्वित्वप्रत्यक्षकारण-  
 त्वमस्त्विति वाच्यम् । लाघवेन द्वित्वं प्रति कार-  
 णत्वस्यैवोचितत्वात्, अतीन्द्रिये दृग्गुणादाव-  
 पेक्षाबुद्धिर्योगिनाम्, सर्गादिकालीनपरमाण्वा-  
 दावीश्वरीयापेक्षाबुद्धिर्व्रह्माण्डान्तरवर्त्तियोगिना-  
 मपेक्षाबुद्धिर्वाद्वित्वादिकारणमिति ।



अपेक्षाबुद्धिः केत्यत आह । अनेकेति ।

अनेकैकत्वबुद्धिर्या सापेक्षाबुद्धिरुच्यते ॥१०९॥

अयमेकोऽयमेक इत्याकारिकेत्यर्थः । इदं तु बोध्यम् । यत्रानियतैकत्वज्ञानं तत्र द्वित्वादिभिन्ना बहुत्वसंख्योत्पद्यते यथा सेनावनादाविति कन्दलीकारः । आचार्यास्तु त्रित्वादिकमेव बहुत्वं मन्यन्ते, तथा च त्रित्वत्वादिव्यापिका बहुत्वत्वजातिः । सेनादौ चोत्पत्तेऽपि त्रित्वादौ त्रित्वत्वादाग्रहे दोषादित्यं चेत्तो बहुतरेयं सेनेति प्रतीतिरुपपद्यते, बहुत्वस्य संख्यान्तरत्वे तत्तारतम्याभावादित्यवधेयम् ।

परिमाणं निरूपयति । परिमाणमिति ।

परिमाणं भवेन्मानव्यवहारस्य कारणम् ।

अणु दीर्घं महद्गृहस्वमिति तद्विभेद ईरितः ॥११०॥

परिमितिव्यवहारासाधारणं कारणं परिमाणमित्यर्थः । तच्चतुर्विधम् । अणु महद्दीर्घं ह्रस्वं च, इदं चातुर्विध्यं प्रत्यक्षसिद्धम् । तत्राणुत्वह्रस्वत्वे महत्त्वदीर्घत्वे च समनियते ।

अनित्ये तदनित्यं स्यान्नित्ये नित्येमुदाहृतम् ।



## सिद्धान्तमुक्तावली ।

१४४

संख्यातः परिमाणान् प्रचयादपि जायते ॥११३॥

अनित्यम्,

तत्परिमाणम् । नित्यमित्यत्र परिमाणमित्यनुषज्यते । जायत इत्यत्रापि परिमाणमित्यनुवर्त्तते । अनित्यमिति पूर्व्वेणान्वितम् । तथा चानित्यं परिमाणं सङ्ख्याजन्यं परिमाणजन्यं प्रचयजन्यं चेत्यर्थः ।

तत्र सङ्ख्याजन्यमुदाहरति । द्व्यणुकादाविति ।

द्व्यणुकादौ तु संख्याजन्यमुदाहृतम् ।

द्व्यणुकस्य त्रसरेणोश्च परिमाणं प्रति परमाणुपरिमाणं द्व्यणुकपरिमाणं वा न कारणम् । परिमाणस्य स्वसमानजातीयोत्कृष्टपरिमाणजनकत्वात्, द्व्यणुकादिपरिमाणं तु परमाण्वणुत्वापेक्षया नोत्कृष्टम्, त्रसरेणुपरिमाणं तु न सजातायमतः परमाणौ द्वित्वसङ्ख्या द्व्यणुकपरिमाणस्य, द्व्यणुके त्रित्वसङ्ख्या च त्रसरेणुपरिमाणस्यासमवायिकारणमित्यर्थः ।

परिमाणजन्यमुदाहरति । परिमाणं घटादाविति ।



परिमाणं घटादौ तु परिमाणजमुच्यते ॥ ११२ ॥

परिमाणजं कपालादिपरिमाणजन्यम् ।

प्रचयजन्यमुदाहर्तुं प्रचयं निर्व्वक्ति । प्र-  
चय इति ।

प्रचयः शिथिलाख्यो यः संयोगस्तेन जन्यते ।

परिमाणं तूलकादौ,

परिमाणं चाश्रयनाशादेव नश्यतीत्याह ।  
नाश इति ।

नाशस्त्वाश्रयनाशतः ॥ ११३ ॥

अर्थात् परिमाणस्यैव । न चावयविनाशः  
कथं परिमाणनाशकः, सत्यप्यवयविनि त्रिचतु-  
रपरमाणुविश्लेषे तदुपचये चावयविनः प्रत्यक्षि-  
ज्ञानेऽपि परिमाणान्तरस्य प्रत्यक्षसिद्धत्वादिति  
वाच्यम् । परमाणुविश्लेषे द्व्यणुकस्य नाशोऽव-  
श्यमभ्युपेयस्तन्नाशे च त्र्यणुकनाश इत्येवं क्रमेण  
महावयविनो नाशस्यावश्यकत्वात् । सति च  
नाशकेऽनभ्युपगममात्रेण नाशस्यापवादितुमश-  
क्यत्वात् । शरीरादाववयोपचयेऽसमवायिकारण-  
नाशस्यावश्यकत्वादवयविनाश आवश्यकः ।



## सिद्धान्तमुक्तावली ।

१४६

न च पटविनाशोऽपि तन्त्वन्तरसंयोगात् परि-  
 माणाधिक्यं न स्यादिति वाच्यम् । तत्रापि वे-  
 मादाभिघातेनासंवायिकारणतन्तुसंयोगनाशा-  
 त् पटनाशस्यावश्यकत्वात् । किं च तन्त्व-  
 न्तरस्य तत्पटावयवत्वे पूर्वं तत्पट एव न  
 स्यात् तन्त्वन्तररूपकारणाभावात्, तन्त्वन्तर-  
 स्यावयवत्वाभावे च न तेन परिमाणाधिक्यं सं-  
 युक्तद्रव्यान्तरवत् । तस्मात्तत्र तन्त्वन्तरसंयोगे  
 सति पूर्वं पटनाशस्ततः पटान्तरोत्पत्तिरित्यवश्यं  
 स्वीकार्यम् । अवयविनः प्रत्यभिज्ञानं तु सा-  
 जात्येन दीपकलिकादिवत् । न च पूर्वतन्त्व एव  
 तन्त्वन्तरसहकारात् पूर्वं पटे सत्येव पटान्तर-  
 मारभन्तामिति वाच्यम् । मूर्त्तयोः समानदशता-  
 विरोधात् । एकदा नानाद्रव्यस्य तत्रोपलम्भ-  
 स्य बाधितत्वाच्च । पूर्वद्रव्यस्य प्रतिबन्धकस्य  
 विनाशे द्रव्यान्तरोत्पत्तिरित्यवश्यमभ्युपेयत्वात् ।

एथक्त्वं निरूपयति । संख्यावदिति ।

संख्यावत्तु एथक्त्वं स्यात् एथक्प्रत्ययकारणम् ।

एथक्प्रत्ययासाधारणं कारणं एथक्त्वं । त-



नित्यतादिकं संख्यावत् । तथाहि । नित्येष्वेक-  
त्वं नित्यमनित्येऽनित्यम् । अनित्यमेकत्वमाश्र-  
यद्वितीयक्षणे चात्पद्यते आश्रयनाशान्नश्यति ।  
तथैकपृथक्त्वमपि । द्वित्वादिवच्च द्विपृथक्त्वादि-  
कमपीत्यर्थः ।

नन्वयमस्मात् पृथगित्यादावन्योन्याभावो  
भासते तत्कथं पृथक्त्वं गुणान्तरं स्वीक्रियते, न  
चास्तु पृथक्त्वं न त्वन्योन्याभाव इति वाच्यम्,  
रूपं न घट इति प्रतीत्यनापत्तेः, न हि रूपे घ-  
टावधिकं पृथक्त्वं गुणान्तरमस्ति, न वा घटे  
घटावधिकं पृथक्त्वमस्ति येन परम्परसम्बन्धः  
कल्प्य इत्यत आह । अन्योन्याभावत इति ।

अन्योन्याभावतो नास्य चरितार्थत्वमिष्यते११४

अस्मात् पृथगिदं नेति प्रतीतिर्हि विलक्षणा ।

विलक्षणेति । ननु शब्दवैलक्षण्यमेव न त्व-  
र्थवैलक्षण्यमिति चेन्न । विनार्थभेदं घटात् पृ-  
थगिति वद् घटो नेत्यत्रापि पञ्चमीस्यात् । त-  
स्माद् यदर्थकयोगे पञ्चमी सौऽर्थो न जर्थाऽन्यो-  
न्याभावतो भिन्नो गुणान्तरं कल्प्यत इति ।



## सिद्धान्तमुक्तावली ।

१४८

संयोगं निरूपयति । अप्राप्तयोरिति ।

अप्राप्तयोस्तु या प्राप्तिः सैव संयोग ईरितः ११५॥

तै विभजते । कीर्त्तित इति ।

कीर्त्तितस्त्रिविधस्त्वेष आद्योऽन्यतरकर्मजः ।

तथोभयक्रियाजन्यो भवेत् संयोगजोऽपरः ११६॥

एष संयोगः ।

आदिमः श्येनशैलादिसंयोगः परिकीर्त्तितः ।

मेषयोः सन्निपातो यः स द्वितीय उदाहृतः ॥ ११७॥

कपालतरुसंयोगात् संयोगस्तरुकुम्भयोः ।

तृतीयः स्यात्,

सन्निपातः संयोगः । द्वितीय उभयकर्मजः ।

तृतीय इति । संयोगज इत्यर्थः । तृतीयः स्या-  
दिति च पूर्व्वणान्वितम् ।

कर्मजोऽपि द्विधैव परिकीर्त्तितः ॥ ११८ ॥

अभिघातो नोदनं च शब्दहेतुरिहादिमः ।

शब्दाहेतुर्द्वितीयः स्यात्

आदिमोऽभिघातः । द्वितीयो नोदनाख्यः

संयोग इति ।

विभक्तप्रत्ययासाधारणं कारणं विभागं नि-



रूपयति । विभाग इति ।

विभागोऽपि त्रिधा भवेत् ॥ ११९ ॥

एककर्मोद्भवस्त्वादो द्वयकर्मोद्भवोऽपरः ।

विभागजस्तृतीयः स्यात्तृतीयोऽपि द्विधा भवेत् १२०

हेतुमात्रविभागोऽस्य हेत्वहेतुविभागजः ।

एककर्म इति । उदाहरणं तु श्येनशैलविभागादिकं पूर्ववद्वोध्यम् । तृतीयो विभागजः कारणमात्रविभागजन्यः कारणाकारणविभागजन्यश्चेति । आद्यस्तावत् । यत्र कपाले कर्म ततः कपालद्वयविभागस्ततो घटारम्भकसंयोगनाशस्ततो घटनाशस्ततस्तेनैव कपालविभागेन सकर्मणः कपालस्य देशान्तरविभागो जन्यते, तत आकाशसंयोगनाशः, तत उत्तरदेशसंयोगस्ततः कर्मनाश इति । न च तेन कर्मणैव कथं देशान्तरविभागो न जन्यत इति वाच्यम् । एकस्य कर्मण आरम्भकसंयोगप्रतिद्वन्द्वविभागजनकत्वस्यानारम्भकसंयोगप्रतिद्वन्द्वविभागजनकत्वस्य च विरोधात् । अन्यथा विकसत्कमलकुड्मलभङ्गप्रसङ्गात् । तस्माद-



## सिद्धान्तमुक्तावली ।

१५०

दीदमनारम्भकसंयोगप्रतिद्वन्द्विविभागं जनये-  
 त् तदाऽऽरम्भकसंयोगप्रतिद्वन्द्विविभागं न ज-  
 नयेत् । न च कारणविभागेनैव द्रव्यनाशा-  
 त्पूर्वं कुतो देशान्तरविभागो न जन्यत इति  
 वाच्यम् । आरम्भकसंयोगप्रतिद्वन्द्विविभागव-  
 तोऽवयवस्य सति द्रव्ये देशान्तरविभागासम्भ-  
 वात् । द्वितीयस्तावत् । यत्र हस्तक्रियया हस्तत-  
 रुविभागस्ततः शरीरेऽपि विभक्तप्रत्ययो भव-  
 ति तत्र च शरीरतरुविभागे हस्तक्रिया न का-  
 रणं व्यधिकरणत्वात्, शरीरे तु क्रिया नास्ति,  
 अवयविकर्मणो यावदवयवकर्मनियतत्वात् ।  
 अतस्तत्र कारणाकारणविभागेन कार्याकार्य-  
 विभागो जन्यत इति । अत एव विभागो गुणा-  
 न्तरम्, अन्यथा शरीरे विभक्तप्रत्ययो न स्यात् ।  
 अतः संयोगनाशेन विभागो नान्यथासिद्धो भ-  
 वति ।

परोपरव्यवहारनिमित्ते परत्वापरत्वे निरू-  
 पयति । परत्वं चेति ।

परत्वं चापरत्वं च द्विविधं परि कीर्तितम् ॥१२१॥



१५१

## गुणनिरूपणम् ।

दैशिकं कालिकं चेति मूर्त्त एव तु दैशिकम् ।

परत्वं मूर्त्तसंयोगभूयस्त्वज्ञानतो भवेत् ॥ १२२ ॥

अपरत्वं तदल्पत्वबुद्धितः स्यादिति रितम् ।

दैशिकमिति । दैशिकपरत्वं बहुतरमूर्त्तसं-  
योगान्तरितत्वज्ञानदुत्पद्यते । एवं तदल्पीय-  
स्त्वज्ञानादपरत्वमुत्पद्यते । अत्रावधित्वार्थं प-  
ञ्चम्यपेक्षा, यथा पाठलिपुत्रात् काशीमपेक्ष्य प्र-  
यागः परः, पाठलिपुत्रात् कुरुक्षेत्रमपेक्ष्य प्रया-  
गोऽपर इति ।

तयोरसमवायी तु दिक्संयोगस्तदाश्रये ॥ १२३ ॥

तयोर्दैशिकपरत्वापरत्वयोः । असमवाय्यस-  
मवायिकारणम् । तदाश्रये दैशिकपरत्वापर-  
त्वाश्रये ।

दिवाकरपरिस्पन्दभूयस्त्वज्ञानतो भवेत् ।

परत्वमपरत्वं तु तदीयाल्पत्वबुद्धितः ॥ १२४ ॥

दिवाकरेति । अत्र परत्वमपरत्वं च कालि-  
कं ग्राह्यम् । यस्य सूर्यपरिस्पन्दापेक्षया यस्य  
सूर्यपरिस्पन्दोऽधिक स ज्येष्ठः, यस्य न्यूनः स  
कनिष्ठः । कालिकपरत्वापरत्वे जन्यद्रव्य एव ।



## सिद्धान्तमुक्तावली ।

१५२

अत्र त्वसमवायी स्यात् संयोगः कालपिण्डयोः ।

अत्र कालिकपरत्वापरत्वयोः ।

अपेक्षाबुद्धिनाशेन नाशस्तेषां निरूपितः ॥१२५॥

तेषां कालिकदैशिकपरत्वापरत्वानाम् ।

क्रमप्राप्तां बुद्धिं निरूपयितुमाह । बुद्धेरिति ।

बुद्धेः प्रकारः प्रागेव प्रायशो विनिरूपितः ।

अथावशिष्टोऽप्यपरः प्रकारः परिदर्श्यते ॥१२६॥

अप्रमा च प्रमा चेति ज्ञानं द्विविधमिष्यते ।

अप्रमां निरूपयति । तच्छून्य इति ।

तच्छून्ये तन्मतित्यर्था स्यादप्रमा सानिरूपिता १२७

तत्प्रपञ्चो विपर्ययासः संशयोऽपि प्रकीर्तितः ।

तदभाववति तत्प्रकारकं ज्ञानं भ्रम इत्यर्थः ।

तत्प्रपञ्चोऽप्रमाप्रपञ्चः ।

आद्यो देहेष्वात्मबुद्धिः शङ्खादौ पीततामतिः १२८

भवेन्निश्चयरूपा या

आद्य इहि । विपर्ययास इत्यर्थः । शरीरादौ  
यदात्मत्वप्रकारकं ज्ञानं गौरोऽहमित्याकारकमे-  
वं शङ्खादौ पीतः शङ्ख इत्याकारकं यज् ज्ञानं  
निश्चयरूपं तद् भ्रम इति ।



१५३

## गुणनिरूपणम् ।

संशयोऽथ प्रदर्श्यते ।

किंस्विन्नरो वा स्याणुर्व्वेत्यादिवुद्धिस्तु संशयः १२९

किंस्विदिति वितर्कः ।

निश्चयस्य लक्षणमाह । तदभावेति ।

तदभावाप्रकाराधीस्तत्प्रकारा तु निश्चयः ।

तदभावाप्रकारकत्वे सति तत्प्रकारकं ज्ञानं  
निश्चयः ।

संशयं लक्षयति । स संशय इति ।

स संशयो मतिर्या स्यादेकत्वाभावभावयोः १३०।

एकधर्मिकविरुद्धाभावाभावप्रकारकं ज्ञानं सं-  
शय इत्यर्थः ।

साधरणादिधर्मस्य ज्ञानं संशयकारणम् ।

साधारणेति । उभयसाधारणो यो धर्मस्त-  
ज्ज्ञानं संशयकारणम् । यथोच्चैस्तरत्वं स्याणु-  
त्वसाधारणं ज्ञात्वाऽयं स्याणुर्न वेति सन्दिग्धे ।  
एवमसाधारणधर्मज्ञानमपि कारणम् । यथा श-  
ब्दत्वं नित्यानित्यव्यावृत्तं शब्दे गृहीत्वा शब्दो  
नित्यो न वेति सन्दिग्धे । विप्रतिपत्तिस्तु शब्दो  
नित्यो न वेत्यादिशब्दात्मिका न संशयकारण-



म् । शब्दव्याप्तिज्ञानादीनां निश्चयमात्रजनक-  
त्वस्याभाव्यात् । किं तु तत्र शब्देन केाटिद्वय-  
ज्ञानं जन्यते संशयसु मानस एवेति । एवं ज्ञा-  
ने प्रामाण्यसंशयाद्विषयसंशय इति । एवं व्या-  
प्यसंशयादपि व्यापकसंशय इत्यादिकं बोध्य-  
म् । किं तु संशये धर्मिज्ञानं धर्मोन्द्रियसन्नि-  
कर्षो वा कारणमिति ।

दोषोऽप्रमाया जनकः प्रमायास्तु गुणो भवेत् ३९

दोष इति । अप्रमां प्रति दोषः कारणं प्रमां  
प्रति गुणः कारणम् । तत्रापि पित्तादिरूपा  
दोषा अननुगतास्तेषां कारणत्वमन्यव्यति-  
रेकाभ्यामेव सिद्धम् । गुणस्य प्रमाजनकत्वं त्व-  
नुमानात् सिद्धम् । यथा प्रमा ज्ञानसाधारण-  
कारणभिन्नकारणजन्या जन्यज्ञानत्वादप्रमाव-  
त् । न च दोषाभाव एव कारणमस्त्विति वा-  
च्यम् । पीतः शङ्ख इति ज्ञानस्थले पित्तदोषस-  
त्वाच्छङ्खप्रमानुत्पत्तिप्रसङ्गात् । विनिगमनावि-  
रहादनन्तदोषाभावस्य कारणत्वमपेक्ष्य गुण-  
कारणताया न्याय्यत्वाच्च । न च गुणसत्त्वेऽपि



पित्तप्रतिबन्धाच्छुद्धे न श्रैत्यज्ञानमतः पित्तादि-  
दोषाभावानां कारणत्वमवश्यं वाच्यम्, तथा च  
किं गुणस्य हेतुत्वकल्पनयेति वाच्यम् । तथा-  
ऽप्यन्वयव्यतिरेकाभ्यां गुणस्यापि हेतुत्वसिद्धेः ।  
एवं भ्रमं प्रति गुणाभावः कारणमित्यस्यापि सु-  
वचत्वाच्च ।

तत्र दोषाः क इत्याकाङ्क्षायामाह । पित्तेति ।

पित्तदूरत्वादिरूपो दोषो नानाविधो मतः ।

क्वचित्पीतादिभ्रमे पित्तं दोषः, क्व चिच्चन्द्रा-  
देः स्वल्पपरिमाणभ्रमे दूरत्वं दोषः, क्व चिच्च  
वंशोरगभ्रमे मण्डूकवसाञ्जनमित्येवं दोषा भा-  
न्तिजनका इत्यर्थः ।

अथ के गुणा इत्याकाङ्क्षायां प्रत्यक्षादौ  
क्रमशो गुणान् दर्शयति । प्रत्यक्षेति ।

प्रत्यक्षे तु विशेष्येण विशेषणवता समम् ॥१३२॥

सन्निकर्षो गुणस्तु स्यादथ त्वनुमितौ पुनः ।

पक्षे साध्यविशिष्टे च परामर्शो गुणो भवेत् ॥१३३॥

शक्ये सादृश्यबुद्धिस्तु भवेदुपमितौ गुणः ।

शाब्दबोधे योग्यताया-



## सिद्धान्तमुक्तावली ।

१५६

स्तात्पर्यस्याथ वा प्रमा ॥ १३४ ॥

गुणः स्यात्,

प्रत्यक्षे विशेषणवद्विशेष्यसन्निकर्षो गुणः,  
अनुमितौ साध्यवति साध्यव्याप्यवैशिष्ट्यज्ञानं  
गुण इति । एवमग्रेऽप्यूह्यः ।

प्रमां निरूपयति । भ्रमभिन्नमिति ।

भ्रमभिन्नं तु ज्ञानमत्रोच्यते प्रमा ।

ननु यत्र शुक्तिरजतयोरिमे रजते इति ज्ञा-  
नं जातं तत्र रजतांशेऽपि प्रमा न स्यात्, तज्ज्ञा-  
नस्य भ्रमभिन्नत्वाभावादत आह । अथ वेति ।

अथ वा तत्प्रकारं यज् ज्ञानं तद्वद्विशेष्यकम् १३५॥

तत् प्रमा,

तद्वद्विशेष्यकं तत्प्रकारकं ज्ञानं प्रमेत्यर्थः ।

अथैवं स्मृतेरपि प्रमात्वं स्यात्ततः किमि चेत्त-  
था सति तत्कारणस्यापि प्रमाणात्तरत्वं स्या-  
ति चेन्न । यथार्थानुभवकरणत्वेनैव प्रमाणत्व-  
स्य विवक्षणात् । इदं तु बोध्यम् येन सम्बन्धे-  
न यद्वत्ता तेन सम्बन्धेन तद्वद्विशेष्यकत्वं तेन  
सम्बन्धेन तत्प्रकारकत्वं वाच्यम्, तेन कपाला-



१५७

गुणनिरूपणम् ।

दौ संयोगादिना घटादिज्ञाने नातिव्याप्तिः ।

एवं सति निर्व्विकल्पकं प्रमा न स्यात् त-  
स्य सप्रकारकत्वाभावादत आह । न प्रमेति ।

न प्रमा नापि भ्रमः स्यान्निर्व्विकल्पकम् ।

प्रकारतादिशून्यं हि सम्बन्धानवगाहितत् १३६॥

ननु वृक्षे कपिसंयोगज्ञानं भ्रमः स्यात् प्रमा  
च स्यादिति चेन्न । प्रतियोगिव्यधिकरणसंयो-  
गाभाववति संयोगज्ञानस्य भ्रमत्वात् । न-  
च वृक्षे संयोगाभावावच्छेदेन संयोगज्ञानं भ्र-  
मो न स्यात् तत्र संयोगाभावस्य प्रतियोगि-  
समानाधिकरणत्वादिति वाच्यम् । तत्र संयो-  
गाभावावच्छेदकावच्छेदेन संयोगज्ञानस्य भ्र-  
मत्वात् । लक्ष्यस्याननुगमाल्लक्षणाननुगमेऽपि न  
क्षतिः ।

प्रमात्वं न स्वतो ग्राह्यं संशयानुपपत्तितः ।

प्रमात्वमिति । मीमांसका हि प्रमात्वं स्व-  
तो ग्राह्यमिति वदन्ति । तत्र गुरुणां मते ज्ञा-  
नस्य स्वप्रकाशरूपत्वात् तज्ज्ञानप्रामाण्यं ते-  
नैव गृह्यत इति । भट्टानां मते ज्ञानमतीन्द्रियं



## सिद्धान्तमुक्तावली ।

१५८

ज्ञानजन्यज्ञातता प्रत्यक्षा तथा च ज्ञानमनु-  
 भीयते । मुरारिमिश्राणां मतेऽनुव्यवसायेन ज्ञा-  
 नं गृह्यते । सर्वेषामपि मते तज्ज्ञानविषय-  
 कज्ञानेन तज्ज्ञानप्रामाण्यं गृह्यते विषयनिरू-  
 प्यं हि ज्ञानमतो ज्ञानवित्तिवेदो विषयस्त-  
 न्ततं दूषयति । न स्वतो ग्राह्यमिति । संशयेति ।  
 यदि ज्ञानप्रामाण्यं स्वतो ग्राह्यं स्यात् तदाऽन-  
 भ्यासदशापन्नज्ञाने तत्संशयो न स्यात्, तत्र  
 हि यदि ज्ञानं ज्ञातं तदा प्रामाण्यं ज्ञानमेवे-  
 ति कथं संशयः, यदि तु ज्ञानं न ज्ञातं तदा  
 धर्मिज्ञानाभावात् कथं संशयस्तस्माज् ज्ञानप्रा-  
 माण्यमनुमेयम् । तथाहि । इदं ज्ञानं प्रमा सं-  
 वादिप्रवृत्तिजनकत्वाद् यन्नैवं तन्नैवं यथाऽप्र-  
 मा । इदं पृथिवीत्वप्रकारकं ज्ञानं प्रमा गन्ध-  
 वति पृथिवीत्वप्रकारकज्ञानत्वात् । एवमिदं ज-  
 लत्वप्रकारकं ज्ञानं प्रमा स्नेहवति जलत्वप्रका-  
 रकज्ञानत्वात् । न च हेतुज्ञानं कथं जातमिति  
 वाच्यम् । पृथिवीत्वप्रकारकत्वस्य स्वतो ग्रा-  
 ह्यत्वात्, तत्र गन्धग्रहेण गन्धवद्विशेष्यकत्व-



स्यापि सुग्रहत्वात् । तत्प्रकारकत्वावच्छिन्नत-  
 द्विशेष्यकत्वं परं न गृह्यते संशयानुरोधात् ।  
 न च प्रमात्वस्य साध्यस्य प्रसिद्धिः कथमिति  
 वाच्यम् । इदंज्ञानप्रमात्वस्य स्वतो ग्राह्यत्वा-  
 त् । न च प्रकारभेदेन प्रामाण्यभेदाद् घटत्व-  
 प्रकारकत्वादेः कथं प्रसिद्धिरिति वाच्यम् । घटत्व-  
 प्रकारकत्वस्य स्वविशेष्यकत्वस्य च स्वतो ग्रा-  
 ह्यत्वात् । घटस्य च पूर्वमुपस्थितत्वात् । घट-  
 विशेष्यकं घटत्वप्रकारकमिति ज्ञाने प्रामाण्य-  
 स्य बाधकाभावः । व्यवसायपरं तु प्रामाण्यं न  
 गृह्यते तत्र संशयसामग्रीसत्त्वे संशयस्यैवोपप-  
 त्तेः । किं चाभ्यासदशायां तृतीयानुव्यवसायादि-  
 ना प्रामाण्यस्य स्वत एव ग्रहसम्भवात् प्रथमा-  
 नुव्यवसायपरं न तद्ग्राहकत्वमिति कल्प्यतेसं-  
 शयानुरोधात् । अथ प्रामाण्यानुमितौ प्रामा-  
 ण्यग्रहेन तस्य विषयनिश्चयरूपत्वार्थं तत्र प्रा-  
 माण्यग्रहो वाच्यः सोऽप्यनुमित्यन्तरेणेति फल-  
 मुखीकारणमुखी वा ऽनवस्थेति चेन्न । अगृ-  
 हीताऽप्रामाण्यग्रहकस्यैव निश्चयरूपत्वात् । यत्र



## सिद्धान्तमुक्तावली ।

१६०

च प्रामाण्यसंशयस्तत्रैव परं प्रामाण्यानुमिते-  
 रपेक्षा, यावदाशङ्कं प्रामाण्यानुमितिर्निश्चित ए-  
 व । सर्वत्र तु न संशयः क्वचित्कोदानुपस्थि-  
 तः, क्वचिद्विशेषदर्शनादितः, क्वचिद्विषयान्तर-  
 सञ्चारादिति संक्षेपः । ननु सर्वेषां ज्ञानानां य-  
 थार्थत्वात् प्रमालक्षणे तद्वद्विशेष्यकत्वं विशेषणं  
 व्यर्थम् । न च रङ्गे रजतार्थिनः प्रवृत्तिर्भ्रमज-  
 न्या न स्यात् तव मते भ्रमस्याभावादिति वा-  
 च्यम् । तत्र हि दोषाधीनस्थपुरोवर्तिनि स्वत-  
 न्तोपस्थितरजतभेदाग्रहस्य हेतुत्वात् । सत्यर-  
 जतस्थले तु विशिष्टज्ञानस्य सत्त्वात् तदेव का-  
 रणम्, अस्तु वा तत्रापि भेदाग्रह एव कारणमि-  
 ति । नवाऽन्यथाख्यातिः सम्भवति रजतप्रत्य-  
 क्षकारणस्य रजतसन्निकर्षस्याभावाद्भङ्गे रजत-  
 बुद्धेरनुपपत्तेरिति चेन्न । सत्यरजतस्थले प्रवृत्तिं  
 प्रति विशिष्टज्ञानस्य हेतुतायाः क्लृप्तत्वादन्यत्वा-  
 पि तत्कल्पनात् । न च संवादिप्रवृत्तौ तत्कार-  
 णं विसंवादिप्रवृत्तौ तु भेदाग्रहः कारणमिति  
 वाच्यम् । लाघवात् प्रवृत्तिमात्रे तस्य हेतुत्व-



कल्पनात् इत्थं च रङ्गे रजतत्वविशिष्टबुद्ध्यनु-  
 रोधेन ज्ञानलक्षणप्रत्यासत्तिकल्पनेऽपि न क्ष-  
 तिः फलमुखगौरवस्यादोषत्वात् । किं च रङ्गरज-  
 तयोरिमे रजते रङ्गे वेति ज्ञानं यत्र जातं तत्र न  
 कारणबाधोऽपि । अपि च यत्र रङ्गरजतयोरिमे-  
 रजतरङ्गे इति ज्ञानं तत्रोभयत्र युगपत्प्रवृत्तिनि-  
 वृत्ती स्याताम् । रङ्गे रङ्गभेदग्रहे रजते रजतभे-  
 दग्रहे चान्यथाख्यातिभयात् त्वन्मते दोषादेव  
 रङ्गे रजतभेदाग्रहस्य रजते रङ्गभेदाग्रहस्य च  
 सत्त्वात् । किं चानुमितिं प्रति भेदाग्रहस्य हेतुत्वे-  
 जलहृदे वह्निव्याप्यधूमवद्भेदाग्रहादनुमितिर्नि-  
 र्व्वाधा, यदि च विशिष्टज्ञानं कारणं तदाऽयोगो-  
 लके वह्निव्याप्यधूमज्ञानमनुमित्यनुशेधादापत्ति-  
 तम्, सेयमुभयतः पाशा रज्जुः । इत्थं चान्यथा-  
 ख्यातौ प्रत्यक्षमेव प्रमाणं रङ्गं रजततया जा-  
 नामीत्यनुभवादिति संक्षेपः

पूर्वं व्याप्तिरुक्ता तद्ग्रहोपायस्तु न दर्शित  
 इत्यतस्तं दर्शयति । व्यभिचारस्येति ।

व्यभिचारस्याग्रहोऽपि सहचारग्रहस्तथा ॥३३७॥



## सिद्धान्तमुक्तावली ।

१६२

हेतुव्याप्तिग्रहे,

व्यभिचाराग्रहः सहचारग्रहश्च व्याप्तिग्रहे कारणमित्यर्थः । व्यभिचाराग्रहस्य व्याप्तिग्रहप्रतिबन्धकत्वात् तदभावः कारणम्, एवमन्वयव्यतिरेकाभ्यां सहचारग्रहस्यापि हेतुता । भूयोदर्शनं तु न कारणम्, व्यभिचारास्फूर्तौ सकृददर्शनेऽपि क्व चिद् व्याप्तिग्रहात् क्व चिद्व्यभिचारशङ्काविधूननद्वारा भूयोदर्शनमुपयुज्यते ।

यत्र तु भूयोदर्शनादपि शङ्का नापैति तत्र विपक्षबाधकतर्कोऽपेक्षितः । तथाहि । वह्निविरहिण्यपि धूमः स्यादिति यदाशङ्का भवति तदा स वह्निधूमयोः कार्यकारणभावस्य प्रतिसन्धानान्निवर्तते । यद्ययं वह्निमान् न स्यात्तदा धूमवान् न स्यात् कारणं विना कार्यानुत्पत्तेः । यदि क्वचित् कारणं विनापि भविष्यत्यहेतुक एव भविष्यतीति तत्राप्याशङ्का भवेत् तदा सा व्याघातादपसरणीया । यदि कारणं विना कार्यं स्यात् तदा धूमार्थं वह्नेस्त्वप्रार्थं भोजनस्य वा नियमत उपादानं तवैव न स्या-



१६३

गुणनिरूपणम् ।

दिति । यत्र स्वत एव शङ्का नावतरति तत्र न  
तर्कापेक्षापीति तदिदमुक्तम् । तर्कः क्व चिदिति ।

तर्कः क्व चिच्छङ्कानिवर्तकः ।

इदानीं परकीयव्याप्तिग्रहप्रतिबन्धार्थमुपा-  
धिं निरूपयति । साध्यस्येति ।

साध्यस्यव्यापकेयस्तुहेतोरव्यापकस्तथा॥१३८॥

सउपाधिर्भवेत्तस्य निष्कर्षोऽयं प्रदर्श्यते ।

साध्यत्वाभिमतव्यापकत्वे सति साधनत्वा-  
भिमताव्यापक इत्यर्थः । ननु श्यामो मित्रातन-  
यत्वादित्यत्र शाकपाकजत्वं नोपाधिः स्यात्  
तस्य साध्यव्यापकत्वाभावात्, श्यामत्वस्य के-  
किलादावपि सत्त्वात्, एवं वायुः प्रत्यक्षः स्पर्-  
शाश्रयत्वादित्यत्रोद्भूतरूपवत्त्वं नोपाधिः स्यात्  
प्रत्यक्षत्वस्वात्मादिषु सत्त्वात् तत्र च रूपाभा-  
वात्, एवं ध्वंसो विनाशी जन्यत्वादित्यत्र भा-  
वत्त्वं नोपाधिः स्याद्विनाशित्वस्य प्रागभावे स-  
त्त्वात् तत्र च भावत्वाभावादिति चेन्न । यद्दु-  
र्मावच्छिन्नसाध्यव्यापकत्वं तदुर्मावच्छिन्नसा-  
धनाव्यापकत्वमित्यर्थे तात्पर्यात् । मित्रातन-



## सिद्धान्तमुक्तावली ।

१६४

यत्वावच्छिन्नश्यामत्वस्य व्यापकं शाकपाकज-  
त्वम् । तदवच्छिन्नसाधनाव्यापकं च । एवं  
पक्षधर्मबहिर्द्रव्यत्वावच्छिन्नप्रत्यक्षत्वस्य व्या-  
पकमुद्भूतरूपवत्त्वं बहिर्द्रव्यत्वावच्छिन्नसाध-  
नस्याव्यापकं च । एवं ध्वंसे विनाशो जन्य-  
त्वादित्यत्र जन्यत्वावच्छिन्नसाध्यव्यापकं भा-  
वत्वम् । एवं श्यामो मित्रातनयत्वादित्यादा-  
वपि मित्रातनयत्वावच्छिन्नश्यामत्वस्य व्या-  
पकं शाकपाकजत्वम् । सद्बुतोस्त्वेतादृशो धर्मो  
नास्ति यदवच्छिन्नस्य साध्यस्य व्यापकं तदव-  
च्छिन्नस्य साधनस्याव्यापकं किं चित् स्यात् ।  
व्यभिचारिणि त्वन्तत उपाध्यधिकरणं यत्साध्या-  
धिकरणं यच्चोपाधिशून्यं साध्यव्यभिचारिरू-  
पकमधिकरणं तदन्यतरत्वावच्छिन्नस्य साध्य-  
स्य व्यापकत्वं साधनस्य चाव्यापकत्वमुपाधेः  
सम्भवतीति ।

अत एव लक्ष्यमपि रूपमेतदनुसारेण दर्श-  
यति । सर्व्व इति ।

सर्व्वं साध्यसमानाधिकरणाः स्युरुपाधयः ॥१३९॥



हेतेरेकाग्रये येषां स्वसाध्यव्यभिचारिता ।

स्वसाध्येति । स्वमुपाधिः स्वं च साध्यं च  
स्वसाध्ये तयोर्व्यभिचारितेत्यर्थः ।

उपाधेर्दूषकतावीजमाह । व्यभिचारस्येति ।

व्यभिचारस्यानुमानमुपाधेस्तु प्रयोजनम् ॥१४०॥

उपाधिव्यभिचारेण साध्यव्यभिचारानुमा-  
नमुपाधेः प्रयोजनमित्यर्थः । तथाहि । यत्र शु-  
द्धसाध्यव्यापक उपाधिस्तत्र शुद्धेनोपाधिव्य-  
भिचारेण साध्यव्यभिचारानुमानम् । यथा धू-  
मवान् वह्नेरित्यादौ वह्निधूमव्यभिचार्याद्रन्य-  
नव्यभिचारित्वादिति । व्यापकव्यभिचारिणो  
व्याप्यव्यभिचारावश्यकत्वात् । यत्र तु कि-  
ञ्चिदुर्मावच्छिन्नसाध्यव्यापक उपाधिस्तत्र त-  
दुर्मवत्युपाधिव्यभिचारेण साध्यव्यभिचारा-  
नुमानम् । यथा श्यामो मित्रातनयत्वादित्य-  
त्र मित्रातनयत्वं श्यामत्वव्यभिचारि मित्रात-  
नये शाकपाकजत्वव्यभिचारित्वादिति । बा-  
धानुन्नीतपक्षेतरस्तु साध्यव्यापकताग्राहकप्र-  
माणाभावात् स्वव्याघातकत्वाच्च नोपाधिः ।



## सिद्धान्तमुक्तावली ।

१६६

वाधोन्नीतस्तु पक्षेतर उपाधिर्भवत्येव, यथा  
 वह्निरनुष्णः कृतकत्वादित्यादी प्रत्यक्षेण व-  
 ह्नेरुष्णत्वग्रहे वह्नीतरत्यमुपाधिः । यत्र साध्य-  
 व्यापकत्वादिकं सन्दिह्यते स सन्दिग्धोपाधिः  
 पक्षेतरस्तु सन्दिग्धोपाधिरपि नोद्भावनीयः  
 कथकसम्प्रदायानुरोधादिति । केचित्तु सत्प्रति-  
 पक्षोत्थापनमुपाधिफलम् । तथाहि । अयोगो-  
 लकं धूमवद्बह्नेरित्यादावयोगोलकं धूमाभावव-  
 दार्द्र्यन्यनाभावादिति सत्प्रतिपक्षसम्भवात् । इ-  
 त्यं च साधनव्यापकेऽपि क्वचिदुपाधिर्यथा कर-  
 का पृथिवी कठिनसंयोगवत्त्वादित्यादावनुष्णा-  
 शीतस्पर्शवत्त्वम् । न चात्र स्वरूपासिद्धिरेव दू-  
 षणमिति वाच्यम् । सर्व्वत्रोपाधेर्दूषणान्तरसा-  
 द्भूत्यादत्र च साध्यव्यापकः पक्षावृत्तिरुपाधिरि-  
 ति वदन्ति ।

शब्दोपमानयोनैव पृथक् प्रामाण्यमिष्यते ।

अनुमानगतार्थत्वादिति वैशेषिकं मतम् ॥१४१॥

शब्दोपमानयोरिति । वैशेषिकाणां मते प्र-  
 त्यक्षमनुमानं च प्रमाणम्, शब्दोपमानयोस्त्व-



नुमानविधयैव प्रामाण्यम् । तथाहि । दण्डे-  
न गामभ्याजेत्यादिपदानि वैदिकपदानि वा  
तात्पर्यविषयस्मारितपदार्थसंसर्गज्ञानपूर्वकाणि  
आकाङ्क्षादिमत्पदकदम्बत्वाद् घटमानयेति-  
पदकदम्बवत्, यद्वैते पदार्था मिथः संसर्गव-  
न्तो योग्यतादिमत्पदोपस्थापितत्वात् तादृश-  
पदार्थवत्, दृष्टान्तेऽपि हृष्टान्तान्तरेण साध्य-  
सिद्धिरिति । एवं गवयव्यक्तिप्रत्यक्षानन्तरं ग-  
वयपदं गवयत्वप्रवृत्तिनिमित्तकमसति वृत्त्य-  
न्तरे वृद्धैस्तत्र प्रयुज्यमानत्वाद् यथा गोपदं गो-  
त्वप्रवृत्तिनिमित्तकम्, यद्वा गवयपदं सप्रवृत्ति-  
निमित्तकं साधुपदत्वादित्यनुमानेन पक्षधर्म  
ताबलाद् गवयत्वप्रवृत्तिनिमित्तकत्वं सिद्ध्यति ।

तन्मतं दूषयति । तन्न सम्यगिति ।

तन्न सम्यग्विना व्याप्तिबोधं शब्दादिबोधतः ।

विना व्याप्तिज्ञानं शब्दादितो बोधस्यानुभ-  
विकत्वात् । न हि सर्वत्र शब्दश्रवणादनन्तरं  
व्याप्तिज्ञाने मानमस्तीति । किं च सर्वत्र शा-  
ब्दस्थले यदि व्याप्तिज्ञानं कल्प्यते तदा सर्व-



## सिद्धान्तमुक्तावली ।

१६८

त्रानुमितिस्थले पदज्ञानं कल्पयित्वा शाब्दबोध  
एव किं न स्वीक्रियत इति ।

त्रैविध्यमनुमानस्य केवलान्वयिभेदतः ॥१४१॥

द्वैविध्यं तु भवेद् व्याप्तेरन्वयव्यतिरेकतः ।

अन्वयव्याप्तिरुक्तैव व्यतिरेकादथोच्यते ॥१४३॥

त्रैविध्यमिति । अनुमानं हि त्रिविधं केव-  
लान्वयिकेवलव्यतिरेक्यन्वयव्यतिरेकिभेदात् ।  
तत्रासद्विपक्षः केवलान्वयी, यथा ज्ञेयमभिधे-  
यत्वादित्यादौ, तत्र हि सर्वस्यैव ज्ञेयत्वाद् विप-  
क्षासत्त्वम् । ननु सर्वेषां धर्माणां व्यावृत्तत्वात्  
केवलान्वय्यसिद्धिरिति चेन्न । व्यावृत्तत्वस्य स-  
र्वसाधारण्ये तस्यैव केवलान्वयित्वात् । किं च  
वृत्तिमदत्यन्ताभावाप्रतियोगित्वं केवलान्वयि-  
त्वम् । तच्च गगनाभावादौ प्रसिद्धम् । असत्स-  
पक्षः केवलव्यतिरेकी, यथा पृथिवीतरभ्यो भि-  
द्यते गन्धवत्त्वादित्यादौ । तत्र हि जलादित्रयो-  
दशभेदस्य पूर्वमनिश्चिततया निश्चितसाध्यवतः  
सपक्षस्याभाव इति । सत्सपक्षविपक्षोऽन्वयव्य-  
तिरेकी, यथा वह्निमान् धूमादित्यादौ तत्र स-



पक्षस्य महानसादेर्विपक्षस्य जलहृदादेश्च स-  
त्त्वादिति ।

तत्र व्यतिरेकिणि व्यतिरेकव्याप्तिज्ञानं कारणं  
तदर्थं व्यतिरेकव्याप्तिं निर्वृत्तिः । साध्याभाव-  
व्यापकत्वमिति ।

साध्याभावव्यापकत्वं हेत्यभावस्य यद् भवेत् ।

साध्याभावव्यापकीभूताभावप्रतियोगित्व-  
मित्यर्थः । अत्रेदं बोध्यम् । यत्सम्बन्धेन यदव-  
च्छिन्नं प्रति येन सम्बन्धेन येन रूपेण व्यापकता  
गृह्यते तत्सम्बन्धावच्छिन्नप्रतियोगिताकतदुर्मा-  
वच्छिन्नाभाववत्त्वाज्ञानात् तत्सम्बन्धावच्छिन्न-  
प्रतियोगिताकतदुर्मावच्छिन्नाभावस्य सिद्धिः ।  
इत्थं च यत्र विशेषणतादिसम्बन्धेनेतरत्वव्याप-  
कत्वं गन्धाभावे गृह्यते तत्र गन्धाभावाभावेनेत-  
रत्वात्यन्ताभावः सिध्यति । यत्र तु तादात्म्यस-  
म्बन्धेनेतरव्यापकता गृह्यते तत्र तादात्म्यसम्ब-  
न्धेनेतरस्याभावः सिध्यति स एवान्योन्याभा-  
वः । एवं यत्र संयोगसम्बन्धेन धूमं प्रति संयोग-  
सम्बन्धेन बह्व्व्यापकता गृह्यते तत्र संयोगस-



## सिद्धान्तमुक्तावली ।

१७०

म्वन्धावच्छिन्नप्रतियोगिताकवहूयभावेन जलहृदे  
 संयोगसम्वन्धावच्छिन्नप्रतियोगिताकधूमाभावः  
 सिध्यति । अत्र च व्यतिरेकव्याप्तिग्रहे व्यतिरेक-  
 सहचारज्ञानं कारणम् । केचित्तु व्यतिरेकसहचा-  
 रेणान्वयव्याप्तिरेव गृह्यते न तु व्यतिरेकव्याप्ति-  
 ज्ञान कारणम् । यत्र व्यतिरेकसहचाराद्व्याप्तिग्रह-  
 स्तत्र व्यतिरेकीत्युच्यते साध्यप्रसिद्धिस्तु घ-  
 टादावेव जायतां पश्चात् पृथिवीत्वावच्छेदेन सा-  
 ध्यतेति वदन्ति ।

अर्थापत्तेस्तु नैवेह प्रमाणान्तरतेष्यते ॥ १४४ ॥

व्यतिरेकव्याप्तिबुद्ध्या चरितार्था हि सा यतः ।  
 अर्थापत्तेस्त्विति । अर्थापत्तिं प्रमाणान्तरं मन्य-  
 न्ते केचन । तथाहि यत्र देवदत्तस्य शतवर्षजी-  
 वित्वं ज्योतिःशास्त्रादवगतं जीविने । गृहासत्त्वं  
 च प्रत्यक्षादवगतं तत्रशतवर्षजीवित्वान्यथानुप-  
 पत्त्या बहिःसत्त्वं कल्प्यते । तदनुमानेन गतार्थ-  
 त्वान्नेष्यते । तथाहि । यत्र जीवित्वस्य बहिःस-  
 त्वगृहसत्त्वान्यतरव्याप्यत्वं गृहीतं तत्रान्यतर-  
 सिद्धौ जायमानायां गृहसत्त्वबाधादुबहिःसत्त्वम-



नुमितौ भासते । एवं पीनो देवदत्तो दिवा न भुङ्-  
 क्तइत्यादौ पीनत्वस्य भोजनव्याप्यत्वावगमाद्वी-  
 जनं सिध्यति । दिवाभोजनवाधे च रात्रिभोजनं  
 सिध्यति । अभावप्रत्यक्षस्यानुभविकत्वादनूपल-  
 म्भोऽपि न प्रमाणान्तरम् । किं चानूपलम्भस्या-  
 ज्ञातस्या हेतुत्वे ज्ञानाकरणत्वात् प्रत्यक्षत्वं  
 ज्ञातस्य हेतुत्वे तु तत्राप्यनूपलम्भान्तरापेक्षेत्य-  
 नवस्या । एवं चेष्टापि न प्रमाणान्तरं तस्याः सङ्केत-  
 ग्राहकशब्दस्मारकत्वेन लिप्यादिसमशीलत्वा-  
 च्छब्द एवान्तर्भावात् । यत्र तु व्याप्त्यादिग्रह-  
 स्तत्रानुमितिरेवेति ।

सुखं निरूपयति । सुखं तु जगतामेवेति ।  
 सुखं तु जगतामेव, काम्यं धर्म्येण जन्यते ॥  
 काम्यमभिलाषविषयः । धर्म्येति । धर्म्यत्वेन  
 सुखत्वेन कार्यकारणभाव इत्यर्थः ।

दुःखं निरूपयति अधर्म्येति ।  
 अधर्म्यजन्यं दुःखं स्यात् प्रतिकूलं सचेतसाम् १४५  
 अधर्म्यत्वेन दुःखत्वेन कार्यकारणभाव इ-  
 त्यर्थः । प्रतिकूलमिति । दुःखत्वज्ञानादेव सर्वेषां



## सिद्धान्तमुक्तावली ।

१७२

स्वाभाविकद्वेषविषय इत्यर्थः ।

इच्छां निरूपयति । निर्दुःखत्व इति ।

निर्दुःखत्वे सुखे चेच्छा तज्ज्ञानादेव जायते ।

इच्छा तु तदुपाये स्यादिष्टोपायत्वधीर्यदि ॥ १४६ ॥

इच्छा हि फलविषयिणी, उपायविषयिणी च, फलं तु सुखं दुःखाभावश्च, तत्र फलेच्छां प्रति फलज्ञानं कारणम् । अत एव स्वतः पुरुषार्थः सम्भवति, यज्ज्ञातं सत् स्ववृत्तितयेष्यते स पुरुषार्थ इति लक्षणात् । इतरेच्छानधीनेच्छाविषयत्वं फलितोऽर्थः । उपायेच्छां प्रतीष्टसाधनताज्ञानं कारणम् ।

चिकीर्षा कृतिसाध्यत्वप्रकारेच्छा च या भवेत् । तद्वेतुः कृतिसाध्येष्टसाधनत्वमतिर्भवेत् ॥ १४७ ॥

चिकीर्षति । कृतिसाध्यत्वप्रकारिका कृतिसाध्यविषयिणीच्छा चिकीर्षा । पाकं कृत्या साधयामीति तदनुभवात् । चिकीर्षा प्रति कृतिसाध्यताज्ञानमिष्टसाधनताज्ञानं च कारणम् । अत एव वृष्ट्यां कृतिसाध्यताज्ञानाभावान्न चिकीर्षा ।



१७३

गुणनिरूपणम् ।

बलवद्विष्टहेतुत्वमतिः स्यात् प्रतिबन्धिका ।

बलवदिति । बलवद्विष्टसाधनताज्ञानं तत्र प्रतिबन्धकमतो मधुविषसंपृक्तान्नभोजने न चिकीर्षा । बलवद्वेषः । प्रतिबन्धक इत्यन्ये ।

तदहेतुत्वबुद्धेस्तु हेतुत्वं कस्य चिन्मते ॥ १४८ ॥

तदहेतुत्वेति । बलवदनिष्टाजनकत्वज्ञानं कारणमित्यर्थः । कृतिसाध्यताज्ञानादिमतो बलवदनिष्टसाधनताज्ञानशून्यस्य बलवदनिष्टाजनकत्वज्ञानं विनापि चिकीर्षायां विलम्बाभावात् कस्य चिन्मत इत्यस्वरसो दर्शितः ।

द्वेषं निरूपयति । द्विष्टसाधनतेति ।

द्विष्टसाधनताबुद्धिर्भवेद् द्वेषस्य कारणम् ।

दुःखोपायविषयकं द्वेषं प्रति द्विष्टसाधनताज्ञानं कारणमित्यर्थः । बलवद्विष्टसाधनताज्ञानं च प्रतिबन्धकं तेन नान्तरीयकदुःखजनके पाकादौ न द्वेषः ।

यत्नं निरूपयति । प्रवृत्तिश्चेति ।

प्रवृत्तिश्च निवृत्तिश्च तथा जीवनकारणम् ॥ १४९ ॥

एवं प्रयत्नत्रैविध्यं तान्त्रिकैः परिदर्शितम् ।



## सिद्धान्तमुक्तावली

१७४

प्रवृत्तिनिवृत्तिजीवनयोनियत्तमिदात् प्रयत्न-  
स्त्रिविध इत्यर्थः ।

चिकीर्षा कृतिसाध्येष्टसाधनत्वमतिस्तथा १५०

उपादानस्य चाध्यक्षं प्रवृत्तौ जनकं भवेत् ।

चिकीर्षेत्यादि । मधुविषसंपृक्तान्नभोजनादौ  
बलवदनिष्टानुबन्धित्वेन चिकीर्षाभावान्न प्रवृ-  
त्तिरिति भावः । कृतिसाध्यताज्ञानादिवद्बलवद-  
निष्टाननुबन्धित्वज्ञानमपि स्वतन्त्रान्वयव्यतिरे-  
कात् प्रवृत्तौ कारणमित्यपि वदन्ति । कार्यता-  
ज्ञानं प्रवर्त्तकमिति गुरवः । तथाहि । ज्ञानेन  
प्रवृत्तौ जननीयायां चिकीर्षातिरक्तं नापेक्षित-  
मस्ति, सा च कृतिसाध्यताज्ञानसाध्या, इच्छायाः  
स्वप्रकारप्रकारकधीसाध्यत्वनियमात् । चिकी-  
र्षा हि कृतिसाध्यत्वप्रकारिकेच्छा तत्र कृतिसा-  
ध्यत्वं प्रकारस्तत्प्रकारकज्ञानं चिकीर्षायां तद्-  
द्वारा प्रवृत्तौ च हेतुः, न त्विष्टसाधनताज्ञानं त-  
त्र हेतुः कृत्यसाध्येऽपि प्रवृत्त्यापत्तेः । ननु कृ-  
त्यसाध्यताज्ञानं प्रतिबन्धकमिति चेन्न । तदभा-  
वापेक्षया कृतिसाध्यताज्ञानस्य लघुत्वात् । न



च द्वयोरपि हेतुत्वम् । गौरवात् । ननु त्वन्मते-  
 ऽपि मधुविषसंपृक्तान्नभोजने चैत्यवन्दने च प्र-  
 वृत्त्यापत्तिः कार्य्यताज्ञानसत्त्वादिति चेन्न । स्ववि-  
 शेषणवत्ताप्रतिसन्धानजन्यकार्य्यताज्ञानस्य प्र-  
 वर्त्तकत्वात् । काम्ये हि यागपाकादौ कामना  
 स्वविशेषणम् । ततश्च बलवदनिष्ठाननुबन्धिका-  
 म्यसाधनताज्ञानेन कार्य्यताज्ञानम् । ततः प्रवृ-  
 त्तिः । तदप्यत्र भोजने न प्रवर्त्तते तदानीं काम  
 नायाः पुरुषविशेषणत्वाभावात् । नित्ये च  
 शौचादिकं पुरुषविशेषणं तेन शौचादिज्ञानाधी-  
 नकृतिसाध्यताज्ञानात्तत्र प्रवृत्तिः । ननु तदपेक्ष-  
 या लाघवेन बलवदनिष्ठाननुबन्धीष्टसाधनता-  
 विषयककार्य्यताज्ञानमेव हेतुरस्तु, बलवदनिष्ठा-  
 ननुबन्धित्वं चेष्टोत्पत्तिनान्तरीयकदुःखाधिक-  
 दुःखाजनकत्वम्, बलवदद्विष्टविषयकदुःखाज-  
 नकत्वं वेति चेन्न । इष्टसाधनत्वकृतिसाध्यत्व-  
 योर्युगपज् ज्ञातुमशक्यत्वात् । साध्यत्वसाध-  
 नत्वयोर्विरोधात् । असिद्धस्य तु साध्यत्वं सि-  
 द्धस्य च साधनत्वम् । न चैकमेकेनैकदा सिद्ध-



## सिद्धान्तमुक्तावली

१७६

मसिद्धं च ज्ञायते, तस्मात् कालभेदादुभयं ज्ञाय-  
 त इति । मैवम् । लाघवेन बलवदनिष्ठाननुबन्धी-  
 ष्टसाधनत्वे सति कृतिसाध्यताज्ञानस्य हेतुत्वा-  
 त् । न च साध्यत्वसाधनत्वयोर्विरोधः । यदा  
 कदाचित् साध्यत्वसाधनत्वयोरविरोधादेकदा  
 साध्यत्वसाधनत्वयोश्चाज्ञानात् । नवीनास्तु  
 ममेदं कृतिमाध्यमितिज्ञानं न प्रवर्त्तकमनागतेष्ट-  
 स्य ज्ञातुमशक्यत्वात् । किं तु यादृशस्य पुंसः कृ-  
 तिसाध्यं यद्गृह्यं तादृशत्वं स्वस्य प्रतिसन्धाय  
 तत्र प्रवर्त्तते तेनौदनकामस्य तत्साधनताज्ञान-  
 वतस्तदुपकरणवतः पाकः कृतिसाध्यस्तादृशश्चा-  
 हमिति प्रतिसन्धाय पाके प्रवृत्तिरित्याहुस्त-  
 न्न । स्वकल्पितलिज्यादिप्रवृत्तौ यौवने कामोद्दे-  
 दादिना सम्भोगादौ च तदभावान् । इदं तु वो-  
 ध्यम् । तदानीन्तनेष्टसाधनत्वादिज्ञानं प्रवर्त्तकं  
 तेन भाविष्यौवराज्ये बालस्य न प्रवृत्तिस्तदानीं  
 कृतिसाध्यत्वाज्ञानात् । एवं एष्टो भोजने न  
 प्रवर्त्तते तदानीमिष्टसाधनत्वाज्ञानात् । प्रवर्त्तते  
 च रोषदूषितचित्तो विषादिभक्षणे तदानीं बल-



वदनिष्ठाननुबन्धित्वज्ञानात् । न चास्तिकस्या-  
 गम्यागमनशत्रुवधादिप्रवृत्तौ कथं बलवदनि-  
 ष्ठाननुबन्धित्वबुद्धिर्नरकसाधनत्वज्ञानादिति वा-  
 च्यम् । उत्कटरागादिना नरकसाधनताधीनिरो-  
 धनात् । वृष्ट्यादौ तु कृतिसाध्यताज्ञानाभावाच्च  
 चिकीर्षाप्रवृत्तौ किं त्विष्टसाधनताज्ञानादिच्छा-  
 मात्रं कृतिश्च प्रवृत्तिरूपा बोध्या । तेन जीवन-  
 योनियत्नसाध्ये प्राणपञ्चकसञ्चारे न प्रवृत्तिः ।  
 इत्थं च प्रवर्त्तकत्वानुरोधाद्विधेरपीष्टसाधनता-  
 दिकमेवार्थः । इत्थं च विश्वजिता यजेतेत्यादौ  
 यत्र फलं न श्रूयते तत्रापि स्वर्गः फलं कल्प्य-  
 ते । नन्वहरहः सन्ध्यामुपासीतेत्यादाविष्टानुत्प-  
 त्तेः प्रवृत्तिः कथम्, न चार्थवादिकं ब्रह्मलोकादि  
 प्रत्यवायाभावो वा फलमिति वाच्यम् । तथा स-  
 ति काम्यत्वे नित्यत्वानापत्तेः कामनाभावेऽक-  
 रणापत्तेश्च, इत्थं च फलश्रुतिस्तत्त्वार्थवादमात्र-  
 मिति चेन्न । ग्रहणश्राद्धादौ नित्यत्वनैमित्ति-  
 कत्वयोरित्थं भरणश्राद्धे काम्यत्वनैमित्तिकत्व-  
 योरिव, नित्यत्वकाम्यत्वयोरप्यविरोधात् ।



## सिद्धान्तमुक्तावली

१७८

न च कामनाभावेऽकरणापत्तिः । त्रिकालस्तव-  
पाठादाविव कामनासद्भावस्यैव कल्पनात् ।  
ननु वेदबोधितकार्यताज्ञानात् प्रवृत्तिः सम्भ-  
वतीति चेन्न । इष्टसाधनत्वमविज्ञाय तादृश-  
कार्यताज्ञानसहस्रेणापि प्रवृत्तेरसम्भवात् । यद-  
पि पण्डापूर्वं फलमिति । तदपि न । कामनाभा-  
वेऽकरणतापत्तेस्तौल्यात् । कामनाकल्पने त्वा-  
र्थवादिकफलमेव रात्रिसत्रन्यायात् कल्प्यताम-  
न्यथा प्रवृत्त्यनुपपत्तेः, तेनानुत्पत्तिमेवान्ये प्र-  
त्यवायस्य मन्यते । एवं “सन्ध्यामुपासते ये तु  
सततं शंसितव्रता विधूतपापास्ते यान्ति ब्रह्म-  
लोकमनामयम् ” । एवं “दद्यादहरहः श्राद्धं पि-  
तृभ्यः प्रीतिमावह न्नित्यादिकमेव फलमस्तु ।  
न च पितृप्रीतिः कथं फलं व्यधिकरणत्वादिति  
वाच्यम् । गयाश्राद्धादाविवोद्देश्यत्वसम्बन्धेनैव  
फलजनकत्वस्य क्वचित्कल्पनात् । अत एवो-  
क्तं शास्त्रदर्शितफलमनुष्ठानकर्तरीत्युत्सर्ग इति ।  
पितृणां मुक्तत्वे तु स्वस्य स्वर्गफलम्, यावन्नित्य-  
नैमित्तिकानुष्ठानस्य सामान्यतः स्वर्गफलकल्प-



नात् । पण्डापूव्वार्थं प्रवृत्तिश्च न सम्भवति । न  
 हि तत्सुखदुःखाभाववत् स्वतः पुरुषार्थो न वा  
 तत्साधनं प्रत्यवायानुत्पत्तौ । कथं प्रवृत्तिरिति  
 चेदित्यम् । यथा हि नित्ये कृते प्रत्यवायाभाव-  
 स्तिष्ठति तदभावे तदभावः । एवं प्रत्यवायाभा-  
 वस्य सत्त्वे दुःखः प्रागभावसत्त्वं तदभावे तदभा-  
 व इति योगक्षेमसाधारणकारणताया दुःखप्राग-  
 भावं प्रत्यपि सुवचत्वात् । एवमेव प्रायश्चित्त-  
 स्यापि दुःखप्रागभावहेतुत्वमिति । ननु न क-  
 लञ्जं भक्षयेदित्यत्र विध्यर्थं कथं न जर्यान्वयः,  
 इष्टसाधनत्वाभावस्य कृतिसाध्यत्वाभावस्य च  
 बोधयितुमशक्यत्वादिति चेन्न । तत्र बाधादि-  
 ष्टसाधनत्वं कृतिसाध्यत्वं च न विध्यर्थः किं  
 तु बलवदनिष्टाननुबन्धित्वमात्रं तदभावश्च न जा  
 बोध्यते, अथ वा बलवदनिष्टाननुबन्धीष्टसाध-  
 नत्वे सति कृतिसाध्यत्वं विध्यर्थस्तदभावश्च न-  
 जा बोध्यमानो विशिष्टाभावो विशेष्यवति  
 विशेषणाभावे विश्राम्यति । ननु श्येनेनाभिच-  
 रन् यजेतेत्यत्र कथं बलवदनिष्टाननुबन्धित्वम-



र्थः श्येनस्य मरणानुकूलव्यापारस्य हिंसात्वेन  
 नरकसाधनत्वात्, न च वैधत्वान्न निषेध इति  
 वाच्यम्, अभिचारे प्रायश्चित्तोपदेशात्। न च म-  
 रणानुकूलव्यापारमात्रं यदि हिंसा तदा खड्गकार-  
 स्य कूपकर्तुश्च हिंसकत्वापत्तिः, गललग्नान्नभ-  
 क्षणजन्यमरणे स्वात्मवधित्वापत्तिश्चेति वाच्यम्,  
 मरणोद्देश्यकत्वस्यापि विशेषणत्वात्, अन्यो-  
 द्देश्यकक्षिप्तनाराचहतब्राह्मणस्य तु वाचनिकं प्रा-  
 यश्चित्तमिति चेन्न। श्येनवारणायादृष्टाद्वारकत्वेन  
 विशेषणात्,। अत एत काशीमरणादर्थकृतशिव  
 पूजादेरपि न हिंसात्वम्। न च साक्षान्मरणजन-  
 कस्यैव हिंसात्वं श्येनस्तु न तथा किं तु तज्जन्या-  
 पूर्वमिति वाच्यम्। खड्गाघातेन ब्राह्मणे व्रणपा-  
 कपरम्परया मृते हिंसात्वानापत्तेः। केचित्तु  
 श्येनस्य हिंसा फलं न तु मरणं तेन श्येनजन्य-  
 खड्गाघातादिरूपा हिंसाऽभिचारपदार्थस्तस्य च  
 पापजनकत्वमतः श्येनस्य वैधत्वात् पापाज-  
 नकत्वेऽप्यग्रिमपापं प्रतिसन्धाय सन्तो न प्रय-  
 त्तन्त इत्याहुः। आचार्यास्तु आप्राप्तिप्रायो



विध्यर्थः पाकं कुर्या इत्यादावाज्ञादिरूपेच्छा-  
वाचित्ववल्लिङ्गात्रस्येच्छावाचित्वं लाघवात् ।  
एवं च स्वर्गकामो यजेतत्यादौ यागः स्वर्गकाम-  
कृतिसाध्यतयाप्रेष्ट इत्यर्थः । ततश्चाप्रेष्टत्वेने-  
ष्टसाधत्वादिकमनुमाय प्रवर्तते । कलञ्जभक्ष-  
णादौ तदभावान्न प्रवर्तते । यस्तु वेदे पौरुषेय-  
त्वं नाभ्युपैति तं प्रति विधिरेव तावद्गर्भ इव  
श्रुतिकुमार्याः पुंयोगे मानम् । न च कर्त्रस्म-  
रणं बाधकम् । कपिलकणादादिकमारभ्याद्यप-  
र्यन्तं कर्तृस्मरणस्यैव प्रतीयमानत्वात् । अन्य-  
था स्मृतीनामप्यकर्तृकत्वापत्तेस्तत्रैव कर्तृस्मर-  
णमस्तीति चेद्वेदेऽपि छन्दांसि जज्ञिरे तस्मादि-  
त्यादि कर्तृस्मरणमस्त्येव । एवं “ प्रति मन्वन्तरं  
चैषा श्रुतिरन्या विधीयत ” इत्यपि द्रष्टव्यम् ।  
स्वयम्भूरेष भगवान् वेदो गीतस्त्वया पुरा । शि-  
वाद्या ऋषिपर्यन्ताः स्मत्तरिऽस्य न कारका  
इति तु वेदस्य स्तुतिमोत्रम् । न च पौरुषेयत्वे  
भ्रमादिसंभवादप्रामाण्यं स्यादिति वाच्यम् ।  
नित्यसर्वज्ञत्वेन निर्दोषत्वात् । अत एव पुरु-



## सिद्धान्तमुक्तावली ।

१८२

षान्तरस्य भ्रमादिसम्भवान्न कपिलादेः कर्तृत्वं वेदस्य । किं च वर्णानामेवानित्यत्वस्य वक्ष्यमाणत्वात् सुतरां तत्सन्दर्भस्य वेदस्यानित्यत्वमिति ।

उपादानस्येति । उपादानस्य समवायिकारणस्याध्यक्षं प्रत्यक्षं च प्रवृत्तौ कारणमिति ।

निवृत्तिस्तु भवेद् द्वेषाद् द्विष्टसाधनताधियः १५१

निवृत्तिरिति । द्विष्टसाधनताज्ञानस्य दुःखसाधनविषयकनिवृत्तिं प्रति जनकत्वमन्वयव्यतिरेकादवधारितमिति भावः ।

यत्नो जीवनयोनिस्तु सर्वदाऽतीन्द्रियो भवेत् ।

शरीरे प्राणसञ्चारे कारणं स प्रकीर्तितः ॥१५२॥

यत्न इति । जीवनयोनियत्नो यावज्जीवनमनुवर्त्तते स चातीन्द्रियस्तत्र प्रमाणमाह । शरीर इति । प्राणसञ्चारे ह्यधिकश्लासादिः प्रयत्नसाध्यः । इत्थं च प्राणसञ्चारस्य यत्नसाध्यत्वानुमानाद् प्रत्यक्षयत्नस्य बाधाच्चातीन्द्रिययत्नसिद्धिः स एव जीवनयोनिः प्रयत्नः ।

गुरुत्वं निरूपयति । अतीन्द्रियमिति ।



अतीन्द्रियं गुरुत्वं स्यात् पृथिव्यादिद्वये तु तत् ।

अनित्ये तदनित्यं स्यान्नित्ये नित्यमुदाहृतम् १५३

तदेवासमवायि स्यात् पतनाख्ये तु कर्मणि ।

अनित्ये द्रवणुकादौ तद्गुरुत्वमनित्यं नित्ये परमाणौ नित्यं गुरुत्वमित्यनुवर्त्तते । तद्गुरुत्वमसमवाय्यसमयायिकारणम् । पतन आद्यपतन इत्यर्थः ।

द्रवत्वं निरूपयति । सांसिद्धिकमिति ।

सांसिद्धिकं द्रवत्वं स्यान्नैमित्तिकमथापरम् १५४।

सांसिद्धिकं तु सलिले द्वितीयं क्षितितेजसोः ।

परमाणौ जले नित्यमन्यत्रानित्यमिष्यते १५५।

नैमित्तिकं वह्नियोगात् तपनीयघृतादिषु ।

द्रवत्वं स्यन्दने हेतुर्निमित्तं संग्रहे तु तत् १५६।

द्रवत्वं द्विविधं सांसिद्धिकं नैमित्तिकं च । परमाणाविति । जलपरमाणौ द्रवत्वं नित्यमन्यत्र पृथिवीपरमाण्वादौ जलद्रवणुकादौ च द्रवत्वमनित्यं कुत्रचित्तेजसि कुत्रचित्पृथिव्यां च नैमित्तिकं द्रवत्वम् । तत्र केवा नैमित्तिकार्थस्तद्दर्शयति । नैमित्तिकमिति । वह्नीतिपदं तेजोर्थक-



## सिद्धान्तमुक्तावली ।

१८४

म् । तथा च तेजःसंयोगजन्यं नैमित्तिकं द्रव-  
त्वम् । तच्च सुवर्णादिरूपे तेजसि घृतजतुप्रभृति-  
पृथिव्यां च वर्तत इत्यर्थः । द्रवत्वं स्यन्दन इ-  
ति । असमवायिकारणमित्यर्थः । संग्रहे सक्तु-  
कादिसंयोगविशेषे । तद् द्रवत्वम् स्नेहसहितमि-  
ति बोद्धव्यम् । तेन द्रुतसुवर्णादीनां न संग्रहः ।

स्नेहं निरूपयति । स्नेहो जल इति ।

स्नेही जले स नित्योऽणावनित्योऽवयविन्यसौ ।

तैलान्तरे तत्प्रकर्षाद्दहनस्यानुकूलता । १५७ ।

जल एवेत्यर्थः । असौ स्नेहः । ननु पृथिव्याम-  
पि तैले स्नेह उपलभ्यते न चासौ जलीयस्तथा  
सति दहनप्रातिकूल्यं स्यादत आह । तैलान्त-  
र इहि । तत्प्रकर्षात् स्नेहप्रकर्षात् तैल उपलभ्य-  
मानः स्नेहोऽपि जलीय एव तस्य प्रकृष्टत्वादग्ने-  
रानुकूल्यम् अपकृष्टस्नेहं हि जलं वह्निं नाशय-  
तीति भावः ।

संस्कारं निरूपयति । संस्कारेति ।

संस्कारभेदो वेगोऽथ स्थितिस्थापकभावेन ।

भूर्तमात्रे तु वेगः स्यात्



१८५

## गुणनिरूपणम् ।

कर्मजो वेगजः क्वचित् ॥ १५८ ॥

भावनाख्यस्तु संस्कारो जीववृत्तिरतीन्द्रियः ।

उपेक्षानात्मकस्तस्य निश्चयः कारणं भवेत् ॥ १५९ ॥

वेगस्थितिस्थापकभावनाभेदात् संस्कार-  
स्तिविध इत्यर्थः । मूर्तमात्र इति । कर्मजवेग-  
जभेदाद्देवो द्विविध इत्यर्थः । शरादौ हि नोदन-  
जनितेन कर्मणा वेगो जन्यते तेन च पूर्वकर्म-  
नाशस्तत उत्तरकर्म, एवमग्रेऽपि । विना च वेगं  
कर्मणः कर्मप्रतिबन्धकत्वात् पूर्वकर्मनाश  
उत्तरकर्मात्पत्तिश्च न स्यात् । यत्र वेगवता क-  
पालेन जनिते घटे वेगो जन्यते स वेगजो वेगः ।  
स्थितिस्थापकसंस्कारः क्षितौ केचिच्चतुर्ष्वपि ।  
अतीन्द्रियोऽसौ विज्ञेयः

क्वचित् स्पन्देऽपि कारणम् ॥ १६० ॥

स्थितिस्थापक इति । आकृष्टशाखादीनां परि-  
त्यागे पुनर्गमनस्य स्थितिस्थापकसाध्यत्वात् ।  
केचिदिति । चतुर्षु क्षित्यादिषु स्थितिस्थापकं के-  
चिन्मन्यन्ते तदप्रमाणमिति भावः । असौ स्थि-  
तिस्थापकः । क्वचिदाकृष्टशाखादौ ।



## सिद्धान्तमुक्तावली ।

१८६

भावनाख्य इति । तस्य संस्कारस्य । उपेक्षात्मकज्ञानात् संस्कारानुत्पत्तेरुपेक्षानात्मक इत्युक्तम् । तत्संशयात् संस्कारानुत्पत्तेर्निश्चय इत्युक्तम् । तेनोपेक्षान्यनिश्चयत्वेन संस्कारं प्रति हेतुतेति भावः । ननु स्मरणं प्रत्यपेक्षान्यनिश्चयत्वेन हेतुत्वं तेनोपेक्षादिस्थले न स्मरणमित्थं च संस्कारं प्रति ज्ञानत्वेनैव हेतुतास्त्विति चेन्न । विनिगमनाविरहेण संस्कारं प्रत्यप्युपेक्षान्यनिश्चयत्वेन हेतुतायाः सिद्धत्वात् । किं चोपेक्षास्थले संस्कारकल्पनाया गुरुत्वात् संस्कारं प्रति चोपेक्षान्यत्वेन हेतुतायाः सिद्धत्वात् ।

तत्र प्रमाणं दर्शयति । स्मरण इति ।

स्मरणे प्रत्यभिज्ञायामप्यसौ हेतुमुच्यते ।

असौ संस्कारो यतः स्मरणं प्रत्यभिज्ञानं च जनयत्यतः संस्कारः कल्प्यते । विना व्यापारं पूर्वानुभवस्य स्मरणादिजननासामर्थ्यात् स्वस्वव्यापारान्यतराभावे कारणत्वामम्भवात् । न च प्रत्यभिज्ञां प्रति तत्तत्संस्कारस्य हेतुत्वे प्र-



त्यभिज्ञायाः संस्कारजन्यत्वेन स्मृतित्वापत्ति-  
रिति वाच्यम् । अप्रयोजकत्वात् । परे त्वनुद्बु-  
द्बुसंस्कारात् प्रत्यभिज्ञानुदयादुद्बुद्बुसंस्कारस्य  
हेतुत्वापेक्षया तत्तत्स्मरणस्यैव प्रत्यभिज्ञां प्र-  
ति हेतुत्वं कल्प्यत इत्याहुः ।

अदृष्टं निरूपयति । धर्माधर्माविति ।

धर्माधर्मावदृष्टं स्यादुद्धर्मः स्वर्गादिसाधनम् १६१

गङ्गास्नानादियागादिव्यापारः स तु कीर्तितः ।

कर्मनाशजलस्पर्शादिना नाशयस्त्वसौ मतः ॥१६२॥

स्वर्गादिसकलसुखानां स्वर्गसाधनीभूतश-  
रीरादीनां च साधनं धर्म इत्यर्थः । तत्र प्रमा-  
णं दर्शयितुमाह । यागादीति । यागादिव्यापार-  
तया हि धर्मः कल्प्यते । अन्यथा यागादीनां  
चिरविनष्टतया निर्व्यापारतया च कालान्तर-  
भाविस्वर्गजनकत्वं न स्यात् । तदुक्तमाचार्यैः ।  
“चिरध्वस्तं फलायालं न कर्मातिशयं विने-  
ति । ननु यागध्वंस एव व्यापारः स्यात्, न  
च प्रतियोगिध्वंसयोरेकत्राजनकत्वम्, सर्वत्र  
तथात्वे मानाभावात्, न च त्वन्मते फलानन्त्यं



## सिद्धान्तमुक्तावली ।

१८८

मन्मते चरमफलस्यापूर्वनाशकत्वान्न तथात्व-  
मिति वाच्यम्, कालविशेषस्य सहकारित्वादित्यत आह । गङ्गास्नानेति । गङ्गास्नानस्य हि स्व-  
र्गजनकत्वेऽनन्तानां जलसंयोगध्वंसानां व्यापा-  
रत्वमपेक्ष्यैकमपूर्वं कल्प्यतेलाघवादिति भावः ।  
ननु ध्वंसोऽपि न व्यापारोऽस्तु, न च निर्व्यापा-  
रस्य चिरध्वस्तस्य कथं कारणत्वमिति वाच्यम्,  
अनन्यथासिद्धनियतपूर्ववर्तित्वस्य तत्रापि स-  
त्त्वात्, अव्यवहितपूर्ववर्तित्वं हि चक्षुःसंयोगा-  
देः कारणत्वे न तु सर्वत्र कार्यकालवृत्तित्व-  
मिव समवायिकारणस्य कारणत्व इत्यत आह ।  
कर्मनाशेति । यदि ह्यपूर्वं न स्यात्तदा कर्म-  
नाशाजलस्पर्शादिना नाशयत्वं धर्मस्य न स्या-  
त् । न हि तेन यागादिनाशः प्रतिबन्धो वा कर्तुं  
शक्यते तस्य पूर्वमेव वृत्तत्वादिति । एतेन देव-  
ताप्रीतिरेव फलमित्यपास्तम् । गङ्गास्नानादौ स-  
र्वत्र देवताप्रीतेरसम्भवात् देवतायाश्चेतनत्वेऽपि  
तत्प्रीतेरनुद्देश्यत्वात्, प्रीतेः सुखस्वरूपत्वेन वि-  
ष्णुप्रीत्यादौ तदसम्भवात् । जन्यसुखादेस्तत्रा-



१८९

गुणनिरूपणम् ।

भावात् तेन विष्णुप्रीतिजन्यत्वेन पराभिमत-  
स्वर्गादिरेव विष्णुप्रीतिशब्देन लक्ष्यते ।

अधर्मो नरकादीनां हेतुर्निन्दितकर्मजः ॥

प्रायश्चित्तादिनाशयेऽसौ

जीववृत्ती त्विमौ गुणौ ॥ १६३ ॥

अधर्मो नरकादीनामिति । नरकदुःखादि-  
सकलदुःखानां नारकिशरीरादीनां च साधनम-  
धर्म इत्यर्थः । प्रमाणमाह । प्रायश्चित्तेति । य-  
दि ह्यधर्मो न स्यात्तदा प्रायश्चित्तादिनाशयत्वं  
न स्यात् । न हि तेन ब्रह्महननादीनां नाशः प्र-  
तिबन्धो वा विधातुं शक्यते तस्य पूर्वमेव वि-  
नष्टत्वादिति भावः । जीवेति । ईश्वरस्य धर्मा-  
धर्माभावादिति भावः ।

इमौ तु वासनाजन्यौ ज्ञानादपि विनश्यतः ।

इमौ धर्माधर्मौ । वासनेति । अतो ज्ञानि-  
ना कृते सुकृतदुष्कृतकर्मणि न फलायालमिति  
भावः । ज्ञानादपीत्यपिना भोगपरिग्रहः । ननु  
तत्त्वज्ञानस्य कथं धर्माधर्मनाशकत्वं "नाभु-  
क्तं क्षीयते कर्म कल्पकोटिशतैरपीति"वचन-



विरोधात्, इत्थं च तत्त्वज्ञानिनां ऋटिति काय-  
व्यूहेन सकलकर्मणां भोगेन क्षय इति चेन्न ।  
तत्र भोगस्य वेदबोधितनाशकोपलक्षकत्वात् ।  
कथमन्यथा प्रायश्चित्तादिना कर्मणां नाशः, त-  
दुक्तम् “ज्ञानाग्निः सर्वकर्मणि”त्यादिना, श्रूयते  
च “क्षीयन्ते चास्य कर्माणि तस्मिन् दृष्टे पराव-  
र” इति । ननु तत्त्वज्ञानिनस्तर्हि शरीरावस्थानं  
सुखदुःखादि च न स्याज् ज्ञानेन सर्वेषां कर्मणां  
नाशादिति चेन्न । प्रारब्धेतरकर्मणामेव नाशा-  
त् । तत्तच्छरीरभोगजनकं हि यत्कर्म तत् प्रा-  
रब्धं तदभिप्रायमेव नाभुक्तमिति वचनमिति ।

शब्दं निरूपयति । शब्दो ध्वनिश्चेति ।

शब्दो ध्वनिश्च वर्णश्च मृदङ्गादिभ्यो ध्वनिः १६४  
कण्ठसंयोगादिजन्या वर्णास्ते कादयो मताः ।

सर्वः शब्दो नभोवृत्तिः

नभोवृत्तिराकाशसमवेतः ।

दूरस्थशब्दस्याग्रहणादाह । श्रोत्र इति ।

श्रोत्रोत्पन्नस्तु गृह्यते ॥ १६५ ॥

ननु मृदङ्गादवच्छेदेनोत्पन्ने शब्दे श्रोत्रे क-



थमुत्पत्तिरत आह । वीचीति ।

वीचीतरङ्गन्यायेन तदुत्पत्तिस्तु कीर्त्तिता ।

आद्यशब्देन बहिर्दशदिगवच्छिन्नोऽन्यः शब्दस्तेनैव शब्देन जन्यते तेन चापरस्तद्व्यापक एवंक्रमेण श्रोत्रोत्पन्नो गृह्यत इति ।

कदम्बगोलकन्यायादुत्पत्तिः कस्य चिन्मते॥१६६॥

कदम्बेति । आद्यशब्दादृशसु दिक्षु दश शब्दा उत्पद्यन्ते ततश्चान्ये दश शब्दा उत्पद्यन्त इति भावः । अस्मिन् कल्पे गौरवादुक्तं कस्यचिन्मत इति ।

ननु शब्दस्य नित्यत्वादुत्पत्तिः कथमत आह । उत्पन्न इति ।

उत्पन्नः को विनष्टः क इति बुद्धेरनित्यता ।

शब्दानामुत्पादविनाशप्रत्ययशालित्वादनित्यत्वमित्यर्थः ।

ननु स एवायं ककार इत्यादिप्रत्यभिज्ञानाच्छब्दानां नित्यत्वमित्यं चोत्पादविनाशबुद्धिर्भ्रमरूपैवेत्यत आह । सोऽयं क इति ।

सोऽयं क इति बुद्धिस्तु साजात्यमवलम्बते॥१६७॥



## सिद्धान्तमुक्तावली

५९२

तत्र प्रत्यभिज्ञानस्य तत्सजातीयत्वं विष-  
यो न तु तद्व्यक्त्यभेदो विषय उक्तप्रतीतिविरो-  
धात् । इत्थं च द्वयोरपि बुद्ध्योर्न भ्रमत्वमिति ।

ननु सजायतीत्यं सोऽयमिति प्रत्यभिज्ञायां  
भासत इति कुत्र दृष्टमित्यत आह । तदेवेति ।

तदेवौषधमित्यादौ सजातीयेऽपि दर्शनात् ।

यदौषधं मया कृतं तदेवान्येनापि कृतमि-  
त्यादिदर्शनादिति भावः ।

॥ इति सिद्धान्तमुक्तावल्यां गुणनिरूपणम् ॥

इति श्रीमहामहोपाध्यायविद्यानिवासमहा-  
चार्यपुत्रश्रीयुतविश्वनाथपञ्चाननमहाचार्यविर-  
चिता न्यायसिद्धान्तमुक्तावली संपूर्णा ॥

४३२५५







॥ श्रीगणेशाय ॥

पृष्ठ ४  
पृष्ठ ५

पृष्ठ ६  
पृष्ठ ७

पृष्ठ ८

पृष्ठ ९

पृष्ठ १०



# विज्ञापन ॥

---

मनुस्मृति वेदासार  
न्यायसिद्धान्तमञ्जरी

४ आना  
३ रुपैया

यज्ञेश्वर मुखोपाध्याय  
अमर प्रेस,  
बनारस ।









गुरुकुल कांगड़ी विश्वविद्यालय,  
हरिद्वार

पुस्तक लौटाने की तिथि अन्त में अङ्कित  
है। इस तिथि को पुस्तक न लौटाने पर छे  
नये पैसे प्रति पुस्तक अतिरिक्त दिनों का  
अर्थदण्ड लगेगा।

१००००.६५६।



कृष्णदेव

श्रीश्री



